
ನಿಲಯದ ಅಧ್ಯಾಪಕ ಸಂಘದ ಸಹಕಾರದಿಂದ ಸಂಸ್ಕೃತಿ 
ಸಪ್ತಾಹಗಳೆಂದು ಈಗಾಗಲೇ ಕರೆಯಲ್ಪಡುತ್ತಿರುವ ಉಪನ್ಯಾಸ 
ಮಾಲೆಗಳನ್ನು ಇಡಿಸಲಾಗುತ್ತಿದೆ. ಒಂದೇ ಊರಿನಲ್ಲಿ ಐದಾರು 
ದಿನ ಭಾಷಣ ಕಾವ್ಯವಾಚನ ಸಂಗೀತಾದಿಗಳು ಜರುಗುತ್ತವೆ; 
ಉಪನ್ಯಾಸಗಳು ಸಾಹಿತ್ಯ ವಿಜ್ಞಾನ ಸಮಾಜವೆಲ್ಲಕ್ಕೂ ಸಂಬಂಧಿ 
ಸಿರುತ್ತವೆ. ಈ ಸಪ್ತಾಹಗಳು ನೆರವೇರಿದ ದೊಡ್ಡಬಳ್ಳಾಪುರ, 
ದಾವಣಗೆರೆ, ಕೋಲಾರ ಮುಂತಾದ ಎಲ್ಲ ಕಡೆಗಳಿಂದಲೂ ಅವಕ್ಕೆ 
ಬಹಳ ಮನ್ನಣೆ ದೊರೆತಿದೆ. 

ಈಗ ಅತಿ ಹೊಸದಾದ ಏರ್ಪಾಡಾವುದೆಂದರೆ ಒಂದೆರಡು 
ಊರುಗಳನ್ನು ಆರಿಸಿಕೊಂಡು, ಅಲ್ಲಿಗೆ ಒಂದು ವರ್ಷದಲ್ಲಿ ಹಲವು 
ಬಾರಿ ಹೋಗಿ, ಕೆಲವು ವಿಷಯಗಳಲ್ಲಿ ಒಂದೊಂದನ್ನೂ ಕುರಿತು 
ನಾಲ್ಕಾರು ಉಪನ್ಯಾಸಗಳನ್ನು ಹೇಳುವ ಯೋಜನೆ. ಅದರಿಂದ 
ಆ" ಊರುಗಳ ಜನರಿಗೆ ಅನಲ್ಪಕಾಲ ಎಡೆಬಿಡದೆ ಜ್ಞಾನಬೋಧೆ 
ಸಿಕ್ಕುವುದು. ಪ್ರತ್ಯಕ್ಸ ಕೇಳಿ ಉಪಯೋಗ ಪಡೆದ ಸಭಿಕರ ಗುಂಪಿ 
ನಿಂದ ಆಜೆಗೂ ಕೂಡ ಈ ಭಾಷಣ ಮಾಲೆಗಳ ಪ್ರಯೋಜನ 
ಹರಡಲೆಂಬ ಉಡ್ದೇಶದಿಂದ ಅಸುಗಳನ್ನು ಈ ರೀತಿ ಜಿಕ್ಕ ಹೊತ್ತಗೆ 
ಗಳಾಗಿ ಪ್ರಕಟಿಸಿದೆ. 

ನಮ್ಮ ಘನ ಪ್ರಭುಗಳವರು ನಮ್ಮ ವಿಶ್ವವಿದ್ಯಾನಿಲಯಕ್ಕೆ 
ಎರಡು ಪನಿತ್ರ ಕರ್ತವ್ಯಗಳನ್ನು ನೇಮಿಸಿರುವರಷ್ಟೆ : ಸುಲಭ 
ಸಮಂಜಸ ಕನ್ನಡದಲ್ಲಿ ರಚಿಸಿದ ಗ್ರಂಥಗಳ ಪ್ರಕಟನೆ; ಜನತೆಯಲ್ಲಿ 
ಉತ್ತಮ ಬಗೆಯ ಸಂಸ್ಕೃತಿಯ ಪ್ರಸಾರ. ಆ ಎರಡು ಕರ್ತವ್ಯ 
ಗಳನ್ನೂ ಈ ಮಾರ್ಗವಾಗಿ ಒಂದೇಸಾರಿ ಸಾಧಿಸಬಹುಡೆಂಬುದೇ 
ಹೀಗೆ ಉಪನ್ಯಾಸಗಳನ್ನು ಕೊಟ್ಟು, ಲಘು ಪುಸ್ತಕಗಳನ್ನು ಸಿದ್ಧ 
ಮಾಡಿದವರ ನಿರೀಕ್ಸೆ ಮತ್ತು ಹೆಬ್ಬಯಕೆ. 
ವಿಶ್ವವಿದ್ಯಾನಿಲಯ, ನೈಸೂರು 

ನವರತ್ನಗಳು 


ಹೀರಿಕೆ 

ನವರತ್ನಗಳು ಅಮೂಲ್ಯ ವಸ್ತುಗಳು. ಪ್ರತಿಯೊಬ್ಬರ 
ಮನಸ್ಸನ್ನೂ ಆಕರ್ಷಿಸುವ ಶಕ್ತಿ ಅವುಗಳಲ್ಲಿದೆ. ನಮ್ಮ 
ಭರತಖಂಡದ ಜನಗಳಿಗೆ ನವರತ್ನಗಳು ಯುಗಾಂತರ 
ಗಳಿಂದಲೂ ಪರಿಚಯದಲ್ಲಿವೆ. ರಾಮಾಯಣ, ಮಹಾ 
ಭಾರತ ಗ್ರಂಥಗಳಲ್ಲಿಯೂ, ಪುರಾಣಗಳಲ್ಲಿಯೂ ನವರತ್ನ 
ಗಳನ್ನು ಆಗಿಂದಾಗ್ಗೆ ವರ್ಣಿಸಿರುತ್ತಾರೆ. ಶಮಂತಕಮಣಿಯ 
ವಿಷಯವನ್ನು ಕೇಳದೆ, ಓದದೆ, ಇರುವವರು ಅತಿ ವಿರಳ. 
ಈ ನವರತ್ನಗಳು ಯಾವುವು, ಹೇಗೆ ಉತ್ಪತ್ತಿಯಾಗಿವೆ, ಎಲ್ಲಿ 
ದೊರಕುತ್ತವೆ, ಅವುಗಳ ಬೆಲೆ ಏನಿರಬಹುದು, ಆಭರಣಗಳಿ 
ಗಬ್ಲದೆ, ಅವುಗಳು ಬೇರೆ ಯಾವುದಕ್ಕಾದರೂ ಉಪಯೋಗ 
ವಾಗುತ್ತವೆಯೇ ಎಂಬ ವಿಷಯಗಳನ್ನು ನಾವು ತಿಳಿದುಕೊಳ್ಳ 
ಬೇಕು. ಸಾಧಾರಣವಾಗಿ ವಾಡಿಕೆಯಲ್ಲಿರುವ ನವರತ್ನಗಳು 
ಯಾವುವೆಂದರೆ: 
ವಜ್ರ (Diamond) 
ಕೆಂಪು ಅಥವಾ ಮಾಣಿಕ್ಯ (Ruby) 
ನೀಲ (Sapphire) 
ಸಜ್ಜೆ, ಅಥವಾ ಮರಕತ (Emerald) 
ಪುಷ್ಯರಾಗ (Topaz white or yellow) 
ವೈಡೂರ್ಯ (Amethyst) 
ಗೋಮೇಧಿಕ (Zircon) 


ಜ್ಜ ಲ ಬದಿ 


ಎ ಲಾ ಲ 


8 ಮುತ್ತು (Pearl) 
9 ಹವಳ ಅಥವಾ ಪ್ರವಾಳ (Coral) 

ಈ ಒಂಬತ್ತು ರತ್ನಗಳು ಹ ಅಲ್ಲದೆ ಇನ್ನೂ 
ಅನೇಕ ರತ್ನಗಳು ಸಿಕ್ಕಿರುತ್ತ ವೆ. ಕ್ಸ್ನೀ ಸ್ಫಟಕ (Opal), 
ಖಾಷ್‌ಕಲ್ಲು ಲ. ರಂಗೂನ್‌ ಸ ಸ ಇನ್ನೂ 
ಕೆಲವು ರತ್ನಗಳಿಗೆ ಕನ್ನಡ ಹೆಸರುಗಳಿಲ್ಲ. ಅವುಗಳಲ್ಲಿ ಸಿ ನಲ್‌ 
(Spinel), ಟಾರ್‌ಕ್ತಾಸ A” (Turquoise), ಕ್ರ ಸೊಡೆಂಲ್‌ 
(Chrysoberyl), ಆ ಮೆರೀನ್‌ (Mee 
ಮೊದಲಾದುವು ಮುಖ್ಯ. 

ನವರತ್ಸಗಳು ದೊರಕುವುದು ವಿರಳ. ಹೇರಳವಾಗಿ 
ದೊರಕಿದ್ದರೆ ಅವು ಅಮೂಲ್ಯ ರತ್ನಗಳಾಗಿ ಪರಿಗಣಿಸಲ್ಪಡದೆ 
ಇರಬಹುದಾಗಿತ್ತು. ನವರತ್ನಗಳಲ್ಲಿ ವಜ್ರ, ಕೆಂಪು, ನೀಲ, 
ಪಚ್ಚೆ, ಮುತ್ತು-- ಈ ಐದು ರತ್ನಗಳನ್ನು ಉತ್ತಮ 
ದರ್ಜೆಯಲ್ಲಿ ಸೇರಿಸಿ, ಉಳಿದವುಗಳನ್ನು ಮಧ್ಯಮ ದರ್ಜೆಗೆ 
ಎಳೆದಿದ್ದಾರೆ. ಉತ್ತಮ ದರ್ಜೆಯ ರತ್ನಗಳನ್ನು ಆಂಗ್ಲೇಯ 
ಭಾಷೆಯಲ್ಲಿ ೫೮೦1೦೪5 stones (ಅಮೂಲ್ಯ ಕಲ್ಲುಗಳು) 
ಎಂದ್ಕೂ ಮಧ್ಯಮ ದರ್ಜೆಯ ರತ್ನಗಳನ್ನು Semi-precious 
stones (ಅರೆವಾಸಿ ಅಮೂಲ್ಯ ಕಲ್ಲುಗಳು) ಎಂದೂ ಕರೆಯು 
ತ್ತಾರೆ... ಈತರದ ವಿಂಗಡನೆಯು, ಆಯಾಯ ರತ್ನದ 
ಗುಣಲಕ್ಸಣಗಳನ್ನೂ, ಸಿ ಿರತ್ವವನ್ನೂ, ಪುಷ್ಪ ಳತೆಯನ್ನೂ 
ಅವಲಂಬಿಸಿರುತ್ತದೆ. ಮ ಧ್ಯಮ ದರ್ಜೆ ಯ ರತ್ನಗಳು 
ಉತ್ತಮ ದರ್ಜೆಯ ರತ್ನ ಸ ಹೆಚ್ಚಾಗಿ ಜೊರಕುತ್ತ ವೆ. 
ಹೊಳಪು, ಕಾಠಿಣ್ಯ ಮತು. ಸ್ಲಿರತ್ವ ಈ ಗುಣಗಳಲ್ಲಿ ಅವು 
ಉತ್ತಮ ದರ್ಜೆಯ ರತ್ನಗಳ ಸಮಕ್ಕೆ ಬರಲಾರವು. ಉತ್ತಮ 


1 


ದರ್ಜೆಗೆ ಸೇರಿದ ರತ್ನಗಳಲ್ಲಿ ನಾಲ್ಕು ಭೂಗರ್ಭದಲ್ಲಿ ದೊರಕುವ 
ಕಲ್ಲುಗಳು. ಮುತ್ತು ಮಾತ್ರ ಸಮುದ್ರದೊಳಗೆ ಜೀವಿಸುವ 
ಪ್ರಾಣಿಗಳಿಂದ ಉತ್ಪತ್ತಿಯಾದ, ಲೋಹಗಳಿಗೆ ಸಂಬಂಧ 
ಪಟ್ಟ ನಿರ್ಜೀವ ವಸ್ತುವು. ಸುಣ್ಣಕಲ್ಲಿನಲ್ಲಿರುವ ವಸ್ತುವೇ 
ಮುತ್ತಿನಲ್ಲೂ ಬಹು ಮಟ್ಟಗೆ ಇದೆ. 
ವಜ್ರ 

ನವರತ್ನಗಳಲ್ಲಿ ಅತಿ ಶ್ರೇಷ್ಠವಾದುದು ವಜ್ರ. ಆಭರಣ 
ಗಳಲ್ಲಿ ವಜ್ರವನ್ನು ಯುಗಾಂತರಗಳಿಂದಲೂ ಉಪಯೋಗಿ 
ಸುತ್ತಿದ್ದಾರೆ. ಆಭರಣಗಳಲ್ಲಿ ಉಪಯೋಗಿಸಿದರೂ, ವಜ್ರ 
ವನ್ನು ಸಾಕ್ಸಾತ್‌ ಲಕ್ಷ್ಮಿಯಂತೆ ಭಾವಿಸಿ, ಭಕ್ತಿಯಿಂದಲೂ 
ಮರ್ಯಾದೆಯಿಂದಲೂ ಕಾಣುತ್ತಿದ್ದರು. ಇನ್ನೂ ಕೆಲವು 
ಅಸಾಧಾರಣ ಗುಣಗಳನ್ನು ವಜ್ರಕ್ಕೆ ಆರೋಪಿಸಿದ್ದರು. 
ವಜ್ರವನ್ನು ಧರಿಸುವುದರಿಂದ ವಿಪತ್ತುಗಳು ಪಾರಾಗುವು 
ವೆಂದೂ, ಭಯ, ಭೀತಿ, ಪೀಡೆ ಪಿಶಾಚಿ, ಹುಚ್ಚು ಸಹಿತ 
ಬಿಡುಗಡೆಯಾಗುವುದೆಂದೂ, ಶತ್ರುಗಳು ವಿಷವನ್ನು 
ಕೊಟ್ಟರೂ ಅದು ಹಾನಿಕರವಾಗಿ ಪರಿಣಮಿಸುವುದಿಲ್ಲವೆಂದ್ಕೂ 
ಆಯುಸ್ಸನ್ನೂ ಆದಾಯವನ್ನೂ ಸದಾ ವೃದ್ಧಿಪಡಿಸುವು 
ದೆಂದೂ, ಏಳಿಗೆಯನ್ನು ಪದೇ ಪದೇ ಉಂಟುಮಾಡುತ್ತಲೇ 
ಇರುವುದೆಂದೂ, ಗಂಡಹೆಂಡಿರ ಮನಸ್ಸನ್ನು ಸದಾ ಅನ್ಯೋನ್ಯ 
ವಾಗಿಡಬಲ್ಲದೆಂದೂ ತಿಳಿದಿದ್ದರು. ಗಂಡಹೆಂಡಿರ ಮನಸ್ಸನ್ನು 
ಅನ್ಯೋನ್ಯವಾಗಿಡಬಹುದಾದ ಗುಣವೊಂದು ಮಾತ್ರ 
ವಜ್ರಕ್ಕೆ ಇದ್ದರೂ ಇರಬಹುದು. ಮಿಕ್ಕು ಗುಣಗಳು 
ಇರುವುದು ನಿಜವೆಂದು ಕಂಡುಬಂದಿಲ್ಲ. 


& 


ಇಷ್ಟು ಅಸಾಧಾರಣವಾದ ವಸ್ತುವಿನ ಜಾತಿ, ಕುಲ, 
ಗೋತ್ರಗಳನ್ನು ವಿಚಾರಿಸಲು ಎಲ್ಲರಿಗೂ ಕುತೂಹಲವಿದ್ದೇ 
ಇರುತ್ತದೆ. "ನದೀಮೂಲ, ಗುರುಮೂಲ, ದೇವಮೂಲ 
— ಇವುಗಳನ್ನು ವಿಚಾರಿಸಬೇಡ' ಎಂಬ ಒಂದು ಹೇಳಿಕೆ 
ನಮ್ಮಲ್ಲಿ ಇದೆ. ಮೂಲದ ವಿಚಾರ ಗೊತ್ತಾದರೆ ಭಕ್ತಿ 
ಮತ್ತು ಮರ್ಯಾದೆ ಎರಡೂ ಕಡಿಮೆಯಾಗಬಹುದು. ಈ 
ಹೇಳಿಕೆಯು ವಜ್ರಕ್ಕೂ ಅನ್ವಯಿಸುತ್ತದೆ; ಆದರೆ ವಿಜ್ಞಾನ 
ಗಳಲ್ಲಿ ಇಂತಹ ಮೂಢ ನಂಬಿಕೆಗೆ ಸ್ಥಳವಿಲ್ಲ. ಆದುದರಿಂದ 
ತಾವು ಹೇಗಾದರೂ ಭಾವಿಸಬಹುದು, ನಿಜಸ್ಕಿತಿಯನ್ನು 
ತಿಳಿಸಿಬಿಡುತ್ತೇನೆ. 

ಲೋಕದಲ್ಲಿರುವ ಸಮಸ್ತ ಪದಾರ್ಥಗಳು 92 ಮೂಲ 
ವಸ್ತು, (ಔments)ಗಳಿಂದ ಉತ್ಪತ್ತಿಯಾಗಿವೆ. ಚಿನ್ರ್ನ್ವ 
ಬೆಳ್ಳಿ, ತಾಮ್ರ, ಕಬ್ಬಿಣ, ಗಂಧಕ, ರಂಜಕ-- ಇವೆಲ್ಲವೂ 
ಮೂಲವಸ್ತುಗಳು. ಇಂಗಾಲ ಅಥವಾ ಅಂಗಾರವೆಂಬ 
ಇನ್ನೊಂದು ಮೂಲವಸ್ಕುವಿದೆ. ಇದು ಎಲ್ಲರ ಮನೆ 
ಯಲ್ಲಿಯೂ ಹೇರಳವಾಗಿರುತ್ತದೆ. ಇದ್ದಲು ಕಶ್ಮಲದೊಂದಿಗೆ 
ಬೆರತಿರುವ ಇಂಗಾಲ. ವಜ್ರವೂ ಇದ್ದಲೂ ಇಂಗಾಲನೆಂಬ 
ಮೂಲವಸ್ತುವಿನ ಬೇರೆ ಬೇರೆ ರೂಪಗಳು; ಎಂದರೆ ವಜ್ರ 
ದಲ್ಲಿರುವ ಮೂಲವಸ್ತುವೂ ಇದ್ದಲಿನಲ್ಲಿರುವ ಮೂಲ 
ವಸ್ತುವೂ ಒಂದೇ. ಇದ್ದಲನ್ನು ಗಾಳಿಯಲ್ಲಿ ಉರಿಸಿದಾಗ 
ಉಂಟಾಗುವ ಸಂಯುಕ್ತವಸ್ತುವೇ (Cಂmpಂuಗnd) ವಜ್ರ 
ವನ್ನು ಉರಿಸಿದಾಗಲೂ ಉಂಟಾಗುತ್ತದೆ. ವಜ್ರ, ಇದ್ದಲು 
ಈ ಎರಡು ರೂಪಗಳಲ್ಲಲ್ಲದೆ ಮತ್ತೊಂದು ರೂಪದಲ್ಲಿಯೂ 
ಇಂಗಾಲವು ದೊರಕುತ್ತದೆ. ಈ ಮೂರನೆಯ ರೂಪಕ್ಕೆ 

ಗ್ರಾಫ್ಟೈಟ್‌ (ಪೆನ್ಸಿಲಿನ ಸೀಸ) ಎಂದು ಹೇಳುತ್ತಾರೆ. 
ಈ ಮೂರು ಪದಾರ್ಥಗಳೂ ಒಂದೇ ಮೂಲವಸ್ತುವಿನಿಂದ 
ಉತ್ಪತ್ತಿಯಾಗಿದ್ದರೂ, ಒಂದೇ ತಾಯಿಯ ಗರ್ಭದಿಂದ 
ಜನಿಸಿದ ಮಕ್ಕಳು, ಪೂರ್ವಜನ್ಮದ ಕರ್ಮವ್ಯತ್ಯಾಸದಿಂದ, 
ಅನರವರ ಯೋಗ್ಯತೆಯ ಲ್ಲಿಯೂ, ಪದವಿಗಳಲ್ಲಿಯೂ, 
ಸಂಸಾರ ಸುಖದುಃಖಗಳಲ್ಲಿಯೂ ವ್ಯತ್ಯಾಸವನ್ನು ಹೊಂದು 
ವಂತೆ, ವಜ್ರವು ತನ್ನ ಅಸಮಾನವಾದ ಗುಣಗಳಿಂದ 
ಅಮೂಲ್ಯ ಪದಾರ್ಥವಾಗಿ, ಕಿರೀಟವನ್ನು ಸೇರಿ ರಾಜರ 
ತಲೆಯಮೇಲೆ ಮೆರೆಯುತ್ತದೆ. ಗ್ರಾಫ್ಪೈಟು ಪೆನ್ಸಿಲನ್ನು 
ಹೊಕ್ಕು. ಬರವಣಿಗೆಯಲ್ಲಿ ಉಪಯೋಗಿಸಲ್ಪಡುತ್ತದೆ. 
ಇದ್ದಲು ಏನಾಗಿದೆ ಎಂಬುದನ್ನು ವರ್ಣಿಸಬೇಕಾಗಿಲ್ಲ, 
ಇದ್ದಲಾಗಿಡೆ ಎಂದರೆ ಸಾಕು. 
ವಜ್ರದ ಗುಣಗಳು 

ವಜ್ರವು ಸಟಕಾಕೃತಿಯಲ್ಲಿ ಎಂದರೆ ಹರಳುಗಳಾಗಿ 

ಸಿಗುತ್ತದೆ. ಇದ್ದಲಿಗೂ, ಕಲ್ಲಿದ್ದಲಿಗೂ ಇಂತಹ ಪಟಕಾ 


ಎಂ 


ಕೃತಿಯಿಲ್ಲ. ವಜ್ರದ ಪಟಕಾಕೃತಿಯನ್ನು ನಕ್ಸೆ1 ರಲ್ಲಿ ತೋರಿ 


ಣಿ [ಈ 
ಸಿಜೆ. ಗ್ರಾಥೈಓಗೂ ಒಂದು ಪಟಕಾಕೃತಿಯುಂಟು; ಆದರೆ 


೨ 


ನಕ್ಕೆ 1 
ವಜ್ರದ ಸಟಿಕಾಕೃತಿಗೂ, ಗ್ರಾಫೈಔನ ಪಟಿಕಾಕೃತಿಗೂ 

ವಜ್ರವು ಲೋಕದಲ್ಲಿರುವ ಪದಾರ್ಥಗಳಲ್ಲೆಲ್ಲಾ ಅತಿ 
ಕಠಿಣವಾದ ವಸ್ತುವು. ಉಕ್ಕು ಮತ್ತು ಇತರ ಲೋಹ 
ಗಳಾವುವೂ ವಜ್ರ ದಷ್ಟು ಕಾಠಿಣ್ಯವನ್ನು ಪಡೆದಿಲ್ಲ. ಉಕ್ಕನ್ನು 
ವಜ್ರವು ಪುಡಿಮಾಡಬಲ್ಲದು. ವಜ್ರವನ್ನು ಕತ್ತ ರಿಸಬೇಕಾದರೆ 
ವಜ್ರ ದ ಉಳಿಯೇ ಆಗಬೇಕು; ಆದುದರಿಂದಲೇ ' Diamond 
cuts diamond’ (ವಜ್ರವು ವಜ್ರವನ್ನು ಕತ್ತರಿಸುತ್ತದೆ) ಎಂಬ 
ಹೇಳಿಕೆ ಹುಟ್ಟದೆ. ವಜ್ರವನ್ನು ಸಾಣೆಹಿಡಿಯುವುದಕ್ಕೂ, 
ಮೆರಗುಕೊಡುವುದಕ್ಕೂ ವಜ್ರವನ್ನೇ ಉಪಯೋಗಿಸುತ್ತಾರೆ. 
ಶಲ್ಲಿದ್ದಲೂ, ಗ್ರಾಫೈಟೂ ಸ್ವಾಭಾವಿಕವಾಗಿ ಮೃದುಪದಾರ್ಥ 
ಗಳು. ಬರೆಯುವಾಗ ಮೃದು ತೋರಬೇಕಾದುದರಿಂದ 
ಗ್ರಾನೈಟಿನ್ನು ಪೆನ್ಸಿಲಿನಲ್ಲಿ ಉಸಯೋಗಿಸುತ್ತಾರೆ. 

ಇದ್ದಲು ಸುಲಭವಾಗಿ ಗಾಳಿಯಲ್ಲಿ ಉರಿಯುತ್ತದೆ. 
ಇದ್ದಲನ್ನು ಕೆಲವು ಆಮ್ಲಗಳು ತಿಂದುಹಾಕುತ್ತವೆ. ವಜ್ರ 
ವಾದರೋ ಗಾಳಿ, ಮಳೆ, ಅನ್ನು, ದ್ರಾವಕ ಮುಂತಾದವು 
ಗಳಿಗೆ ಸ್ವಲ್ಪವೂ ಜಗ್ಗು ವುಹಿಲ್ಲ. ಆದರೂ ವಜ್ರವನ್ನು ಉರಿಸ 
ಬಹುದು. ಗಾಳಿಯಲ್ಲಿ ವಜ್ರವು ಅಷ್ಟು ಚೆನ್ನಾಗಿ ಉರಿಯು 
ವುದಿಲ್ಲ. ಆಮ್ಲಜನಕ (Oxygen) ಅನಿಲದಲ್ಲಿ ವಜ್ರವನ್ನು 
ಕೆಂಪಗೆ ಕಾಯಿಸಿದಾಗ, ಅದು ಉರಿದು, ಆಮ್ಲಜನಕ 
ದೊಂದಿಗೆ ಸಂಯೋಗವಾಗಿ, ಇಂಗಾಲದ ದ್ವಯಾಕ್ಸೈಡ್‌ 
ಎಂಬ ಅನಿಲರೂಪದಲ್ಲಿ ಹೊರಸೂಸುವುದು ; ಬಹು ಕೊಂಚ 
ಬೂದಿ ಹಿಂದುಳಿಯುತ್ತದೆ. ಈ ಬೂದಿಯು ವಜ್ರದಲ್ಲಿ ಅತಿ 
ಸ್ವಲ್ಪ ಪ್ರಮಾಣದಲ್ಲಿರುವ ಲೋಹವಸ್ತುನಿನ ಕಶ್ಮಲದಿಂದ 
ಉತ್ಪತ್ತಿಯಾಗುತ್ತದೆ. ಈ ಕಶ್ಮಲವು ವಜ್ರದಲ್ಲಿ ಶೇಕಡ 
0-2 'ಂತಲೂ ಹೆಚ್ಚಾಗಿರುವುದಿ$. 

ವಜ್ರವು ಅಸಮಾನವಾದ ಹೊಳಪನ್ನು ಹೊಂದಬಹುದಾದ 
ಪದಾರ್ಥ. ಚೆನ್ನಾಗಿ ಸಾಣೆಹಿಡಿದು, ಪಟ್ಟಗಳನ್ನು ಕಟ್ಟ 
ಮೆರಗುಕೊಟ್ಟಾಗ ಬೆಳಕನ್ನು ಹೆಚ್ಚಾಗಿ ಪ್ರತಿಫಲಿಸಿ ಬಹಳ 
ಪ್ರಕಾಶಮಾನವಾಗಿ ಕಾಣುತ್ತದೆ. ಬೆಳಕನ್ನು ನಾನಾ ಬಣ್ಣ 
ಗಳಾಗಿ ಒಡೆದು ಚದರಿಸುತ್ತದೆ. ಎಷ್ಟು ಮೆರಗು 
ಕೊಟ್ಟಾಗ್ಗೂ ಇತರ ಹರಳುಗಳು ಇಷ್ಟು ಪ್ರಕಾಶಮಾನ 
ವಾಗಿರಲಾರವು... ಇಂತಹ ಗುಣವನ್ನು ಹೊಂದಿರುವುದ 
ರಿಂದಲೇ ಜನರು, ಅದರಲ್ಲೂ ಹೆಂಗಸರು ವಜ್ರಕ್ಕೆ ಬೆರಗಾಗು 
ವರು. ವಜ್ರದ ಈ ಮೂರು ಗುಣಗಳು ಎಂದರೆ ಅದರ 
ಕಾಠಿಣ್ಯ, ಅದರ ಸ್ಥಿರತ್ವ, ಅದರ ಹೊಳಪು, ಇವುಗಳ ಜೊತೆಗೆ 
ಅದರ ವಿರಳತೆ ಇವೆಲ್ಲಾ ಸೇರಿ ವಜ್ರವನ್ನು ಅಮೂಲ್ಯ 
ಆಭರಣವನ್ನಾಗಿ ಮಾಡಿವೆ. 

ವಜ್ರದಲ್ಲಿ ನೀರಿರುತ್ತದೆ ಎಂದು ಕೆಲವರು ಭಾವಿಸು 
ತ್ತಾರೆ. ವಜ್ರದಲ್ಲಿ ನೀರು ಸ್ವಲ್ಪವೂ ಇಲ್ಲ. ಅದರ ಹೊಳಪು 
ನೀರಿರುವಂತೆ ಜನರನ್ನು ಭ್ರಾಂತಿಗೊಳಿಸುತ್ತದೆ. ವಜ್ರವು 
ವಿಷಪದಾರ್ಥವೆಂದೂ, ಆತ್ಮಹತ್ಯಮಾಡಿಕೊಳ್ಳುವುದಕ್ಕೆ 
ವಜ್ರವನ್ನು ಅರೆದು ಕುಡಿಯುವರೆಂದೂ ಪೂರ್ವಕಾಲ 
ದಿಂದಲೂ ಜನರು ಹೇಳುತ್ತಿದ್ದಾರೆ. ವಜ್ರವು ವಿಷವಲ್ಲ. 
ಇದ್ದಲು ವಿಷವಾದರೆ ವಜ್ರವೂ ವಿಷವಾಗಬಹುದು. ವಜ್ರದ 
ಗಣಿಗಳಲ್ಲಿ ಕೆಲಸಮಾಡುವ ಕೂಲಿಗಾರರು, ಕೆಲವುವೇಳೆ 
ವಜ್ರದ ಕಲ್ಲುಗಳನ್ನು ಕದ್ದು, ದಕ್ಕಿಸಿಕೊಳ್ಳಲು ನುಂಗಿ, 
ಯಾವ ತೊಂದರೆಯನ್ನೂ ಅನುಭವಿಸದೆ ಇರುವ ಸಂಭವ 
ಗಳು ಎಷ್ಟೊ; ಗೋಚರಕ್ಕೆ ಬಂದಿವೆ ಎಂದಮೇಲೆ, ವಜ್ರವು 
ವಿಷವಲ್ಲ ಎಂಬುದು ದೃಢವಾಗುತ್ತದೆ. ಆದರೆ ವಜ್ರವನ್ನು 

ಅರೆದು ಪುಡಿಯನ್ನು ನುಂಗಿದರೆ ಸಾವು ಉಂಟಾಗಬಹುದು. 
ವಜ್ರವು ಬಹಳ ಕಠಿಣವಸ್ತುವಾದುದರಿಂದ ಅದರ ಪುಡಿಯು 
ಗಾಜಿನ ಪುಡಿಗಿಂತಲೂ ಹರಿತವಾಗಿದ್ದು ಕರುಳನ್ನು ಕುಯಿದು 
ಸಾವನ್ನುಂಟುಮಾಡಬಹುದು. 


ವಜ್ರಗಳು ದೊರಕುನ ಬಗೆ ಮತ್ತು ಪ್ರದೇಶಗಳು 

ಕ್ರಿ.ಶ.1725 ರವರೆಗೆ ವಜ್ರಗಳಿಗೆ ಭರತಖಂಡ ಮಾತ್ರವೇ 
ತವರುಮನೆಯಾಗಿತ್ತು. ಪರದೇಶಗಳಿಗೆ, ವಜ್ರವು ನಮ್ಮ 
ಭರತಖಂಡದಿಂದಲೇ ಹೋಗಬೇಕಾಗಿತ್ತು. 1725ರಿಂದೀ 
ಚೆಗೆ ದಕ್ಷಿಣ ಅಮೆರಿಕಾದಲ್ಲೂ 1870ರಿಂದೀಚೆಗೆ ದಕ್ಷಿಣ 
ಆಸ್ಸಿಕಾದಲ್ಲೂ ವಜ್ರದ ಗಣಿಗಳು ಸಿಕ್ಕಿದುದರಿಂದ ನಮ್ಮ 
ಭರತಖಂಡಕ್ಕೆ ಪ್ರಾಶಸ್ತ್ಯ ಕಡಿಮೆಯಾಯಿತು. ಈಗಲೂ 
ನಮ್ಮ ದೇಶದಲ್ಲಿ ವಜ್ರವು ಆಗಿಂದಾಗ್ಗೆ ಅಲ್ಲಲ್ಲಿ, ಸ್ವಲ್ಪ 
ಮಟ್ಟಗೆ ಸಿಗುತ್ತಿರುತ್ತದೆ. 1928ನೇ ಸಂವತ್ಸರದಲ್ಲಿ 
15 ತೊಲ ತೂಕದಷ್ಟು ವಜ್ರಗಳು ಸಿಕ್ಕಿದವು. ಈಗ ದಕ್ಷಿಣ 
ಆಫ್ರಿಕಾ ದೇಶವೇ ಪ್ರಪಂಚದಲ್ಲೆಲ್ಲಾ ವಜ್ರಕ್ಕೆ ಮುಖ್ಯ 
ಪ್ರದೇಶವಾಗಿದೆ. ಇಲ್ಲಿನ ಗಣಿಗಳಿಂದಲೇ ಲೋಕಕ್ಕೆಲ್ಲಾ 
ವಜ್ರಗಳನ್ನು ಸರಬರಾಯಿಮಾಡುತ್ತಿದ್ದಾರೆ. ನಮಗೆ 
ಅಂಗಡಿಗಳಲ್ಲಿ ದೊರಕುವ ವಜ್ರಗಳು ದಕ್ಷಿಣ ಆಫ್ರಿಕಾ 
ಗಣಿಗಳಿಂದ ಪಡೆದ ವಜ್ರಗಳೇ ಆಗಿರುತ್ತವೆ. 

ದಕ್ಷಿಣ ಆಸ್ರ್ರಿಕಾ ದೇಶದಲ್ಲಿರುವ ವಜ್ರದ ಗಣಿಗಳಿಂದ 
ಡೊರಕುತ್ತಿರುವಷ್ಟು ವಜ್ರಗಳು ನಮ್ಮ ಭರತಖಂಡದಲ್ಲಿ 
ದೊರಕದೆ ಹೋಗಿದ್ದಾಗ್ಲೂ, ಚರಿತ್ರೆಯಲ್ಲಿ ಹೆಸರುವಾಸಿ 
ಯಾಗಿರುವ ವಜ್ರಗಳಲ್ಲಿ ಅನೇಕವು ಭರತಖಂಡದಲ್ಲಿ ಸಿಕ್ಕಿದವು 
ಗಳಾಗಿವೆ. ಇಲ್ಲಿ ಜೊರಕಿರುವಂಥಾ ಹೆಸರುವಾಸಿಯಾದ 

ವಜ್ರಗಳು, ಇನ್ನಾವ ದೇಶದಲ್ಲಿಯೂ, ಅದೇ ಸಂಖ್ಯೆಯಲ್ಲಿ 
ಇಲ್ಲಿಯವರೆಗೂ ದೊರಕಿಲ್ಲ. ಹೈದರಾಬಾದ್‌ ಸಂಸ್ಥಾನದಲ್ಲಿ 
ರುವ ಗೋಲುಕೊಂಡೆಯ ವಜ್ರದ ಗಣಿಗಳೇ ಮುಖ್ಯವಾದು 
ವಾಗಿದ್ದವು. ಈ ಗಣಿಗಳಿಂದಲೇ ಕೋಹಿನೂರು ಮೊದಲಾದ 
ವಜ್ರಗಳು ದೊರಕಿದ್ದವು. 1665ನೇ ಇಸವಿಯಲ್ಲಿ ಭರತ 
ಖಂಡದಲ್ಲಿ ಸಂಚರಿಸಿದ ಫ್ಲೈೆಂಚ್‌ ದೇಶದ ಟ್ಯಾವರ್ನಿಯರ್‌ 
{Tavernier) ಎಂಬ ವ್ಯಾಪಾರಿಯು ಗೋರ್ಕೊಂಡೆಯ ಗಣಿ 
ಗಳಿಂದ ವಜ್ರಗಳನ್ನು ತೆಗೆಯುವ ಕೆಲಸದಲ್ಲಿ 60,000 
ಜನರು ನೇಮಿಸಲ್ಪಟ್ಟ ದ್ದರೆಂದು ಬರೆದಿಟ್ಟರುತ್ತಾನೆ. 
ಇದರಿಂದ ಆ ಗಣಿಗಳು ಎಷ್ಟು ಫಲವತ್ತಾಗಿದ್ದುವೆಂಬುದನ್ನು 
ನಾವು ಊಹಿಸಬಹುದು. 

ವಜ್ರಗಳು ಗಣಿಗಳಲ್ಲಲ್ಲದೆ ನದೀ ಮರಳಿನಲ್ಲಿಯೂ ಸಿಕ್ಕು 
ವುದುಂಟು.' ಭೂಮಿಯಲ್ಲಿ ದೊರಕುವ ವಜ್ರ ಕಲ್ಲುಗಳಿಗೂ 
ನಾವು ಆಭರಣಗಳಲ್ಲಿ ನೋಡುವ ವಜ್ರಗಳಿಗೂ ಹೋಲಿಕೆ 
ಯಲ್ಲಿ ಬಹಳ ವ್ಯತ್ಯಾಸವಿರುತ್ತದೆ. ಭೂಮಿಯಲ್ಲಿ ಸಿಗುವ 
ವಜ್ರಗಳು ನೀರು ಮತ್ತು ಮರಳಿನ ಹೊಡೆತಕ್ಕೆ ಸಿಕ್ಕು 
ಪಟಕಾಕೃತಿಯು ಅಳಸಿಹೋಗಿ, ದುಂಡಗೆ ಮಾಸಲು 
ಬಿಳುಪಿನ ಕಲ್ಲುಹರಳುಗಳಂತಿರುತ್ತವೆ. , ಎಷ್ಟೋ ಜನ 
ಹೀಗಿರುವ ವಜ್ರದ ಹರಳುಗಳನ್ನು ಕಲ್ಲೆಂದು ಊಹಿಸಿ, 
ಬಿಸಾಟುಬಿಟ್ಟಿದ್ದಾರೆ; ಕಲ್ಲಿನ ಹರಳುಗಳನ್ನು ಆರಿಸಿಕೊಂಡು, 
ವಜ್ರಗಳೆಂದು ಭಾವಿಸಿ, ತಿರುಕನ ಕನಸನ್ನು ಕಂಡಿರುವವರೂ 
ಇರುತ್ತಾರೆ. 

ದಕ್ಷಿಣ ಆಸ್ರ್ರಿಕಾದೇಶದಲ್ಲಿ ವಜ್ರಗಳು ಸಿಗುತ್ತವೆ 


ಎಂಬುದು 1867ರವರೆಗೆ ಯಾರಿಗೂ ಗೊತ್ತಿರಲಿಲ್ಲ. ಒಬ್ಬ 

ಬೋಯರ್‌ ರೈತನ ಮಕ್ಕಳು "ಆರೆಂಜ್‌? ನದೀ ದಡದಲ್ಲಿ 
ಆಟವಾಡುತ್ತಿದ್ದಾಗ, ಹೊಳೆಯುವ ಬಿಳಿಯ ಕಲ್ಲೊಂದನ್ನು 
ಆರಿಸಿ ಮನೆಗೆ ತಂದರು. ಎಲ್ಲಾ ಕಲ್ಲುಗಳನ್ನು ಬಿಸಾಡು 
ವಂತೆ, ಮನೆಯ ಯಜಮಾನಿಯು ಈ ಕಲ್ಲನ್ನೂ ಬಿಸಾಟಳು. 
ಪಕ್ಕದ ಮನೆಯ "ನೈಕರ್ಕ್‌' ಎಂಬಾತನು, ಆ ಕಲ್ಲನ್ನು 
ನೋಡಿ, ಹೊಳೆಯುತ್ತಿದ್ದುದರಿಂದ ಬೆಲೆ ಬಾಳಬಹುದೆಂದು 
ಊಹಿಸಿ, ಅದನ್ನು ಕೊಂಡುಕೊಳ್ಳುವುದಾಗಿ ತಿಳಿಸಿದನು. 
ಎಲ್ಲರೂ ನಕ್ಕು, ಅವನನ್ನು ಹಾಸ್ಯಮಾಡಿ, ಖರೀದಿ ಕೇಳದೆ, 
ಆ ಕಲ್ಲನ್ನು ಅವನಿಗೆ ಕೊಟ್ಟರು. ನೈಕರ್ಕನು ಆ ಕಲ್ಲನ್ನು 
"ಒರೈಲಿ? ಎಂಬ ಒಬ್ಬ ವ್ಯಾಪಾರಸ್ಥನಿಗೆ ತೋರಿಸಿದಾಗ, 
ಅದನ್ನು ಮಾರಲು ತನಗೆ ಸಾಧ್ಯವಾಗಬಹುದೆಂದೂ, 
ಮಾರಾಟದಿಂದ ಬಂದ ಹಣದಲ್ಲಿ ಅರ್ಧಭಾಗವನ್ನು ತನಗೆ 
ಕೊಡಲು ಒಪ್ಪಿದರೆ, ಹೇಗಾದರೂ ಮಾಡಿ ಅದನ್ನು ಮಾರಲು 
ಯತ್ನಿಸುವೆನೆಂದೂ ಭರವಸೆಳೊಟ್ಟನು. ನೈಕರ್ಕನು ಒಪ್ಪಿ, 
ಕಲ್ಲನ್ನು ಒರೈಲಿಗೆ ಕೊಟ್ಟನು. ಒರೈಲಿಯು ಆ ಕಲ್ಲನ್ನು 
ತೆಗೆದುಕೊಂಡು ಪೇಟಿಗೆ ಹೋಗಿ, ಅನೇಕರಿಗೆ ತೋರಿಸಿ, 
ಸರಿಯಾದ ಬೆಲೆ ಬಂದರೆ, ಮಾರುವುದಾಗಿ ತಿಳಿಸಿದನು. 
ನೋಡಿದವರೆಲ್ಲರೂ ಚೆನ್ನಾಗಿದೆಯೆಂದು ಅಭಿಪ್ರಾಯ 
ಸಟ್ಟರೇ ಹೊರತು, ಕೊಂಡುಕೊಳ್ಳಲು ಮಾತ್ರ ಯಾರೂ 
ಮುಂದೆ ಬರಲಿಲ್ಲ. ಒರೈಲಿಯು ತಿರುಗಿತಿರುಗಿ ಆಯಾಸ 
ಪಟ್ಟನು. ಬೇಸರವೂ ಜಾಸ್ತಿಯಾಯಿತು. ಕಲ್ಲನ್ನು 
ಬಿಸಾಟು ಮನೆಗೆ ಹೋಗಬೇಕೆಂದಿರುವ ಹೊತ್ತಿಗೆ ಸರಿಯಾಗಿ, 
ಒಬ್ಬ ಸರದಾರನು ಅದೃಷ್ಟ ವಶಾತ್‌ ಆ ಕಡೆಗೆ ಬಂದನು. 
ಸರದಾರನಿಗೆ ಆ ಕಲ್ಲನ್ನು ತೋರಿಸಿದಾಗ, ಅದರ ಕಾಠಿಣ್ಯ 

ದಿಂದ ವಜ್ರವಾಗಿರಬಹುದೆಂದು ಊಹಿಸಿ, ಒರೈಲಿಯ 
ಒಪ್ಪಿಗೆಯನ್ನು ತೆಗೆದುಕೊಂಡು, ಖನಿಜ ಪರೀಕ್ಬಕನ ಬಳಿಗೆ 
ಆ ಕಲ್ಲನ್ನು ಕಳುಹಿಸಿದನು. ಅದು ವಜ್ರವಾಗಿ ಕಂಡು 
ಬಂದಿತು. 7,500 ರೂಪಾಯಿಗಳಿಗೆ ಆ ದೇಶದ ಅಧಿಪತಿಯು. 
ಅದನ್ನು ಕೊಂಡುಕೊಂಡು, ಪ್ಯಾರಿಸ್‌ ನಗರದ ಪ್ರದರ್ಶನಕ್ಕೆ 
ಕಳುಹಿಸಿಕೊಟ್ಟನು. ಹೀಗಾದರೂ ಆ ಪ್ರದೇಶದಲ್ಲಿ ವಜ್ರದ 
ಗಣಿಗಳಿರಬಹುದೆಂದು ಯಾರೂ ಉಊಹಿಸಲಿಲ್ಲ. ಒಂಟ 
ಯಾದ ವಜ್ರವೊಂದು ಅಕಸ್ಮಾತ್‌ ದೊರಕಿರಬೇಕೆಂದು. 
ಮಾತ್ರ ಊಹಿಸಿದರು. ಈ ದೇಶಕ್ಕೆ ಗ್ರಹಗತಿಗಳು ಇನ್ನೂ 
ಅನುಕೂಲವಾಗಿರಲಿಲ್ಲ. 

ಎರಡು ವರ್ಷಗಳ ಅನಂತರ ಎಂದರೆ 1869 ನೇ ಮಾರ್ಚಿ 
ತಿಂಗಳಲ್ಲಿ ಕುರಿಮೇಯಿಸುತ್ತಿದ್ದ ಹುಡುಗನೊಬ್ಬನಿಗೆ, ಅದೇ 
ಆರೆಂಜ್‌ ನದೀ ದಡದಲ್ಲಿ ದೊಡ್ಡ ವಜ್ರವೊಂದು ಸಿಕ್ಕಿತು. 
ಇಂತಹ ಸಮಾಚಾರವನ್ನೇ ಎದುರು ನೋಡುತ್ತಿದ್ದ 
ನೈಕರ್ಕನು ಓಡಿಬಂದು, ಆ ಕಥ್ಲಿನ್ನು ಕೊಂಡುಕೊಳ್ಳು 
ವುದಾಗಿ ಹೇಳಿದನು. ಹುಡುಗನು ಒಪ್ಪಿ ದುದರಿಂದ, 500 
ಕುರಿ, ಹತ್ತು ಎತ್ತು, ಒಂದು ಕುದುರೆ ಇವುಗಳನ್ನು ಕೊಟ್ಟು 
ಆ ಕಲ್ಲನ್ನು ಕೊಂಡುಕೊಂಡನು. ಕುರಿಮೇಯಿಸುತ್ತಿದ್ದ 
ಹುಡುಗನಿಗೆ ಪರಮ ಸಂತೋಷವಾಯಿತು. ಕೈಕರ್ಕನಿಗೆ 
ಆ ಕಲ್ಲಿನ ಮಾರಾಟದಿಂದ 3,68,000 ರೂಪಾಯಿಗಳು 
ದೊರಕಿದವು. ಆ ವಜ್ರವನ್ನು ಈಗ " ಸ್ಟಾರ್‌ ಆಫ್‌ ಸೌತ್‌ 
ಆಫ್ರಿಕಾ? ಎಂದು ಕರೆಯುತ್ತಾರೆ. ಈ ಕಲ್ಲನ್ನು ಕಡಿದು ಮಾರಿ 
ದಾಗ 8,75,000 ರೂಪಾಯಿಗಳಿಗೆ ಖರೀದಿಯಾಯಿತು. 


ಈ ಎರಡು ವಜ್ರಗಳು ದೊರಕಿದ ಪ್ರದೇಶದಲ್ಲಿ, ವಜ್ರದ 
2 

ಗಣಿಗಳಿರಬಹುದೆಂದು ಊಹಿಸಿ, ಪರಿಶೋಧಿಸುವುದಕ್ಕೆ 
ಆರಂಭಿಸಿದರು. ಆ ಪ್ರದೇಶವೇ ಈಗ ದಕ್ಷಿಣ ಆಫ್ರಿಕಾದ 
ವಜ್ರದ ಗಣಿಗಳಾಗಿ ಪರಿಣಮಿಸಿವೆ. ಈ ಗಣಿಗಳಿಂದ 
ಇಲ್ಲಿಯವರೆಗೆ ಸುಮಾರು 100 ಟನ್‌ (ಎಂದರೆ 9,000 
ಮಣ) ವಜ್ರಗಳನ್ನು ತೆಗೆದಿರಬಹುದು. ಇದರ ಬೆಲೆ 500 
ಕೋಟ ರೂಪಾಯಿಗಳಾಗಿರಬಹುದು. ಈಗ ವರ್ಷವೊಂದಕ್ಕೆ 
ಸುಮಾರು 14 ಕೋಟ ರೂಪಾಯಿ ಬೆಲೆಬಾಳುವ ವಜ್ರ 
ಗಳನ್ನು ತೆಗೆಯುತ್ತಿದ್ದಾರೆ. ತೆಗೆಯಲು ಕೂಲಿಯೇ 
ವರ್ಷವೊಂದಕ್ಕೆ ಸುಮಾರು ೨9, ಕೋಟ ರೂಪಾಯಿ 
ಗಳಾಗುತ್ತದೆ. 


ಭೂಮಿಯಲ್ಲಿ ದೊರಕುವ ವಜ್ರಗಳಿಗೆ ಸಾಧಾರಣವಾಗಿ 
ಯಾವ ಬಣ್ಣವೂ ಇರುವುದಿಲ್ಲ; ಇಂಥವುಗಳನ್ನು ಅತಿ 
ಶುಭ್ರವಾದ ವಜ್ರ (Diamond of the first water)ನೆಂದು 
ಕರೆಯುತ್ತಾರೆ. ಕೆಲವುವೇಳೆ ಸ್ವಲ್ಪ ಬಣ್ಣವೂ ಇರುತ್ತದೆ; 
ನೀಲಿ ಹಳದಿ ಮುಂತಾದವು. ಸ್ವಲ್ಪ ನೀಲೀ ಛಾಯೆಯುಳ್ಳ 
ವಜ್ರಗಳನ್ನು "ಬ್ಲೂ ಜಾಗರ್ಸ್‌ ಎಂದು ಕರೆಯುತ್ತಾರೆ. 
ಕೆಲವು ವಜ್ರಗಳು ಕಪ್ಪಗೂ ಇರುತ್ತವೆ. ಕಪ್ಪಾಗಿರುವುಡೆಲ್ಲಾ 
ನಿಷ್ಟ್ರಯೋಜನವಾದುದು ಎಂದು ಹೇಳುವುದಕ್ಕಾಗುವುದಿಲ್ಲ. 
ಕಪ್ಪಾಗಿರುವುದರಿಂದ ಆಭರಣಗಳಿಗೆ ಪ್ರಯೋಜನವಿಲ್ಲದೆ 
ಹೋದರೂ ಇತರ ಪ್ರಯೋಜನಗಳುಂಟು. ಕಾಠಿಣ್ಯದಲ್ಲಿ 
ಕರೀವಜ್ರವು ಆಭರಣದ ವಜ್ರಕ್ಕಿಂತ ಹೆಚ್ಚಾಗಿರುವುದರಿಂದ, 
ಬೈರಿಗೆ, ಗರಗಸ ಮುಂತಾದ ಸಲಕರಣಗಳಿಗೆ ಅತ್ಯವಶ್ಯಕ 
ವಾಗಿ ಬೇಕಾಗುತ್ತದೆ. ಒಂದೊಂದುಸಲ ಅದು ಆಭರಣದ 
ವಜ್ರಕ್ಕಿಂತಲೂ ಹೆಚ್ಚಿನ ಬೆಲೆಯನ್ನು ಪಡೆಯುತ್ತದೆ. 

ವಜ್ರಗಳನ್ನು ಗಣಿಗಳಿಂದ ತೆಗೆಯುವ ನಿಧಾನ 


ವಜ್ರದ ಕಲ್ಲುಗಳು ಮಣ್ಣಿನಲ್ಲಿ ಅಲ್ಲಲ್ಲೇ ಅಡಗಿಕೊಂಡಿರು 
ತ್ತವೆ. ಫಲವತ್ತಾದ ಗಣಿಗಳಲ್ಲಿ ಒಂದು ಟನ್‌ ಮಣ್ಣಿನಲ್ಲಿ 
ಸರಾಸರಿ 0:5 ಗ್ರಾಂ (2% ಕ್ಯಾರಟ್‌) ತೂಕಕ್ಕಿಂತ ಹೆಚ್ಚಾಗಿ 
ವಜ್ರದ ಕಲ್ಲುಗಳು ಅಡಗಿಕೊಂಡಿರುವುದಿಲ್ಲ. ವಜ್ರಗಳನ್ನು 
ಅಡಗಿಸಿಕೊಂಡಿರುವ ಮಣ್ಣನ್ನು, ಗಣಿಗಳಿಂದ ಮೇಲಕ್ಕೆ 
ತಂದು, ಕೆಲವು ತಿಂಗಳಕಾಲ ಗಾಳಿಗೂ ಮಳೆಗೂ ಸೋಕು 
ವಂತೆ ಹರವುತ್ತಾರೆ. ಅನಂತರ ಯಂತ್ರಗಳಲ್ಲಿ ಮಣ್ಣನ್ನು 
ಪುಡಿಮಾಡುತ್ತಾಕೆ. ವಜ್ರವು ಕಠಿಣವಾಗಿರುವುದರಿಂದ 
ಪುಡಿಯಾಗುವುದಿಲ್ಲ; ಮಣ್ಣು ಮಾತ್ರ ಪುಡಿಯಾಗುತ್ತದೆ. 
ಮಣ್ಣು ಹಗುರವಾಗಿರುತ್ತದೆ, ವಜ್ರವು ಭಾರವಾಗಿರುತ್ತದೆ. 
ಹಗುರವಾದ ಮಣ್ಣನ್ನು ಯಂತ್ರಗಳಿಂದ ಬೇರ್ಪಡಿಸುತ್ತಾರೆ. 
ಹಿಂದುಳಿಯುವ ಭಾರವಾದ ಭಾಗದಲ್ಲಿ ವಜ್ರಗಳಿರುತ್ತವೆ. 
ಈ ಭಾರವಾದ ಭಾಗವನ್ನು ನ್ಲೀರಿನ ಜೊತೆಗೆ, ಜಿಡ್ಡು 
ಮೆತ್ತಿರುವ ತಗಡುಗಳಮೇಲೆ * ಹರಿಸುತ್ತಾರೆ. ವಜ್ರದ 
ಕಲ್ಲುಗಳು ಭಾರವಾಗಿರುವುದರಿಂದ ಜಿಡ್ಡಿಗೆ ಆಟಕೆ 
ಹಿಂದಕ್ಕೆ ನಿಲ್ಲುತ್ತವೆ. ಇವುಗಳನ್ನು ಆರಿಸಿ, ತೊಳೆದು, 
ಬೆಲೆ ಕಟ್ಟುವ ಆಫೀಸಿಗೆ ಕಳುಹಿಸುತ್ತಾರೆ. ಅಲ್ಲಿ ವಜ್ರಗಳನ್ನು 
ಚೆನ್ನಾಗಿ ತೊಳೆದು, ಶುಭ್ರ ಮಾಡಿ, ಅವುಗಳ ಗಾತ್ರ, ಬಣ್ಣ 
ಶುಭ್ರತೆ, ಆಕೃತಿ ಇವುಗಳ ಆಧಾರದಮೇಲೆ ವಿಂಗಡಿಸಿ, 
ಬೆಲೆ ಕಟ್ಟಿ, ವಜ್ರನರ್ತಕರಿಗೆ ರವಾನೆಮಾಡುತ್ತಾರೆ. 

ಈ ವಜ್ರದ ಕಲ್ಲುಗಳನ್ನು ಕಡಿದು, ದೋಷಗಳೇನಾದರೂ 
ಇದ್ದರೆ ಅವುಗಳನ್ನು ತೆಗೆದು, ಚತುರತೆಯಿಂದ ಸಾಣೆ ಹಿಡಿದು, 
ನಯಮಾಡಿ, ಪಟ್ಟಿಗಳನ್ನು ಕಟ್ಟಿ, ಹೊಳಪುಕೊಟ್ಟು, 

ಪ್ರಜ್ವಲಿಸುವ ಹಾಗೆ ಮಾಡುತ್ತಾರೆ. ಕಡಿದು ಸಾಣೆ 
ಹಿಡಿಯುವವನು ಬಹಳ ಚತುರನಾಗಿರಬೇಕು, ಇಲ್ಲದೆ 
ಹೋದರೆ ವಜ್ರವನ್ನು ಕೆಡಿಸಿ, ಬೆಲೆಯನ್ನೂ ಕಡಿಮೆಮಾಡು 
ತ್ತಾನೆ... ವಜ್ರದ ತೂಕವು ಏರಿದಹಾಗೆಲ್ಲಾ, ಅದರ 
ಬೆಲೆಯು ಅತಿಶಯವಾಗಿ ಏರುವುದು. ಒಂದು ಗುಲಗಂಜಿ 
ತೂಕದ ಒಂದು ವಜ್ರಕ್ಕೆ 250 ರೂಪಾಯಿಗಳು ಬೆಲೆಯಾದರೆ, 
ಎರಡು ಗುಲಗಂಜಿ ತೂಕದ ಒಂದು ವಜ್ರಕ್ಕೆ 1,000 
ರೂಪಾಯಿಗಳಾದರೂ ಆಗಬಹುದು. ಕೆಲಸಗಾರನು ತಪ್ಪು 
ಮಾಡಿ, ಅನೇಕವೇಳೆ ವಜ್ರಗಳನ್ನು ಕೆಡಿಸಿ, ನಷ್ಟ ತವನ್ನುಂಟು 
ಮಾಡಿರುತ್ತಾನೆ. ವಜ್ರವನ್ನು ಕಡಿಯುವಾಗ ಸಣ್ಣದಾಗಿ 
ಬಿಡುತ್ತೆ. ಒಂದೊಂದುಸಲ ಮೊದಲಿನ ಗಾತ್ರದ ಬದನೇ 
ಒಂದು ಭಾಗಕ್ಕೂ ಕಡಿಮೆಯಾಗಬಹುದು. 'ಸಟ್ಟಿಗಳನ್ನು 
ಕಟ್ಟುವುದಕ್ಕೂ ಚಾತುರ್ಯ ಬೇಕು. ಕಡಿದ ವಜ್ರಕ್ಕೆ 72 
ಮುಖ (೫೩೦6೬9)ಗಳಿರಬಹುದು. ಇಷ್ಟು ಮುಖಗಳಿರು 
ವುದರಿಂದಲೇ ವಜ್ರವು ಅಸ್ಟು ಪ್ರಕಾಶಮಾನವಾಗಿರುತ್ತದೆ. 
79ಕ್ಕಿಂತ ಹೆಚ್ಚಾಗಿ ಮುಖಗಳನ್ನು ಕೊಡುವುದಕ್ಕಾಗಿಲ್ಲ. 
ಎಷ್ಟು ಪಟ್ಟಿಗಳನ್ನು ಹಾಕಬಹುದು ಎಂಬುದು ಕಲ್ಲಿನ ಆಕಾರ 
ವನ್ನು ಅವಲಂಬಿಸಿರುತ್ತದೆ. ಸಾಮಾನ್ಯವಾಗಿ ಎರಡು 
ತರಹೆ ಪಟ್ಟಿಗಳನ್ನು ಕಟ್ಟುತ್ತಾರೆ: 1. ಬ್ರಿಲಿಯಂಟ್‌ ಕಟ್‌ 
ಅಥವಾ ಸೀಮೆ ಕಮಲ; 2. ರೋಸ್‌ ಕಟ್‌ ಅಥವಾ 
ಹಾಲೆಂಡ್‌ ಕಮಲ. ಇವುಗಳನ್ನು ನಕ್ಸೆ 2ರಲ್ಲಿ ತೋರಿಸಿದೆ. 

ಇನ್ನೂ ಇತರ ತರಹೆ ಕಟ್ಟಡಗಳಿವೆ. ಅವುಗಳಲ್ಲಿ ಒಂದನ್ನು 
(ಸ್ಟೆಪ್‌ ಕಟ್ಟಡ) ನಕ್ಸೆ 2ರಲ್ಲಿ ತೋರಿಸಿದೆ. ಈ ಕಟ್ಟಡಗಳು 
ರೂಢಿಯಲ್ಲಿ ಕಡಿಮೆ. ಬ್ರಿಲಿಯಂಟ್‌ ಕಟ್ಟಡಕ್ಕೆ ಕಲ್ಲು 

ಸ್ವಲ್ಪ ದಪ್ಪನಾಗಿರಬೇಕು. ಕಲ್ಲು ದಪ್ಪನಾಗಿರದೆ ಚಪ್ಪಟಿ 
ಯಾಗಿದ್ದರೆ, ರೋಸ್‌ ಕಟ್ಟಡ ಹಾಕುತ್ತಾರೆ; ಈ ಕಟ್ಟಡ 
ದಲ್ಲಿ 24 ಮುಖಗಳು ಮಾತ್ರವೇ ಇರುತ್ತವೆ. ರೋಸ್‌ 


ಬ್ರಿ ಅಿಯಂಟ್‌ ಕಟ್ಟಡ ತಳದ ನೋಟ 


ಮೇಲ್ನೊ ಟಿ 


KA ನೋಟ 
ರೋಸ್‌ ಕಟ್ಟ ಡ 


ಮೇಲ್ಲೋಟ 





ಮೇಲ್ನೋಟ 
ನಕ್ಸೆ 2 


ಕಟ್ಟಡದ ಕಲ್ಲುಗಳಿಗೆ ಸೀಮೆ ಕಮಲಗಳಿಗಿಂತಲೂ ಬೆಲೆ 
ಕಡಿಮೆ. ನಮ್ಮ ದೇಶದಲ್ಲಿ ಸೀಮೆ ಕಮಲಗಳಿಗೇ ಗಿರಾಕಿ 
ಜಾಸ್ತಿ. ಕಟ್ಟಡಗಳನ್ನು ಕಟ್ಟುವವನಿಗೆ ಕೂಲಿ ಹೆಚ್ಚಾಗಿ 

ಕೊಡಬೇಕು. ಕೆಲಸಗಾರನು ದಿನ ಒಂದಕ್ಕೆ ಸರಾಸರಿ 
ನೂರು ರೂಪಾಯಿ ಸಂಪಾದಿಸಬಲ್ಲನು. 

ಈ ಕಟ್ಟಡದ ಕೆಲಸವು ಮುಖ್ಯವಾಗಿ ಬೆಲ್ಜಿಯಂನಲ್ಲಿರುವ 
ಆಂಟ್‌ವರ್ಪ್‌ ಸಟ್ಟಣದಲ್ಲಿಯೂ ಹಾಲೆಂಡಿನ ಆಂಸ್ಟರ್‌ಡ್ಯಾಂ 
ಪಟ್ಟಣದಲ್ಲಿಯೂ ನಡೆಯುತ್ತಾ ಇದೆ. ಈಚೆಗೆ ಲಂಡನ್‌ 
ನಗರದಲ್ಲಿ ತಕ್ಕಮಟ್ಟಿಗೆ ಈ ಕೆಲಸವು ನಡೆಯುತ್ತಾ ಇದೆ. 
ದಕ್ಷಿಣ ಆಸ್ಲಿ ಕಾಹ ಜೊಹಾನ್ಸ್‌ ಬರ್ನ್‌ ನಲ್ಲಿಯೂ ಈ ಕೆಲಸ 
ವನ್ನು ಪ್ರಾರಂಭಿಸಿದ್ದಾರೆ. 

ವಜ್ರಗಳನ್ನು ತೂಗಿ ಮಾರುತ್ತಾರೆ. ತೂಕವನ್ನು ತೊಲ, 
ಔನ್ಸು, ಗ್ರಾಂ, ಮೊದಲಾದವುಗಳಲ್ಲಿ ನಮೂದಿಸುವುದಿಲ್ಲ. 
"ಕ್ಯಾರಟ್‌? (0೮೩೫೩೦ ಎಂಬ ತೂಕದಲ್ಲಿ ಅಳೆಯುತ್ತಾರೆ. 
ಒಂದು ತೊಲ ತೂಕಕ್ಕೆ 56:6 ಕ್ಯಾರಟ್ಟುಗಳಾಗುತ್ತವೆ. 
ಒಂದು ಗ್ರಾಂ ತೂಕಕ್ಕೆ 5 ಕ್ಯಾರಟ್ಟುಗಳು. ಒಂದು 
ಕ್ಯಾರಟ್ಟಗೆ 8% ಗ್ರೈನ್‌ ತೂಕ ಅಥವಾ ಎರಡು ಗುಲಗಂಜಿ 
ತೂಕನೆಂದೂ ಹೇಳಬಹುದು. ಈ ಕ್ಯಾರಟ್‌ ತೂಕವು 
ಕರೋಬಮಣಿಯಿಂದ ಉತ್ಪತ್ತಿಯಾಯಿತು. ಇಂಡಿಯಾ 
ದೇಶದಿಂದ ಅರಬ್ಬಿ ಯವರು ವಜ್ರಗಳನ್ನು ತೆಗೆದುಕೊಂಡು 
ಹೋಗಿ ಯೂರೋಪಿನಲ್ಲಿ ಮಾರುತ್ತಿದ್ದಾಗ, ನಾವು ಗುಲ 
ಗಂಜಿಗಳನ್ನು ಈಗಲೂ ಉಸಯೋಗಿಸುವಂತೆ, ಅವರು 
ಕರೋಬಮಣಿಗಳನ್ನು ಉಪಯೋಗಿಸಿ ವಜ್ರವನ್ನು ತೂಗು 
ತ್ತಿದ್ದರು. "ಕರೋಬ' ಎಂಬ ಶಬ್ದದಿಂದ ಕ್ಯಾರೊಬ್‌ 
ಅನಂತರ ಕ್ಯಾರಟ್‌ ಎಂಬುದು ಉತ್ಪತ್ತಿಯಾಯಿತು. 

ಒಂದು ಕ್ಯಾರಟ್ಟಿಗೆ 8-10 ವಜ್ರಗಳು ತೂಗಿದರೆ ಅವುಗಳ 
ಬೆಲೆ ಕ್ಯಾರಟ್‌ ತೂಕಕ್ಕೆ ಈಗ ಸುಮಾರು 275ರಿಂದ 800 

ರೂಪಾಯಿಗಳಾಗಬಹುದು. ಒಂದು ಕ್ಯಾರಟ್‌ ತೂಕದ 
ಒಂದೇ ಒಂದು ವಜ್ರ ಬೇಕಾದರೆ 1,000 ರೂಪಾಯಿಗಳ 
ನ್ನಾದರೂ ಕೊಡಬೇಕಾಗುತ್ತದೆ. ಲೋಕದಲ್ಲಿ ಸಿಕ್ಕುವ 
ವಜ್ರಗಳಲ್ಲಿ ಮೂರುವೀಸೆ ಪಾಲು ಚಿಕ್ಕವಾಗಿರುತ್ತವೆ; ದೊಡ್ಡ 
ವಜ್ರಗಳು ಸಿಗುವುದೇ ಕಡಿಮೆ. ಆದುದರಿಂದ ಗಾತ್ರವು 
ಹೆಚ್ಚಿದಷ್ಟೂ ಬೆಲೆಯು ವಿಪರೀತವಾಗಿ ಹೆಚ್ಚುತ್ತದೆ. 
ಇಲ್ಲಿಯವರೆಗೆ ಸಿಕ್ಕಿರುವ ವಜ್ರಗಳಲ್ಲಿ, ಅತಿ ದೊಡ್ಡದೆನಿಸಿ 
ಕೊಂಡಿರುವ ವಜ್ರದ ತೂಕವು 30254 ಕ್ಯಾರಟ್‌ 
(ಸುಮಾರು 1} ಪೌಂಡು ತೂಕ ಅಥವಾ 58; ತೊಲ). 

ವಜ್ರದಲ್ಲಿ ಅಲ್ಲಲ್ಲೇ ಸ್ವಲ್ಪ ಗ್ರಾನ್ಫೈಟ್‌ ಅಥವಾ ಕಲ್ಲಿದ್ದ 
ಲಿನ ಚುಕ್ಕೆಗಳು ಇದ್ದರೆ ಅದಕ್ಕೆ ದೋಷವೆನ್ನುತ್ತಾರೆ. 
ಈ ದೋಷಗಳು ವಿಧವಿಧವಾದ ಆಕೃತಿಗಳನ್ನು ಹೊಂದಿರು 
ತ್ತವೆ. ಒಂದು ಆಕೃತಿಗೆ ಕಾಗೆಯಕಾಲು ಎಂದು ಹೇಳು 
ತ್ತಾರೆ... ಈ ದೋಷಗಳಿರಕೂಡದೆಂದೂ, ದೋಷಗಳನ್ನೊಳ 
ಕೊಂಡ ವಜ್ರವನ್ನು ಧರಿಸಿದರೆ, ಕೃಷ್ಟಪರಂಪರೆಗಳೊದಗು 
ವುವೆಂದೂ ಹೇಳುತ್ತಾರೆ. ಈ ದೋಷಗಳು ಸಾಮಾನ್ಯ 
ವಾಗಿ ದೊಡ್ಡ ವಜ್ರಗಳಲ್ಲಿರುತ್ತವೆ. ಸಣ್ಣ ವಜ್ರಗಳಲ್ಲಿ 
ದೋಷಗಳು ಅತಿ ವಿರಳ. 

ವಜ್ರದ ಉಪಯೋಗಗಳು 

ಆಭರಣದಲ್ಲಿ ವಜ್ರಗಳನ್ನು ಉಪಯೋಗಿಸುವುದು ಎಬ್ಲ 
ರಿಗೂ ಗೊತ್ತಿರುವ ವಿಷಯ; ಮತ್ತು ಪುರಾತನ ಕಾಲ 
ದಿಂದಲೂ ವಾಡಿಕೆಯಲ್ಲಿದೆ. ವಜ್ರವು ಅತಿಕಠಿಣ ಪದಾರ್ಥ 
ವಾಗಿರುವುದರಿಂದ ಬೇಗ ಸವೆಯುವುದಿಲ್ಲ; ಮತ್ತು ಇತರೆ 
ಕಠಿಣ ಪದಾರ್ಥಗಳನ್ನೂ ಕುಯ್ಯಬಲ್ಲದು, ಆದುದರಿಂದ 


22 


ಕುಯ್ಯುವ ಮತ್ತು ಕೊರೆಯುವ ಸಾಧನಗಳಲ್ಲಿ ವಜ್ರಗಳನ್ನು 
ಉಪಯೋಗಿಸುತ್ತಾರೆ. ಕಲ್ಲನ್ನು ಕುಯ್ಯುವುದಕ್ಕೆ ಉಕ್ಕಿನ 
ಗರಗಸಕ್ಕೆ ವಜ್ರದ ಮೊನೆಯನ್ನು ಕಟ್ಟಿ ಉಪಯೋಗಿಸು 
ತ್ತಾರೆ. ಇಂತಹ ಗರಗಸವನ್ನು ಉಪಯೋಗಿಸಿ, ಯಂತ್ರಗಳ 
ಸಹಾಯದಿಂದ ಬಂಡೆಗಳನ್ನು ನಿಮಿಷವೊಂದಕ್ಕೆ 7೨8 
ಅಂಗುಲ ಕುಯ್ಯಬಹುದು. ಗಾಜನ್ನು ಕುಯ್ಯುವುದಕ್ಕೆ 
ವಜ್ರದ ಮೊನೆಯನ್ನು ಉಪಯೋಗಿಸುತ್ತಿರುವುದು ಅನೇಕ 
ರಿಗೆ ತಿಳಿದ ವಿಷಯವಾಗಿದೆ. 
ವಜ್ರದ ತಯಾರಿಕೆ 

ವಜ್ರವು ಪ್ರಕೃತಿಯಲ್ಲಿ ಮಾತ್ರ ಸಿಗುತ್ತದೆಯೋ ಅಥವಾ 
ಮನುಷ್ಯನಿಂದ ತಯಾರಿಸಲ್ಪಡಬಹುದೋ, ಎಂಬ ವಿಷಯ 
ವನ್ನು ಸ್ವಲ್ಪ ವಿಚಾರಿಸೋಣ. ರಸಾಯನ ವೈಜ್ಞಾನಿಕರು 
ಪ್ರಕೃತಿಯಲ್ಲಿ ಸಿಗುವ ಅನೇಕ ಪದಾರ್ಥಗಳನ್ನು, ಸಂಯೋ 
ಜನದಿಂದ, ರಾಸಾಯನಿಕ ಮಾರ್ಗದಲ್ಲಿ ತಯಾರುಮಾಡಿ 
ಸುಲಭ ಕ್ರಯದಲ್ಲಿ ಜನರಿಗೆ ಒದಗಿಸುತ್ತಿದ್ದಾರೆ. ಇಂತಹ 
ತಯಾರಿಕೆಯಿಂದ ವ್ಯಾಪಾರಲೋಕದಲ್ಲಿಯೂ, ವ್ಯವಸಾಯ 
ಲೋಕದಲ್ಲಿಯೂ ಅನೇಕ ಅಗಾಧವಾದ ಬದಲಾವಣೆಗಳಾಗಿ 
ಹೋಗಿವೆ. ಒಂದೆರಡು ಉದಾಹರಣೆಗಳನ್ನು ನಮೂದಿಸು 
ತ್ತೇನೆ. ಬಂಗಾಳ ದೇಶದಲ್ಲಿ ನೀಲಿಯ ಗಿಡವನ್ನು ಬೆಳೆದು, 
ಅದರಿಂದ ನೀಲಿಯ ಬಣ್ಣವನ್ನು ತೆಗೆದು, ಅದನ್ನು 
ಯೂರೋಪಿಗೆ ಸಾಗಿಸಿ, ಅಲ್ಲಿ ಮಾರಿ, ಲಾಭವನ್ನು ಪಡೆಯು 
ತ್ತಿದ್ದರು. ಈ ನೀಲಿಯನ್ನು ಬೆಳೆಯದೆ, ಕಲ್ಲಿದ್ದಲು, ಆಮ್ಲಗಳು 
ಮುಂತಾದ ಪದಾರ್ಥಗಳಿಂದ, ಕಾರಖಾನೆಗಳಲ್ಲಿ ತಯಾರು 
ಮಾಡಲು, ಜರ್ಮನಿಯ ರಸಾಯನ ವೈಜ್ಞಾನಿಕರು, ಅನೇಕ 

ವರ್ಷಗಳು ಪ್ರಯತ್ನಪಟ್ಟು, ಅಪಾರ ಹಣವನ್ನು ಖರ್ಚು 
ಮಾಡಿದರು. ಮೊದಮೊದಲು ಜಯಶೀಲರಾಗದೆಹೋದರೂ 
18 ವರ್ಷಗಳ ಅನಂತರ, ಸುಮಾರು ಎಂಟು ಹತ್ತು ಕೋಟ 
ರೂಪಾಯಿಗಳ ವೆಚ್ಚವಾದಮೇಲೆ, ಲಾಭ ಬರುವಹಾಗೆ 
ನೀಲಿಯನ್ನು ಕಾರಖಾನೆಯಲ್ಲಿ ತಯಾರುಮಾಡಿದರು. ಬೆಳೆದ 
ನೀಲಿಗಿಂತಲೂ ಕಡಿಮೆ ದರದಲ್ಲಿ ಮಾರಿ, ನೀಲೀ ಬೆಳೆಯನ್ನು 
ಸಂಪೂರ್ಣವಾಗಿ ನಾಶಮಾಡಿದರು. ಈಗ ನೀಲೀ ಬೆಳೆಯು 
ಸಂಪೂರ್ಣವಾಗಿ ನಿಂತುಹೋಗಿದೆಯೆಂದೇ ಹೇಳಬೇಕು. 
ನೀಲೀ ಬೆಳೆಯುತ್ತಿದ್ದ ಜಮಾನುಗಳೆಲ್ಲಾ ಬತ್ತದ ಗಡ್ಡೆ 
ಗಳಾದುವು. ರಬ್ಬರ್‌ ಸಮಸ್ಯೆಯೂ ಹೀಗೆ ಆದರೂ ಆಗ 
ಬಹುದು. ರಬ್ಬರನ್ನು ಒಂದು ಗಿಡದಿಂದ ಬರುವ ಅಂಟನ 
ರಸದಿಂದ ಅನೇಕ ವರ್ಷಗಳಲಾಗಾಯಿತು ತಯಾರು 
ಮಾಡುತ್ತಾ ಇದ್ದಾರೆ. ಈಚೆಗೆ ಜರ್ಮನರು ಈ ರಬ್ಬರನ್ನು 
ಸಂಯೋಜನದಿಂದ ಕಾರಖಾನೆಗಳಲ್ಲಿ ತಯಾರುಮಾಡಿ 
ದ್ದಾರೆ; ಆದರೆ ಗಿಡದಿಂದ ಪಡೆಯುವ ರಬ್ಬರ್‌ಗಿಂತಲೂ 
ಪ್ರಯ ಹೆಚ್ಚಾಗಿದೆ. ಆದುದರಿಂದ ರಬ್ಬರ್‌ ಗಿಡಗಳು 
ಬೆಳೆಯುತ್ತಿರುವ ದೇಶಗಳಲ್ಲಿ, ಗಿಡಗಳಿಂದ ಬರುವ ಅಂಟನ್ನು 
ಉಪಯೋಗಿಸಿ, ರಬ್ಬರ್‌ ಮಾಡುತ್ತಿರುವುದು ಇನ್ನೂ ಸಾಗು 
ತ್ತಲೇ ಇದೆ. ಕಾಲಕ್ರಮೇಣ ವೈಜ್ಞಾನಿಕರು ಸಂಯೋಜನ 
ಮಾರ್ಗವನ್ನು ಉತ್ತಮಗೊಳಿಸಿ, ರಬ್ಬರನ್ನು ಅಗ್ಗವಾಗಿ 
ತಯಾರ್ಮಾಡಿ, ರಬ್ಬರ್‌ ಬೆಳೆಯನ್ನು ನಿರ್ಮೂಲಮಾಡ 
ಬಹುದು. ಹೀಗೆಯೇ ಇನ್ನೂ ಅನೇಕ ಪದಾರ್ಥಗಳನ್ನು 
ಕೃತಕ ರೀತಿಯಿಂದ ತಯಾರ್ಮಾಡಿರುತ್ತಾರೆ. 


ವಜ್ರವೊಂದನ್ನು ಬಿಟ್ಟು ಮಿಕ್ಕ ಬಹು ಬೆಲೆಯುಳ್ಳ ರತ್ನ 

ಗಳನೇಕವನ್ನು ಕೃತಕ ರೀತಿಯಲ್ಲಿ ತಯಾರ್ಮಾಡಿ ಮಾರುತ್ತಾ 
ಇದ್ದಾರೆ. ಕೆಂಪು, ನೀಲ ಇವೆರಡನ್ನೂ ನೀವು ಮನೆಗಳಲ್ಲಿ 
ಉಪಯೋಗಿಸಿ, ಬಿಸಾಡುವ ಹಳೇ ಅಲ್ಲೂ ಿಮಿನಿಯಂ ಪಾತ್ರೆ 
bo ತಯಾರ್ಮಾಡಬಹುದು. ಅಲ್ಯೂಮಿನಿಯಂ ಲೋಹ 
ವನ್ನು ಗಾಳಿಯಲ್ಲಿ ಕಾಯಿಸಿದಾಗ, ಆಮ್ಲಜನಕದೊಂದಿಗೆ 
ಅದು ಸಂಯೋಗವಾಗಿ, "ಅಲ್ಯೂಮಿನಿಯಂ ಆಕ್ಸೈಡ್‌” ಎಂಬ 
ಒಂದು ವಸ್ತುವು ಉತ್ಪತ್ತಿಯಾಗುತ್ತದೆ. ಇದು ಬಿಳೇಪುಡಿ; 
ಇದಕ್ಕೆ ಬಣ್ಣಕೊಡುವ ಪದಾರ್ಥಗಳನ್ನು ಸ್ವಲ್ಪ ಬೆರಸಿ, 
ಮಿಶ್ರಣವನ್ನು ಕಾಸಿ, ಕರಗಿಸಿ, ಆರಿಸಿದಮೇಲೆ, ಕೆಂಪು' 
ಅಥವಾ ನೀಲರತ್ನಗಳುಂಟಾಗುತ್ತವೆ. ಕೆಂಪಿಗೂ ನೀಲಿಗೂ 
ಬಣ್ಣ ವ್ಯತ್ಯಾಸವೇ ಹೊರತು, ಅವೆರಡೂ ಅಲ್ಯೂಮಿನಿಯಂ 
ಆಕ್ಸೈಡ್‌ ಎಂಬ ಒಂದೇ ಸಂಯುಕ್ತ ವಸ್ತುವಿನಿಂದ 
ಉತ್ಪತ್ತಿಯಾಗಿರುತ್ತವೆ. ಈಗ ಮಾರಾಟದಲ್ಲಿರುವ ಕೆಂಪು 
ಗಳಲ್ಲಿ ಅನೇಕವು ಹೀಗೆ ತಯಾರಾದವುಗಳು. ಭೂಮಿಯಲ್ಲಿ 
ದೊರಕಿದ ಒಂದು ಕೆಂಪಿಗೆ 7,000 ರೂಪಾಯಿಗಳು ಬೆಲೆ 
ಯಾದಕ್ಕೆ ಅಷ್ಟೇ ಗಾತ್ರದ ಒಂದು ಕೃತಕ ಕೆಂಪಿಗೆ 
80 ರೂಪಾಯಿಗಳಿಗಿಂತ ಹೆಚ್ಚು ಬೆಲೆಯಾಗುವುದಿಲ್ಲ. 
ಕೆಂಪು, ನೀಲ ಇವೆರಡನ್ನೂ ಕೃತಕ ರೀತಿಯಲ್ಲಿ 
ತಯಾರ್ಮಾಡಿರುವಂತೆ, .ವಜ್ರವನ್ನೂ ಪ್ರತಿಯೊಂದು ಮನೆ 
ಯಲ್ಲಿಯೂ ಹೇರಳವಾಗಿ ಸಿಗುವ ಇದ್ದಲಿನಿಂದ ತಯಾರ್ಮಾಡಿ 
ಬಡವರಿಗೆಲ್ಲಾ ಸುಲಭಕ್ರಯದಲ್ಲಿ ಹಂಚಿ, ಎಲ್ಲಾ ಸಂಸಾರ 
ಗಳಲ್ಲಿಯೂ ಗಂಡಹೆಂಡಿರ ಮನಸ್ಸು ಅನ್ಯೋನ್ಯವಾಗಿರು 
ವಂತೆ ಏಕೆ ಮಾಡಬಾರದು ಎಂಬ ಪ್ರಶ್ನೆಯನ್ನು ತಾವು 
ಸಕಾರಣವಾಗಿ ಕೇಳಬಹುದು. ಉತ್ತರವೂ ಸಿದ್ಧವಾಗಿದೆ. 

ಪ್ರಯತ್ನಗಳು ನಡೆದಿವೆ, ಫಲ ಮಾತ್ರ ದೊರಕಿಲ್ಲ. ಇದು 
ಹೇಗೆ ಎಂಬುದನ್ನು ಸ್ವಲ್ಪ ಮಟ್ಟಿಗೆ ನಿವರಿಸುತ್ತೇನೆ. 

ಒಂದು ಪುಡಿಸದಾರ್ಥವನ್ನು ಕೊಟ್ಟರೆ ಅದನ್ನು ಸಟಕಾ 
ಕೃತಿಗೆ ತರುವುದು ಹೇಗೆ ಎಂಬುದನ್ನು ಮೊದಲು ತಿಳಿದು 
ಕೊಳ್ಳಬೇಕು. ಇದನ್ನು ಎರಡು ವಿಧಾನದಲ್ಲಿ ಸಾಧಿಸ 
ಬಹುದು: (1) ನೀರಿನಲ್ಲೋ ಅಥವಾ ಮತ್ತಾವುದಾದ 
ಕೊಂದು ದ್ರವದಲ್ಲೋ ಆ ಪುಡಿಯನ್ನು ಬಿಸಿಯಲ್ಲಿ ಕರಗಿಸಿ, 
ಆ ದ್ರಾವಣವನ್ನು ಆರುವುದಕ್ಕೆ ಬಿಟ್ಟಕ್ಕೆ ಆ ಪದಾರ್ಥವು 
ದ್ರಾವಣದಿಂದ ಸಟಿಕಾಕೃತಿಯಲ್ಲಿ ಹೊರಗೆ ಬರುತ್ತದೆ. ಈ 
ನಿಧಾನಕ್ಕೆ ಸಟಿಕೀಕರಣ ಅಥವಾ "ಹರಳುಮಾಡುವಿಕೆ? 
ಎಂದು ಹೇಳುತ್ತಾರೆ. ಬಿಸೀ ದ್ರಾವಣವು ಆರುವುದು 
ನಿದಾನವಾದಹಾಗೆಲ್ಲಾ ಹರಳುಗಳು ದೊಡ್ಡವಾಗುತ್ತವೆ. 
ಹೀಗೆ ತಯಾರಾದ ಹರಳುಗಳಲ್ಲಿ ಕೆಲವನ್ನು ನೀವು ಪದೇ 
ಪದೇ ನೋಡಿರಬಹುದು: ಸಟಕ, ಗಂಧಕ, ಕಲ್ಲುಪ್ಪು, 
ಪೊಟಾಸಿಯಂ ಪರ್‌ಮ್ಯಾಂಗನೇಟ್‌, ಟಾರ್‌ಟಾರಿಕಾಮ್ಲ, 
ಇತ್ಯಾದಿ. (11) ಪುಡಿಯನ್ನು ಬಿಸಿಮಾಡಿ, ಕರಗಿಸಿ, ಆರು 
ವುದಕ್ಕೆ ಬಿಟ್ಟರೆ, ಹರಳುಗಳಾಗುವುದೂ ಉಂಟು. ಗಂಧಕ 
ವನ್ನು ಹೀಗೆ ಹರಳುಗಳನ್ನಾಗಿ ಮಾಡಬಹುದು. 

ಮೇಲೆ ತಿಳಿಸಿರುವ ಯಾವುದಾದರೊಂದು ವಿಧಾನದಲ್ಲಿ 
ಇದ್ದಲನ್ನು ಹರಳುಗಳನ್ನಾಗಿ ಮಾಡಿ, ವಜ್ರಗಳನ್ನು ಏತಕ್ಕೆ 
ಪಡೆಯಬಾರದು? ಇದ್ದಲು ದ್ರವವಾಗುವುದೇ ಇಲ್ಲ, 
ಆದುದರಿಂದ ಎರಡನೇ ವಿಧಾನವು ಪ್ರಯೋಜನವಿಲ್ಲದ 
ಹಾಗಾಯಿತು. ಮೊದಲನೇ ವಿಧಾನದಲ್ಲಿ ಪ್ರಯತ್ನಪಡ 
ಬೇಕು, ಆದುದರಿಂದ ಇದ್ದಲು ಕರಗುವ ದ್ರವವೊಂದನ್ನು 

ಹುಡುಕಬೇಕು. ಸರ್ವೇಸಾಧಾರಣವಾಗಿ ನಾವು ಉಪ 
ಯೋಗಿಸುವ ಯಾವ ದ್ರವದಲ್ಲಿಯೂ ಇದ್ದಲು ಕರಗು 
ವುದಿಲ್ಲ. ದ್ರವಕಬ್ಬಿಣದಲ್ಲಿ ಇದ್ದಲು ಕರಗುತ್ತದೆ. ಕಬ್ಬಿಣ 
ವನ್ನುಉಪಯೋಗಿಸಿ ವಜ್ರವನ್ನು ಪಡೆಯಲು "ಮಾಯ್ಸನ್‌? 
(014588) ಎಂಬ ಫ್ಲ್ರೈೆಂಚ್‌ ವೈಜ್ಞಾನಿಕನೊಬ್ಬನು ಪ್ರಯತ್ನ 
ಸಟ್ಟಿನು. ಇದ್ದಲಿನಲ್ಲಿ ಕಶ್ಮಲವು ಹೆಚ್ಚಾಗಿರುವುದರಿಂದ 
ಶುದ್ಧವಾದ ಇದ್ದಲನ್ನು ಮೊದಲು ತಯಾರ್ಮಾಡಬೇಕಾಗಿ 
ಬಂದಿತು. ಇದ್ದಲು ಕಶ್ಮಲಗಳನ್ನೊಳಗೊಂಡ ಇಂಗಾಲ 
ವೆಂಬುದನ್ನು ಹಿಂದೆಯೇ ತಿಳಿಸಿರುತ್ತೇನೆ. ಈ ಇಂಗಾಲವು 
ನಾವು ತಿನ್ನುವ ಪದಾರ್ಥಗಳಲ್ಲೆಲ್ಲಾ ಇದೆ. ಕಾನಿಬೀಜ 
ವನ್ನು ಹುರಿಯುವುದರಲ್ಲಿ ಸ್ವಲ್ಪ ವ್ಯತ್ಯಾಸವಾದರೆ ಇದ್ದಲಾಗಿ 
ಬಿಡುವುದು ಅನೇಕರಿಗೆ ಗೊತ್ತಿರಬೇಕು. ಸಕ್ಕರೆಯಲ್ಲಿಯೂ 
ಇಂಗಾಲವಿದೆ. ಸಕ್ಕರೆಯಿಂದ ಶುದ್ಧವಾದ ಅಥವಾ ಅಪ್ಪಟ 
ಇಂಗಾಲವನ್ನು ತಯಾರಿಸಬಹುದು. 

ಸಕ್ಕರೆಯಲ್ಲಿ ಮೂರು ಘೂಲವಸ್ತುಗಳಿವೆ :-- ಇಂಗಾಲ, 
ಆಮ್ಲಜನಕ ಮತ್ತು ಜಲಜನಕ. ಸಕ್ಕರೆಯ ಒಂದು 
ಅಣುವಿನಲ್ಲಿ (1101600160) ಈ ಮೂರು ಮೂಲವಸ್ತುಗಳು 
ಯಾವ ಪ್ರಮಾಣದಲ್ಲಿವೆ ಎಂಬುದನ್ನು ಲ್ಕ, ಗ; ಲ, ಎಂಬ 
ಸೂತ್ರ(Formula)ದಿಂದ ನಿಶದಪಡಿಸುತ್ತಾರೆ. ಸಕ್ಕರೆಯನ್ನು 
ಒಂದು ಮೂಸೆಯಲ್ಲಿಟ್ಟು ಕಾಯಿಸಿದಾಗ, ಅದು ಸೀದು, 
ಇಂಗಾಲವು ಮಾತ್ರ ಹಿಂದುಳಿಯುತ್ತದೆ; ಅದರೊಡನೆ 
ಕೊಂಚ ಕಶ್ಮಲವೂ ಸೇರಿಕೊಂಡಿರುತ್ತದೆ. ಶುದ್ಧೀಕರಣ 
ವನ್ನು ಮುಂದುವರಿಸಿ ಅಪ್ಪಟ ಇಂಗಾಲವನ್ನು ಸಡೆಯು 
ತ್ತಾರೆ. ಸೆಕ್ಕರೆಯಿಂದ ಅಪ್ಪಟ ಇಂಗಾಲವನ್ನು ಮೇಲೆ 

ತಿಳಿಸಿರುವ ರೀತಿಯಲ್ಲಿ ಮಾಯ್ಸನ್ನನು ತಯಾರಿಸಿಕೊಂಡನು. 
ಒಂದು ಗ್ರಾಫ್ಸೈಟಿನ ಮೂಸೆಯಲ್ಲಿ ಶುದ್ಧ ವಾದ ಕಬ್ಬಿ ಣದ 
ಪುಡಿಯನ್ನು ತುಂಬಿ, ಅದರ ಜೊತೆಗೆ ಸಕ್ಕ ಕರೆಯಿಂದ ನಡೆದ 
ಇಂಗಾಲವನ್ನು ಬೆರಸಿ, ವಿದ್ಯುತ್‌ BRS ಕಾಯಿಸಿ 
ದನು. ಆ ಕುಲುಮೆಯ ಉಷ್ಣತೆಯು ಸುಮಾರು 8500 
C. ನಲ್ಲಿತ್ತು. ಈ ಉಷ್ಣೃತೆಯ ಪರಿಮಾಣವನ್ನು ಸರಿಯಾಗಿ 
ಊಹಿಸಲು ಒಂದೆರಡು ಗೊತ್ತಾದ ಉಷ್ಣತೆಗಳನ್ನು 
ತಿಳಿಸುತ್ತೇನೆ. 

ಕುದಿಯುವ ನೀರಿನ ಉಷ್ಣತೆ.. 100°C. 

ಬೆಳ್ಳಿ ಕರಗುವ ಉಷ್ಣತೆ ....960"€ 

ಸೂರ್ಯನ ಸುತ್ತಲೂ ಇರುವ 

ವಾಯುಮಂಡಲದ ಉಷ್ಣತೆ 7000" 0, 

ನಿದ್ಯುತ್‌ ಕುಲುಮೆಯ ಉಷ್ಣತೆಯಲ್ಲಿ ಕಬ್ಬಿ ಣವು ಕುದಿದು 
ಆವಿಯ ರೂಪದಲ್ಲಿ ಹೋಗಬಹುದಾಗಿತ್ತು. ಮೂಸೆಗೆ ಬಲ 
ವಾದ ಮುಚ್ಚಳವನ್ನು ಹಾಕಿದ್ದನಕೆ. ಸ್ವಲ್ಪಹೊತ್ತು ಕಾಯಿಸಿದ 
ಮೇಲೆ, ಇಕ್ಕಳದಿಂದ ಮೂಸೆಯನ್ನು ಎತ್ತಿ ತಣ್ಣಗಿರುವ 
ದ್ರವವೊಂದರಲ್ಲಿ (ಕರಗಿದ ಸೀಸ ಸುಮಾರು 850"0.ನ 
ಉಷ್ಣತೆ) ಅದ್ದಿ ಜಾಗ್ರತೆಯಾಗಿ ಆರಿಸಿದರು. ಮೂಸೆಯನ್ನು 
ಬಿಚ್ಚಿ "ದಾಗ ಕಟ್ಟಿ ಶ್ಬ್ರಿಣವು. ಗಟ್ಟ ಯಾಗಿತ್ತು. ಹೈಡ್ರೊಕ್ಲೋರಿ 
ಕಾನ್ಸು ದಲ್ಲಿ ಕಬಿ" ಣವನ್ನು ಕರಗಿಸಿದಾಗೆ ಇಂಗಾಲವು ಮಾತ್ರ 
ಹಿಂದುಳಿಯಿತು. ಇಂಗಾಲವು ಪಟಕಾಕ್ತ ೃತಿಯನ್ನೇನೊ 
ಹೊಂದಿತ್ತು, ಆದರೆ ಮೂರುವೀಸೆ ಪಾಲು ಹತ ಗ್ರಾಫ್ಟೆಟನ 
ಹರಳುಗಳಾಗಿದ್ದವು. ಅದೃಷ್ಟವಶಾತ್‌ ಕೆಲವು ವಜ್ರದ 
ಹರಳುಗಳೂ ಉತ್ಪತಿ ತ್ರಿಯಾಗಿದ್ದವು; ಆದರೆ ಅವು ಬಹಳ 

ಸಣ್ಣವಾಗಿದ್ದವು. ಸುಮಾರು ಜ್ಯ ಅಂಗುಲ ಗಾತ್ರದಷ್ಟು 
ಇದ್ದವು. ಅವುಗಳಲ್ಲಿ ಕೆಲವು ಬೆಳ್ಳಗೂ, ಕೆಲವು ಕರ್ರಗೂ 
ಇದ್ದವು. ಕರ್ಚನ್ನೆಲ್ಲಾ ಲೆಕ್ಕ ಹಾಕಿದಾಗ, ಕ್ರಯವು 
ಪ್ರಕೃತಿಯಲ್ಲಿ ಸಿಗುವ ವಜ್ರಕ್ಕಿಂತ ಐದರಷ್ಟು ದುಬಾರಿ 
ಯಾಗಿ ಕಂಡುಬಂದಿತು. ಬಹಳ ಸಣ್ಣವಾಗಿದ್ದುದರಿಂದ 
ಕಡಿದು ಹೊಳೆಯುವ ಹರಳುಗಳನ್ನಾಗಿ ಮಾಡಲಿಕ್ಕಾಗಲಿಲ್ಲ. 
ಈ ಕಾರಣಗಳಿಂದ ಮಾಯ್ಸನ್ನನ ಪ್ರಯತ್ನವು ವಿಜ್ಞಾನ 
ಕೃನುಗುಣವಾಗಿ ಸಾಧನೆಯಾಯಿತೇ ಹೊರತು, ವ್ಯಾಪಾರ 
ದೃಷ್ಟಿಯಿಂದ ಜಯವಾಗಲಿಲ್ಲ. ಈ ಪ್ರಯತ್ನವು ಜರುಗಿದ್ದು 
1898ರಲ್ಲಿ. ಅಂದಿಸಿಂದೀಚೆಗೂ ಕೆಲವು ಪ್ರಯತ್ನಗಳು 
ನಡೆದಿವೆ, ಆದರೆ ಫಲವೇನೂ ಉತ್ತಮಗೊಂಡಿಲ್ಲ. 
ಖೋಟಾ ವಜ್ರ ಮತ್ತು ಅವುಗಳನ್ನು 
ಕಂಡುಹಿಡಿಯುವ ಬಗೆ 

ಕೃತಕ ವಜ್ರಗಳನ್ನು ಮಾಡುವ ಪ್ರಯತ್ನಗಳು ಸಫಲ 
ವಾಗದೆಹೋಗಿರುವುದರಿಂದಿ, ಸಾಚಾ ವಜ್ರಗಳನ್ನೇ ಕೊಂಡು 
ಕೊಳ್ಳಬೇಕಾಗಿದೆ; ಆದರೆ ಐಶ್ವರ್ಯವಂತರು ಮಾತ್ರ ಸಾಜಾ 
ವಜ್ರಗಳನ್ನು ಕೊಂಡುಕೊಳ್ಳಬಹುದು. ಮಿಕ್ಕವರು ವಜ್ರ 
ವನ್ನು ಉಪಯೋಗಿಸದೆ ಇರಬೇಕು ಅಥವಾ ವಜ್ರಗಳಂತೆ 
ಕಾಣುವ ಖೋಟಾ ವಜ್ರಗಳನ್ನು ಕೊಂಡುಕೊಳ್ಳಬೇಕು. 
ಖೋಟಾ ವಜ್ರಗಳನ್ನು ಮಾಡಿ ಮಾರುವ ಪ್ರಯತ್ನಗಳು 
ಹಿಂದಿನಿಂದಲೂ ನಡೆಯುತ್ತಲೇ ಇವೆ. ಇಂತಹ ಖೋಟಾ 
ವಜ್ರಗಳನ್ನು ಗಾಜಿನಿಂದಲೂ, ಬೆಳ್ಳಗಿರುವ ಕಲ್ಲುಹರಳು 
ಗಳಿಂದಲೂ, ಮಧ್ಯಮ ದರ್ಜೆಗೆ ಸೇರಿದ ಬಿಳಿಯ ರತ್ನಕಲ್ಲು 


ಗಳಿಂದಲೂ ಮಾಡುತ್ತಾರೆ. ಅವುಗಳ ಕಾಂತಿಯು ಸ್ವಲ್ಪ 

ಕಾಲದಲ್ಲಿಯೇ ಕುಂದಿಹೋಗುತ್ತದೆ. ಖೋಟಾ ವಜ್ರಗಳು 
ಕೆಲವುಸಲ ತುಂಡಾಗಿಹೋಗುವುದೂ ಉಂಟು, ವಜ್ರ 
ವ್ಯಾಪಾರದಲ್ಲಿ ಜನರು ಮೋಸಹೋಗುವುದು ಏನೂ ಆಶ್ಚರ್ಯ 
ವಲ್ಲ. ಅನುಭವಸ್ಥರೂ ಸಹ ಕೆಲವುವೇಳೆ ಮೋಸ 
ಹೋಗುವುದುಂಟು. ಆದುದರಿಂದ ಖೋಟಾ ವಜ್ರವನ್ನು 
ಕಂಡುಹಿಡಿಯುವ ವಿಧಾನವನ್ನು ಹುಡುಕಿಕೊಟ್ಟರೆ, ಜನ 
ಗಳಿಗೆ ಬಹಳ ಸಹಾಯಮಾಡಿದಹಾಗಾಗುತ್ತದೆ. ಕೆಲವು 
ಪರೀಕ್ಷೆಗಳನ್ನು ಕಂಡುಹಿಡಿದಿದ್ದಾರೆ; ' ಇವುಗಳಲ್ಲಿ ಒಂದು 
ಮಾತ್ರ ವಿಜ್ಞಾನಕ್ಕನುಗುಣವಾದುದು. ಮಿಕ್ಕ ಪರೀಕ್ಷೆ 
ಗಳು ಅಷ್ಟು ಖಾತರಿಯಾದುವುವಲ್ಲ. ಅವುಗಳಾವುವೆಂದರೆ:-- 

1. ವಜ್ರಗಳು ೫-ಕಿರಣಗಳಿಗೆ ಪಾರದರ್ಶಕವಾಗಿರುತ್ತವೆ. 
ಖೋಟಾ ಕಲ್ಲುಗಳಲ್ಲಿ ಈ ಕರಣಗಳು ತೂರುವುದಿಲ್ಲ. 
ಪರೀಕ್ಸಿಸಬೇಕಾದ ವಜ್ರದ ಕಡೆಗೆ ೫-ಕಿರಣಗಳನ್ನು ತಿರುಗಿಸಿ 
ಫೋಟೊ ತೆಗೆದುಕೊಂಡು, ಸಾಚಾ ವಜ್ರವೋ, ಅಲ್ಲವೊ 
ಎಂಬುದನ್ನು ಕಂಡುಹಿಡಿಯಬೆಹುದು. ಇದು ವಿಜ್ಞಾನ 
ಕೃನುಗುಣವಾದ ಸರೀಕ್ಲೆ. ಯಾವಾಗಲೂ ಖಾತರಿಯಾದ 
ಫಲಿತಾಂಶವನ್ನು ಕೊಡುತ್ತದೆ. ಈ ಸರೀಕ್ಷೆಗೆ ಬೇಕಾದ 
೫-ಕಿರಣಗಳನ್ನು ವಿದ್ಯುತ್‌ ಪ್ರವಾಹವನ್ನು ಉಪಯೋಗಿಸಿ 
ಕೆಲವು ಸಲಕರಣೆಗಳಿಂದ ಪಡೆಯಬಹುದು. 

2. ಕಲ್ಲನ್ನು ತುಟಿಗಾಗಲೀ, ನಾಲಗೆಗಾಗಲೀ ಒತ್ತಿ 
ಕೊಂಡು ವಜ್ರವು ಸಾಚವೋ ಅಥವಾ ಖೋಟಾವೋ 
ಎಂಬುದನ್ನು ಕೆಲವು ಅನುಭವಸ್ಥರು ಕಂಡುಹಿಡಿಯಬಲ್ಲರು. 
ಸಾಚಾ ವಜ್ರವು ಖೋಟಾ ವಜ್ರಕ್ಕಿಂತಲೂ ತಣ್ಣಗಿರು 
ತ್ತದಂತೆ. 

8. ಗಾಜಿನ ಪಂಚಪಾತ್ರೆಯಲ್ಲಿ ಶುಭ್ರವಾದ ನೀರಸ್ಸಿಟ್ಟು 
ಅದರೊಳಗೆ ಪರೀಕ್ಷಿಸಬೇಕಾಗಿರುವ ಕಲ್ಲನ್ನು ಹಾಕಿ ನೋಡಿ 
ದರೆ, ವಜ್ರವು ಸಾಚಾವಾಗಿದ್ದ ಸಕ್ಸದಲ್ಲಿ, ಹೊರಗಿನಿಂದ 
ಸ್ಪಷ್ಟವಾಗಿಯೂ ಶುಭ್ರವಾಗಿಯೂ ಕಾಣುತ್ತದೆಯಂತೆ. 
ಖೋಟಾವಾಗಿದ್ದ ಪಕ್ಷದಲ್ಲಿ ಮಂಕಾಗಿ ಕಾಣುತ್ತದೆಯಂತೆ. 

4. ಪರೀಕ್ಸಿಸಬೇಕಾಗಿರುವ ಕಲ್ಲಿನಿಂದ ಗಾಜಿನ ಹಲಗೆಯ 
ಮೇಲೆ ಒಂದು ಗೆರೆಯನ್ನು ಎಳೆದು, ಆ ಗೆರೆಗೆ ಸರಿಯಾಗಿ 
ಗಾಜನ್ನು ಸೀಳಬಹುದಾದರೆ ಅದು ಸಾಚಾ ವಜ್ರ. ಖೋಟಾ 
ವಜ್ರವಾದ ಪಕ್ಬದಲ್ಲಿ ಗೆರೆಯನ್ನೇನೊ ಎಳೆಯಬಹುದು, 
ಆದರೆ ಸೀಳುವುದಕ್ಕಾಗುವುದಿಲ್ಲ. 

5. ಖೋಟಾ ವಜ್ರದಮೇಲೆ ಅರದಿಂದ ಒಂದು ಗೆರೆ 
ಯನ್ನು ಗೀಚಲಿಕ್ಕಾಗಬಹುದು. ಸಾಚಾ ವಜ್ರದಮೇಲೆ 
ಅರದಿಂದ ಗೀಚಲು ಸಾಧ್ಯವೇ ಇಲ್ಲ. 


ಸುಪ್ರಸಿದ್ಧವಾದ ನಜ್ರಗಳು 

ದೊಡ್ಡ ವಜ್ರಗಳು ಸಿಗುವುದು ಅತಿ ವಿರಳವೆಂಬುದನ್ನು 
ಹಿಂದೆಯೇ ತಿಳಿಸಿದ್ದೇನೆ. 10 ಕ್ಯಾರಟ್‌ ತೂಕಕ್ಕಿಂತ 
ದೊಡ್ಡದಾಗಿರುವ ವಜ್ರಗಳು ಸಿಗುವುದು ಅತಿ ವಿರಳ. 
ನೂರು ಕ್ಯಾರಟ್‌ ತೂಕಕ್ಕಿಂತ ದೊಡ್ಡದಾಗಿರುವ ವಜ್ರಗಳನ್ನು 
ಕೈ ಬೆರಳುಗಳಿಂದ ಎಣಿಸಬಹುದು. ದೊಡ್ಡ ವಜ್ರಗಳು 
ಬಹಳ ಬೆಲೆ ಬಾಳುವುದರಿಂದ ಕೊಂಡುಕೊಳ್ಳುವವರೂ 
ಕಡಿಮೆಯಾಗುತ್ತಾರೆ. ಇಂತಹ ದೊಡ್ಡ ವಜ್ರಗಳನ್ನು 
ಕಿರೀಟಿ, ರಾಜದಂಡ, ಸಿಂಹಾಸನ ಮುಂತಾದವುಗಳಲ್ಲಿ 
ಉಪಯೋಗಿಸುತ್ತಾರೆ. ದೊಡ್ಡ ವಜ್ರಗಳು ಚರಿತ್ರೆಯಲ್ಲಿ 
ಪ್ರಾಮುಖ್ಯತೆಗೆ ಬಂದಿವೆ. ಈ ವಜ್ರಗಳಿಗೋಸ್ಕರ ಯುದ್ಧ 


31 


ಗಳೂ ಕೊಲೆಗಳೂ ನಡೆದುಹೋಗಿವೆ. ಲೋಕದಲ್ಲಿ ಇಲ್ಲಿಯ 
ವರೆಗೆ ಪ್ರಸಿದ್ಧಿ ಹೊಂದಿರುವ ವಜ್ರಗಳಲ್ಲಿ ಅನೇಕವು ನಮ್ಮ 
ಭರತಖಂಡದಲ್ಲಿ ದೊರಕಿವೆ. ಕಲ್ಲಿನನ್‌ ವಜ್ರವೊಂದನ್ನು 
ಬಿಟ್ಟಕ್ಕೆ, ಹೆಸರುವಾಸಿಯಾಗಿರುವ ವಜ್ರಗಳೆಲ್ಲಾ ಬಹು 
ಮಟ್ಟಿಗೆ ನಮ್ಮ ದೇಶದವು; ಆದರೆ ಅವುಗಳಲ್ಲಿ ಹಲವು 
ನಮ್ಮ ದೇಶವನ್ನು ಬಿಟ್ಟು ಪರದೇಶಗಳಿಗೆ ಹೋಗಿವೆ. ಇವು 
ಗಳಲ್ಲಿ ಕೆಲವನ್ನು ಆರಿಸಿ, ಅವುಗಳ ವಿಷಯವನ್ನು ಸಂಕ್ಸೇಪ 
ವಾಗಿ ತಿಳಿಸುತ್ತೇನೆ. 
ಕೋಹಿನೂರು 

ಕೋಹಿನೂರು' ಎಂದರೆ ಬೆಳಕಿನ ಗುಡ್ಡ ಅಥವಾ ಪರ್ವತ 
(Mound of light or Mountain of light). ಈ ವಜ್ರದ 
ವಿಷಯದಲ್ಲಿ ವಿಚಿತ್ರವಾದ ಕಥೆಗಳಿವೆ. ಕರ್ಣನ ವಜ್ರಕುಂಡಲ 
ದಲ್ಲಿ ಇದು ಇತ್ತೆಂಬುದು ಒಂದು ಕಥೆ. ವೆಂಕಟಾಚಾರ್ಯರ 
ಕಟ್ಟುಕಥೆಯಲ್ಲಿಯೂ ಕೋಹಿನೂರು ವಜ್ರದ ವಿಷಯವಿದೆ. 
ಈ ವಜ್ರವು ಮೊಗಲಾಯಿ ದೊಕೆಗಳನ್ನು ಸೇರಿದಿಂದೀಜಿಗೆ 
ಇದರ ಚರಿತ್ರೆಯನ್ನು ಸರಿಯಾಗಿ ತಿಳಿದುಕೊಂಡಿದ್ದಾರೆ. 
1789ರವರೆಗೂ ಇದು ಮೊಗಲಾಯಿ ದೊರೆಗಳ ಹತ್ತಿರವೇ 
ಇದ್ದಿತು. ನಾದಿರ್‌ಷಾನು 1789 ರಲ್ಲಿ ಮೊಗಲಾಯಿ 
ಚಕ್ರವರ್ತಿಯಾಗಿದ್ದ ಮಹಮದ್‌ಷಾನನ್ನು(ಅವರಂಗಜೇಬನ 
ಮರಿಮಗ) ಸೋಲಿಸಿ, ದೆಹಲಿಯಿಂದ ಅಪಾರ ಆಸ್ತಿಯನ್ನು 
ಸಾಗಿಸಿಕೊಂಡುಹೋದಾಗ, ಈ ವಜ್ರವನ್ನೂ ತೆಗೆದುಕೊಂಡು 
ಹೋದನು. ಮಹಮದ್‌ಷಾನು ಉಪಾಯದಿಂದ ಈ ವಜ್ರ 
ವನ್ನು ಉಳಿಸಿಕೊಳ್ಳಲು, ತನ್ನ ಸೇಟದಲ್ಲಿಯೇ ಬಚ್ಚಿಟ್ಟು 


ಕೊಂಡಿದ್ದನು. ನಾದಿರ್‌ಷಾನು ಈ ಗುಟ್ಟನ್ನು ಹೇಗೋ 

ತಿಳಿದುಕೊಂಡು ಮಹಮದ್‌ಷಾನೊಂದಿಗೆ ಸ್ನೇಹವನ್ನು 
ನಟಿಸಿ, ಸ್ನೇಹದ ಗುರ್ತಿಗಾಗಿ ತಮ್ಮ ಪೇಟಿಗಳನ್ನು ಬದಲಾ 
ಯಿಸಿಕೊಂಡು ಕೋಹಿನೂರು ವಜ್ರವನ್ನು ಅಪಹರಿಸಿದ 
ವಿಷಯವನ್ನು ಅನೇಕರು ಚರಿತ್ರೆಯ ಪಾಠ ಪುಸ್ತಕಗಳಲ್ಲಿ 
ಓದಿರಬೇಕು. ನಾದಿರ್‌ಷಾನ ಮರಣಾನಂತರ ಈ ವಜ್ರವು 
ಕಾಬೂಲ್‌ ದೊರೆಯನ್ನು ಸೇರಿತು. ಪಂಜಾಬಿನ ಸಿಂಹ 
ವೆನಿಸಿಕೊಂಡಿದ್ದ ರಣಜಿತ್‌ಸಿಂಗನು ಕಾಬೂಲ್‌ಜೊರೆಯನ್ನು 
ಸೆರೆಹಿಡಿದು 1818ರಲ್ಲಿ ಈ ವಜ್ರವನ್ನು ಪಡೆದನು. ಆತನು 
ಈ ವಜ್ರವನ್ನು ತನ್ನ ತೋಳಿನಲ್ಲಿ ಧರಿಸಿಕೊಂಡು ಆನಂದ 
ಪಡುತಿ ಶ್ರಿದ್ಧನು. ರಣಜಿತ್‌ಸಿಂಗನ ಮರಣಾನಂತರ ಪಂಜಾಬ್‌ 
ದೇಶವು ಬಿ ಬ್ರಿಟಿಷರ ವಶವಾಯಿತು. ಅರಮನೆಯ ಬೊಕ್ಕಸ 
ದಲ್ಲಿದ್ದ ಸಸ ವಜ್ರವು ಈಸ್ಟ್‌ ಇಂಡಿಯಾ ಕಂಪನಿಯವರಿಗೆ 
ಸೇರಿತು. ಜಾಸರಿಕುನಗ 1850ರಲ್ಲಿ ಈ ವಜ್ರವನ್ನು 
ಶ್ರೀಮನ್‌ ವಿಕ್ಟೋರಿಯಾ ಮಹಾರಾಣಿಯವರಿಗೆ ನಜರು 
ಒಪ್ಪಿಸಿದರು. ಅದರ ತೂಳ 186:5 ಕ್ಯಾರಟ್ಟತ್ತು. ಕಟ್ಟಡವು 
ಚೆನ್ನಾಗಿಲ್ಲದೆ ಇದ್ದುದರಿಂದ 1852ರಲ್ಲಿ ಆಂಸ್ಟರ್‌ಡ್ಯಾಂ 
ಪಟ್ಟಣದಲ್ಲಿ ಅದನ್ನು ಪುನಃ ಕಡಿಸಿ ಸಾಣೆಹಿಡಿಸಿದರು. 
ತೂಕ 106; ಕ್ಯಾರಟ್ಟಗೆ ಇಳಿಯಿತು. ಈ ಹೊಸ ಕಟ್ಟಡದ 
ಮಾದರಿ ಸೀಮೆಕಮಲ. ಕೂಲಿಯೇ 1,20,000 ರೂಪಾಯಿ 
ಗಳಾಯಿತಂತೆ. ಈ ಕೆಲಸಕ್ಕೆ ದಿನವೊಂದಕ್ಕೆ 12 ಗಂಟಿಗಳ 
ಪ್ರಕಾರ, 88 ದಿವಸಗಳು ಬೇಕಾಯಿತು. ಈ ವಜ್ರವು 
ಇಂಗ್ಲೆ ಂಡಿನ ದೊರೆಗಳ ಮನೆತನದವರಿಗೆ ಸೇರಿದೆ. ಅದು ಈಗ 
ವಿಂಡ್‌ಸರ್‌ ಅರಮನೆಯಲ್ಲಿದೆ. ಈಗಿನ ಬೆಲೆ 14 ಲಕ್ಷ 
ರೂಪಾಯಿಗಳಿರಬಹುದೆಂದು ಅಂದಾಜುಮಾಡಿದ್ದಾರೆ. 

ಪಿಟ್‌ ಅಥವಾ ರೀಜೆಂಟ್‌ 


ಈಗ ಲೋಕದಲ್ಲಿರುವ ಶ್ರೇಷ್ಠವಾದ ವಜ್ರಗಳಲ್ಲಿ ಇದು 
ಒಂದು. 1701ನೇ ಇಸವಿಯಲ್ಲಿ ಕೃಷ್ಣಾ ನದಿಯ ಉತ್ತರ 
ಭಾಗದಲ್ಲಿ ಗೋಲ್ಕೊಂಡೆಗೆ ಸುಮಾರು 150 ಮೈಲಿ ದೂರ 
ಇರುವ ಪ್ರದೇಶದಲ್ಲಿ ಈ ವಜ್ರವು ಸಿಕ್ಕಿತು. ಅನಂತರ 
"ಜಾಂಚಂದ್‌' ಎಂಬ ವರ್ತಕನ ಕೈಸೇರಿತು. ಆಗ ಮದ್ರಾಸ್‌ 
ಗವರ್ನರಾಗಿದ್ದ ಪಿಟ್‌ ಎಂಬಾತನು, ಈ ವಜ್ರವನ್ನು 
ಜಾಂಚಂದಿನಿಂದ 8 ಲಕ್ಷ್ಮ ರೂಪಾಯಿಗಳಿಗೆ ಕೊಂಡು 
ಕೊಂಡನು. ಗವರ್ನರಿನ ಹೆಸರು ಈ ವಜ್ರಕ್ಕೂ ಬಂತು. 
ತೂಕ 410 ಕ್ಯಾರಟ್ಟತ್ತು. ತನ್ನ ಗವರ್ನರ್‌ ಪದವಿಯ 
ಅವಧಿಯು ತೀರಿದಮೇಲೆ, ತನ್ನ ದೇಶಕ್ಕೆ ಹಿಂದಿರುಗಿದನು. 
ಅಲ್ಲಿ 75,000 ರೂಪಾಯಿಗಳನ್ನು ಖರ್ಚುಮಾಡಿ, 
ಈ ವಜ್ರವನ್ನು ಚೆನ್ನಾಗಿ ಕಡಿಸಿ, ಸಾಣೆ ಹಿಡಿಸಿ, ಮೆರಗು 
ಕೊಡಿಸಿದನು. ಈ ಕೆಲಸಕ್ಕೆ ಎರಡು ವರ್ಷಗಳ ಕಾಲ 
ಬೇಕಾಯಿತು. ತೂಕ 186ಕ್ಕಿ್‌ ಕ್ಯಾರಟ್ಟಿಗೆ ಇಳಿಯಿತು. 
ದೋಷವೇನೂ ಇಲ್ಲ. ಸೀಮೆಕಮಲದ ಕಟ್ಟಡವನ್ನು 
ಹೊಂದಿದೆ. ಸ್ವಂತ ಮೇಲ್ವಿಚಾರಣೆಯಲ್ಲಿ, ಅಪಾರ ಹಣ 
ವನ್ನು ಖರ್ಚುಮಾಡಿ, ಅತಿ ಚಾತುರ್ಯವಾಗಿ ಸಾಣೆ 
ಹಿಡಿಸಿರುವುದರಿಂದ್ದ ಈ ವಜ್ರವು ಬಹಳ ಶೋಭಾಯಮಾನ 
ವಾಗಿದೆ. ಪ್ರಪಂಚದಲ್ಲಿರುವ ವಜ್ರಗಳಲ್ಲಿ ಅತ್ಯುತ್ತಮ 
ದರ್ಜೆಗೆ ಸೇರಿದೆ. ಮೂರ್ತಿ ಚಿಕ್ಕದಾದರೂ ಕೀರ್ತಿ ಹೆಚ್ಚು. 
ಪಿಟ್ಟನು ಈ ವಜ್ರವನ್ನು 1717ರಲ್ಲಿ ಫ್ರಾನ್ಸ್‌ ದೇಶದ 
ರೀಜೆಂಟರಾಗಿದ್ದ (ಆಗಿನ ದೊರೆ 15ನೇ ಲೂಯಿಯವರು 
ಬಾಲ್ಯಾವಸ್ಥೆ ಯಲ್ಲಿದ್ದರು) ಆರ್‌ಲೀನ್ಸ್‌ ಡ್ಯೂಕರಿಗೆ 20 ಲಕ್ಸ 

ರೂಪಾಯಿಗಳಿಗೆ ಮಾರಿದನು. ಅನಂತರ ಈ ವಜ್ರಕ್ಕೆ 
ರೀಜೆಂಟ್‌ ಎಂಬ ಹೆಸರು ಬಂದಿತು. ಪಿಟ್ಟಿನು ಈ ವಜ್ರ 
ವನ್ನು ಕಡಿಯುನುದರಲ್ಲಿ ಉತ್ಪತ್ತಿಯಾದ ಸಣ್ಣ ಚೂರು 
ಗಳನ್ನು ಮಾರಿ 1,05,000 ರೂಪಾಯಿಗಳನ್ನು ಸಂಪಾದಿಸಿ 
ದನು. ರೀಜೆಂಟ್‌ ವಜ್ರವನ್ನು 1722ರಲ್ಲಿ ನಡೆದ 15ನೇ 
ಲೂಯಿಯವರ ಕರೀಟಿಧಾರಣ ಮಹೋತ್ಸವದಲ್ಲಿ ಉಪ 
ಯೋಗಿಸಿದರು. 1792ರಲ್ಲಿ ಸಂಭವಿಸಿದ ಕ್ರಾಂತಿಯಲ್ಲಿ 
ಇದು ಕಳ್ಳರ ಪಾಲಾಯಿತು. ಇದನ್ನು ಮಾರಲು ಗಿರಾಕಿ 
ಸಿಗದೆಹೋದುದರಿಂದ್ಕ ಕಳ್ಳರು ಸುಮ್ಮನೇ ಇಟ್ಟುಕೊಂಡಿ 
ದ್ದರು. ದೇಶದಲ್ಲಿ ಶಾಂತಿ ನೆಲಸಿದಮೇಲೆ ಕಳ್ಳರಿಂದ 
ಈ ವಜ್ರವನ್ನು ಸರ್ಕಾರದವರು ವಶಪಡಿಸಿಕೊಂಡರು. ಈಗ 
ಫ್ರಾನ್ಸ್‌ ದೇಶದ ಹಿಂದಿನ ರಾಜರ ಅರಮನೆಯಲ್ಲಿಟ್ಟದ್ದಾರೆ. 
ಅದರ ಬೆಲೆ ಈಗ 64 ಲಕ್ಷ್ಮ ರೂಪಾಯಿಗಳಿರಬಹುದಾಗಿ 
ಅಂದಾಜುಮಾಡಿದ್ದಾರೆ. 


ದಿ ಗ್ರೇಟ್‌ ಮೊಗಲ್‌ 

ಇಂಡಿಯಾ ದೇಶದಲ್ಲಿ ಸಿಕ್ಕಿರುವ ವಜ್ರಗಳಲ್ಲೆಲ್ಲಾ 
ಅತಿಡೊಡ್ಡ ದು. ಕೊಲ್ಲೂರು ಗಣಿಗಳಲ್ಲಿ ಸುಮಾರು 1650 ರಲ್ಷಿ 
ಇದು ಸಿಕ್ಕಿತು. 1655ರಲ್ಲಿ ಷಾಜಹಾನ್‌ ಚಕ್ರವರ್ತಿ 
ಯನ್ನು ಸೇರಿತು. ಅವರಂಗಜೇಬನು ಸಿಂಹಾಸನವನ್ನು 
ಏರಿದಮೇಲೆ, ಈ ವಜ್ರವನ್ನು ವೆನಿಸ್‌ ಪಟ್ಟಣದಿಂದ 
ಇಂಡಿಯಾ ದೇಶಕ್ಕೆ ಬಂದಿದ್ದ ಬೋರ್ಗಿಸ್‌ ಎಂಬುವನಿಗೆ 
ಕೊಟ್ಟು, ಕಡಿಸಿ ಸಾಣೆ ಹಿಡಿಸಿದನು. ಕಡಿಯುವುದಕ್ಕೆ 
ಮೊದಲು ತೂಕ 787, ಕ್ಯಾರಟ್‌ ಇತ್ತು. ಕಡಿದಮೇಲೆ 
280 ಕ್ಯಾರಟ್ಟಿಗೆ ಇಳಿಯಿತು. ತೂಕವು ಇಷ್ಟು ಕಡಿಮೆ 

ಯಾದುದರಿಂದ ಅವರಂಗಜೇಬನಿಗೆ ಕೋಪ ಬಂದಿತು. 
ಬೋರ್ಗಿಸ್‌ನನ್ನು ಕೊಲ್ಲುವುದಾಗಿ ಮೊದಲು ಹೆದರಿಸಿದನಂತೆ; 
ಅನಂತರ ಕರಿಕಕಗೊಂಡು 10 ಸಾವಿರ ರೂಪಾಯಿಗಳು 
ಮಾತ್ರ ಜುಲ್ಮಾನೆ ವಿಧಿಸಿದನು. ಈ ವಜ್ರವನ್ನು ಫ್ರೆಂಚ್‌ 
ದೇಶದ ಪ್ರಯಾಣಿಕನಾದ ಟ್ಯಾನರ್‌ನೀರನು 1665ನೇ 
ವರ್ಷದಲ್ಲಿ ಅವರಂಗಜೇಬನ ಅರಮನೆಯಲ್ಲಿ ನೋಡಿದ್ದನು. 
ಅದರಿಂದೀಚೆಗೆ ಈ ವಜ್ರವು ಏನಾಯಿತು ಎಂಬುದು ಇಲ್ಲಿಯ 
ವರೆಗೂ ಪತ್ತೆ ಇಲ್ಲ. ಈ ವಜ್ರವು ಪರ್ಷಿಯಾದೇಶಕ್ಕೆ 
ನಾದಿರ್‌ಷಾನೊಡನೆ ಹೋಯಿತು. ಈಗಲೂ ಪರ್ಷಿಯಾ 
ದಲ್ಲೇ ಇರಬೇಕು ಎಂದು ಕೆಲವರು ಊಹಿಸಿರುತ್ತಾರೆ. ಮತ್ತೆ 
ಕೆಲವರು ನಮ್ಮ ಭರತಖಂಡದ ರಾಜರ ಹತ್ತಿರವಿರಬೇಕು 
ಎಂದು ಹೇಳಿದ್ದಾರೆ. ಇನ್ನೂ ಕೆಲವರು ಊಹಿಸುವುದೇ 
ನೆಂದರೆ, ದಿ ಗ್ರೇಟ್‌ ಮೊಗಲ್‌ ವಜ್ರವನ್ನು ಒಡೆದು, 
ಕೋಹಿನೂರ್‌ ಮತ್ತು ಓರ್‌ಲಾಫ್‌ ಎಂಬ ಎರಡು ವಜ್ರ 
ಗಳನ್ನು ಮಾಡಿದರು ಎಂಬುದಾಗಿ. *ಈ ಮೂರು ಅಭಿಪ್ರಾಯ 
ಗಳಲ್ಲಿ ಯಾವುದು ನಿಜನೆಂಬುದನ್ನು ಹೇಳುವುದು ಕಷ್ಟ 
ವಾದರೂ ಕೊನೆಯ ಅಭಿಪ್ರಾಯವನ್ನು ಅನೇಕರು ನಂಬು 
ವುದಿಲ್ಲ; ಕಾರಣಗಳೂ ಇವೆ. 
ಓರ್‌ಲಾಫ್‌ 

ಇದು ಒಂದು ಸೊಗಸಾದ ವಜ್ರ. ಶ್ರೀರಂಗದ ಒಂದು 
ದೇವಾಲಯದಲ್ಲಿ ವಿಗ್ರಹದ ಕಣ್ಣಿನಲ್ಲಿ ಈ ವಜ್ರವು ಇತ್ತಂತೆ. 
ಒಬ್ಬ ಫ್ಲೈಂಚ್‌ ಸಿಪಾಯಿಯು ಇದನ್ನು ಕದಿಯಲು ಹಿಂದೂ 
ಧರ್ಮದಲ್ಲಿ ಬಹಳ ಆಸಕ್ತಿ ಇರುವವನಂತೆ ನಟಿಸಿ, ಅಲ್ಲಿನ 
ಪೂಜಾರಿಗಳ ನಂಬಿಕೆಯನ್ನು ಸಂಪಾದಿಸಿ, ಒಂದು ದಿನ 

ಯಾರೂ ಕಾಣದಹಾಗೆ ಈ ವಜ್ರವನ್ನು ಅಪಹರಿಸಿಕೊಂಡು 
ಹೋದನಂತೆ. ಇನ್ನೊಂದು ಕಣ್ಣಿನಲ್ಲಿದ್ದ ವಜ್ರವನ್ನು 
ಕೀಳಲು ಪ್ರಯತ್ನಿಸಿದರೂ ಅದು ಫಲಕಾರಿಯಾಗಲಿಲ್ಲನಂತೆ. 
ಈ rt ಮದ್ರಾಸಿಗೆ ಓಡಿಹೋಗಿ ಅಲ್ಲಿ ಒಂದು 
ಹಡಗಿನ ನಾಯಕನಿಗೆ 80 ಸಾವಿರ ರೂಪಾಯಿಗಳಿಗೆ ಮಾರಿ 
ದನು. ಅನಂತರ ಲಂಡನ್‌ ಪಟ್ಟಣದಲ್ಲಿ 1,80,000 
ರೂಪಾಯಿಗಳಿಗೆ ಮಾರಾಟವಾಯಿತು. ಒಬ್ಬ ಯೆಹೋದ್ಯನು 
ಕೊಂಡುಕೊಂಡನು. ಕೊನೆಗೆ ಪ್ರಿನ್ಸ್‌ಓರ್‌ಲಾಫ್‌ ಎಂಬರಾಜ 
ಮನೆತನದವನು ಈ ವಜ್ರವನ್ನು 14 ಲಕ್ಷ್ಮ ರೂಪಾಯಿಗಳಿಗೆ 
ಕೊಂಡುಕೊಂಡು, ರಷ್ಯಾದೇಶದ ರಾಣಿ ಎರಡನೆ ಕ್ಯಾಥರೀನ್‌ 
ರವರಿಗೆ ಬಹುಮಾನವಾಗಿ ಕೊಟ್ಟನು. ಅದು ಈಗಲೂ ರಷ್ಯಾ 
ದೇಶದ ರಾಜದಂಡದಲ್ಲಿದೆ. ಅದರ ತೂಕ 195 ಕ್ಯಾರಟ್‌. 
ರಷ್ಯಾದೇಶದ ರಾಜರಲ್ಲಿದ್ದ ವಜ್ರಗಳಲ್ಲಿ ಇದೇ ದೊಡ್ಡದು. 
ನೈಸಾಂ 

ಇದು ಈಗ ಹೈದರಾಬಾದಿನ ನೈಸಾಂರವರ ವಶದಲ್ಲಿದೆ. 
ಗೋಲ್ಕೊಂಡೆಯ ಗಣಿಗಳಲ್ಲಿ ಸಿಕ್ಕಿತ್ತು. ತೂಕ ಈಗ 
277 ಕ್ಯಾರಟ್‌. ತೂಕ "ಇನ್ನೂ. ಹೆಚ್ಚಾ ಗಿರಬೇಕೆಂದು 
ಕೆಲವರು ತಿಳಿದುಕೊಂಡಿದ್ದಾರೆ. ER ಇನ್ನೂ ದೊಡ್ಡ 
ದಾಗಿತ್ತೆಂದೂ, ಸಿಪಾಯಿ "ದಂಗೆಯ ಕಾಲದಲ್ಲಿ ಸ್ವಲ್ಪ 
ಮುರಿದು ತೂಕ ಕಡಿಮೆಯಾಯಿತೆಂದೂ ಹೇಳುತ್ತಾ ಕೆ. 
ಬೆಲೆ 80,00,000 ರೂಪಾಯಿಗಳಿರಬಹುದೆಂದು ಅಂದಾಜು 


ಮಾಡಿದ್ದಾ ರೆ. 
ಅಕ ಸೈರ್‌ಷಾ 


ಇದು ಅಕ್ಬರ್‌ ಚಕ್ರ ರಯ ವಶದಲ್ಲಿತ್ತು. ಆತನ 
ಅನಂತರ ಭಂ ದೊರೆಗಳಲ್ಲಿ ಒಬ್ಬ ರು ಇದರಮೇಲೆ 

ಅರಬ್ಬೀ ಅಕ್ಬರಗಳನ್ನು ಕೆತ್ತಿಸಿದರು. ಒಂದೆರಡು ಶತಮಾನ 
ಗಳ ಕಾಲ ಈ ವಜ್ರವು ಮಾಯವಾಗಿದ್ದು 1866 ರಲ್ಲಿ ಪುನಃ 
ಬಯಲಿಗೆ ಬಂದಿತು. ಇದನ್ನು ಮತ್ತೆ ಕಡಿಸಿ ಮೆರಗು 
ಕೊಟ್ಟಾಗ ತೂಕವು 116 ಕ್ಯಾರಟ್ಟಿನಿಂದ 71 ಕ್ಯಾರಟ್ಟಿಗೆ 
ಇಳಿಯಿತು ಮತ್ತು ಅದರಮೇಲೆ ಕೆತ್ತಿದ್ದ ಅಕ್ಬರಗಳು ಅಳಿಸಿ 
ಹೋದುವು. ಬರೋಡ ಗಾಯಕವಾಡರವರು 8, ಲಕ್ಷ 
ರೂಪಾಯಿಗಳಿಗೆ ಇದನ್ನು ಕೊಂಡುಕೊಂಡರು. 


ಯೂಜೀನೀ 

ಇದು ಸೊಗಸಾದ ಒಂದು ಸಣ್ಣ ವಜ್ರ. ಈಗ ಬರೋಡ 
ಗಾಯಕವಾಡರವರ ಬಳಿ ಇದೆ. ತೂಕ 51 ಕ್ಯಾರಟ್‌, 
ಇದರ ಪೂರ್ವ ವೃತ್ತಾಂತವು ಚೆನ್ನಾಗಿ ಗೊತ್ತಿಲ್ಲ. ಎರಡು 
ಕಥೆಗಳಿವೆ. ವಜ್ರಕರೂರ್‌ ಪ್ರದೇಶದಲ್ಲಿ ಒಬ್ಬ ರೈತನಿಗೆ 
ಸಿಕ್ಕಿತು. ಕೈತನು ಇದನ್ನು ಒಬ್ಬ ಕಮ್ಮಾರನಿಗೆ ಕೊಟ್ಟು 
ತನ್ನ ನೇಗಿಲನ್ನು ಸರಿಮಾಡಿಸಿಕೊಂಡನು. ಕಮ್ಮಾರನು 
ಇದನ್ನು ಮದ್ರಾಸಿನಲ್ಲಿ "ಆರಥೌನ್‌' ಎಂಬ ವರ್ತಕನಿಗೆ 
6,000 ರೂಪಾಯಿಗಳಿಗೆ ಮಾರಿದನು. ಇವನಿಂದ ಮೂರನೇ 
ನೆಪೋಲಿಯನ್‌ ಕೊಂಡುಕೊಂಡನು. ಇನ್ನೊಂದು ವರದಿಯ 
ಪ್ರಕಾರ ಈ ವಜ್ರವು ಮೊದಲು ರಷ್ಯಾದೇಶದ ಎರಡನೇ 
ಕ್ಯಾಥರೀನ್‌ರವರ ಹತ್ತಿರ ಇದ್ದಿತು. ಈಕೆಯು ಇದನ್ನು 
ತನ್ನ ಆಸ್ತ "ಪೊಟಿಂಕಿನ್‌' ಎಂಬಾತನಿಗೆ ಕೊಟ್ಟಳು. ಕೊನೆಗೆ 
ಮೂರನೇ ನೆಪೋಲಿಯನ್‌ ಕೊಂಡುಕೊಂಡನು. ಆತನು 
ಇದನ್ನು ತನ್ನ ರಾಣಿ ಯೂಜೀನೀಯವರಿಗೆ ಅರ್ಪಿಸಿದುದ 
ರಿಂದ ಈ ಹೆಸರು ಬಂದಿತು. ಕೊನೆಗೆ ಬರೋಡ ಗಾಯಕ 
ವಾಡರವರು ಕೊಂಡುಕೊಂಡರು. 

ದಿ ಹೋಪ್‌ 

ಇದು ಸೊಗಸಾದ ನೀಲಿಬಣ್ಣದ ಕಮಲ. 444 ಕ್ಯಾರಟ್‌ 
ತೂಕವಿದೆ. ಬಣ್ಣವನ್ನು ಹೊಂದಿರುವ ವಜ್ರಗಳಲ್ಲಿ ಇದೇ 
ದೊಡ್ಡದು. ಇದು ಕೊಲ್ಲೂರು ಗಣಿಯಲ್ಲಿ ಸಿಕ್ಕಿತು. 
ಟ್ಯಾವರ್ನೀರನು ಇಂಡಿಯಾ ದೇಶಕ್ಕೆ ಬಂದಿದ್ದಾಗ 1642 ರಲ್ಲಿ 
ಇದನ್ನು ಕೊಂಡುಕೊಂಡುಹೋದನು. 1668ರಲ್ಲಿ 14ನೇ 
ಲೂಯಿಗೆ ಮಾರಿದನು. ತೂಕ 112, ಕ್ಯಾರಟ್ಟತ್ತು. ಕಡಿಸಿ 
ಸಾಣೆ ಹಿಡಿಸಿದಮೇಲೆ ತೂಕ 67) ಕ್ಯಾರಟ್ಟಗೆ ಇಳಿಯಿತು. 
ಕ್ರಾಂತಿಕಾಲದಲ್ಲಿ ಇದು ಕಳ್ಳರ ಪಾಲಾಯಿತು. 1792 
ರಿಂದ 1880ರವರೆಗೆ ಇದು ಮಾಯವಾಗಿತ್ತು. ಲಂಡನ್ನಿನ 
ಥಾಮಸ್‌ ಹೋಪ್‌ ಎಂಬ ಸಾಹುಕಾರನು 1880ರಲ್ಲಿ 
ಈಗಿರುವ ನೀಲೀ ಕಮಲವನ್ನು "ಎಲೇಸನ್‌' ಎಂಬ ವರ್ತಕ 
ನಿಂದ 2,70,000 ರೂಪಾಯಿಗಳಿಗೆ ಕೊಂಡುಕೊಂಡನು; 
ಅಂದಿರಿಂದ ಇದಕ್ಕೆ "ಹೋಪ್‌? ಎಂಬ ಹೆಸರು ಬಂದಿತು. 
ಇದರ ತೂಕ 44} ಕ್ಯಾರಟ್‌ ಮಾತ್ರವಿದ್ದುದರಿಂದ ಇದು 
ಲೂಯಿ ದೊರೆಯ ಬಳಿ ಇದ್ದ ವಜ್ರವೋ ಅಥವಾ ಬೇರೆಯೋ 
ಎಂಬ ಅನುಮಾನ ತಲೆದೋರಿತು. ಇದೇ ಬಣ್ಣ ವುಳ್ಳ 
ಎರಡು ಸಣ್ಣ ವಜ್ರಗಳು ಸಿಕ್ಕಿವೆ. ಈ ಮೂರರ ಒಟ್ಟು 
ತೂಕ 67 ಕ್ಯಾರಟ್‌ ಆಗುವುದರಿಂದ ಲೂಯಿದೊರೆ ಬಳಿ ಇದ್ದ 
ದೊಡ್ಡ ನೀಲೀ ಕಮಲವನ್ನು ಯಾರೋ ತುಂಡು ಮಾಡಿರ 
ಬೇಕೆಂದು ಊಹಿಸಿದ್ದಾರೆ. ಇದೂ ಅಲ್ಲದೆ ಈ ತುಂಡುಗಳಲ್ಲಿ 
ಒಂದು ಈಗಿನ ಹೋಪ್‌ ಕಮಲದಮೇಲೆ ಸರಿಯಾಗಿ ಕೂತು 
ಕೊಳ್ಳುತ್ತದೆ. ಹೋಪ್‌ ಸಾಹುಕಾರನು ಶೇಖರಿಸಿಟ್ಟದ್ದ 
ರತ್ನಗಳನ್ನೆಲ್ಲಾ 1867ರಲ್ಲಿ ಅಮೆರಿಕಾದಲ್ಲಿ ಹರಾಜು 


89 


ಮಾಡಿದರು. 1908ರಲ್ಲಿ ಹಬೀಬ್‌ಬೇಯವರು ಇದನ್ನು 
12 ಲಕ್ಷ್ಮ ರೂಪಾಯಿಗಳಿಗೆ ಕೊಂಡುಕೊಂಡು, ಮಾರನೇ 
ವರ್ಷವೇ ಪ್ಯಾರಿಸ್‌ ನಗರದಲ್ಲಿ ಮತ್ತೆ ಹರಾಜಿಗೆ ಇಟ್ಟರು. 
ಬಹಳ ಕಡಿಮೆ ಬೆಲೆಗೆ ಎಂದರೆ 2,40,000 ರೂಪಾಯಿಗಳಿಗೆ 
ಖರೀದಿಯಾಯಿತು. 1911ರಲ್ಲಿ ಪುನಃ ಮಾರಾಟವಾದಾಗ, 
ಮ್ಯಕ್ಲೀನರವರು 9 ಲಕ್ಷ್ಮ ರೂಪಾಯಿಗಳಿಗೆ ಕೊಂಡು 
ಕೊಂಡರು. ಈ ವಜ್ರವು ಹೋದಕಡೆಯಲ್ಲಾ ದುರಾದೃಷ್ಟ 
ವನ್ನುಂಟುಮಾಡಿದೆ; ಆದರೂ ಇದರಮೇಲಿನ ಮೋಹ 
ಇನ್ನೂ ಕಡಿಮೆಯಾಗಿಲ್ಲ. 

ಇಲ್ಲಿಯವರೆಗೆ ವರ್ಣಿಸಿರುವ ವಜ್ರಗಳೆಲ್ಲಾ ನಮ್ಮ 
ಭರತಖಂಡದಲ್ಲಿ ದೊರಕಿದವುಗಳು. ಬಹಿರಂಗಕ್ಕೆ ಬಾರದೆ 
ಇರುವ ಇನ್ನೂಕೆಲವು ಉತ್ತಮವರ್ಗದ ವಜ್ರಗಳು ರಾಜರ 
ಮತ್ತು ಶ್ರೀಮಂತರ ಜೊಕ್ಕಸಗಳಲ್ಲಿರಬಹುದೆಂದು ಊಹಿ 
ಸಿದ್ದಾರೆ. ಅವುಗಳಲ್ಲಿ ಕೆಲವು, ಈಗ ನಮಗೆ ತಿಳಿದಿರುವ 
ವಜ್ರಗಳಿಗಿಂತಲೂ ಶ್ರೇಷ್ಠವಾದಷ್ರುಗಳಾಗಿರಬಹುದು. ಇತರ 
ದೇಶಗಳಲ್ಲಿ ದೊರಕಿರುವ, ಹೆಸರುವಾಸಿಯಾದ ವಜ್ರಗಳ 
ವಿಷಯವನ್ನು ಸ್ವಲ್ಪಮಟ್ಟಿಗೆ ತಿಳಿಸುತ್ತೇನೆ. 

ಸ್ಟಾರ್‌ ಆಫ್‌ ದಿಸೌತ್‌ 

ಇದು 1858 ರಲ್ಲಿ ಬ್ರೆಸಿಲ್‌ ಗಣಿಗಳಲ್ಲಿ ಸಿಕ್ಕಿತು. ಒಬ್ಬ 
ನೀಗ್ರೊ ಹೆಂಗಸು ಆರಿಸಿಕೊಟ್ಟಳು. ಬ್ರೆಸಿಲ್‌ ಗಣಿಗಳಲ್ಲಿ 
ದೊರಕಿರುವ ವಜ್ರಗಳಲ್ಲಿ ಇದೇ ಅತಿ ದೊಡ್ಡದು. ಶುಭ್ರ 
ವಾಗಿದೆ, ಬಣ್ಣವೇನೂ ಇಲ್ಲ. ಸಿಕ್ಕಿದಾಗ ಇದರ ತೂಕ 
954; ಕ್ಯಾರಟ್ಟತ್ತು. ಕಡಿಸಿ ಸಾಣೆ ಹಿಡಿಸಿದಮೇಲೆ 
೩25ತ್ವ ಕ್ಯಾರಟ್ಟಿಗೆ ಇಳಿಯಿತು.  ಕಟ್ಟಿಡವೂ ಬಹಳ 

ಸೊಗಸಾಗಿದೆ. ಬರೋಡ 'ಗಾಯಕವಾಡರನರು ಇದನ್ನು 
12 ಲಕ್ಷ್ಮ ರೂಪಾಯಿಗಳಿಗೆ ಕೊಂಡುಕೊಂಡರು. 
ನಿಕ್ಬೋರಿಯಾ 

ಇದು ದಕ್ಷಿಣ ಆಫ್ರಿಕಾ ಗಣಿಯೊಂದರಲ್ಲಿ ಸಿಕ್ಕಿತು. 
457% ಕ್ಯಾರಟ್‌ ತೂಕವಿತ್ತು. 1884ರಲ್ಲಿ ಯೂರೋಪಿಗೆ 
ತಂದು, ಕಡಿಸಿ ಸಾಣೆಹಿಡಿಸಿದರು. ತೂಕ 180 ಕ್ಯಾರಟ್ಟಗೆ 
ಇಳಿಯಿತು. ಶುಭ್ರವಾಗಿಡೆ, ಯಾವ ಬಣ್ಣವೂ ಇಲ್ಲ. 
ಹೈದರಾಬಾದಿನ ನೈಸಾಮರವರು 60 ಲಕ್ಷ್ಮ ರೂಪಾಯಿ 
ಗಳಿಗೆ ಕೊಂಡುಕೊಂಡರು. 

ಎಕ್ಸೆಲ್ಸಿಯರ್‌ 

ಇದು ' ದಕ್ಷಿಣ ಆಫ್ರಿಕಾ ಗಣಿಯೊಂದರಲ್ಲಿ ಸಿಕ್ಕಿತು. 
1898 ನೇ ಜೂನ್‌ 80ನೇ ತಾರೀಖಿನ ದಿನ ಒಬ್ಬ ಬಂಡಿ 
ಯವನು ಗಾಡಿಗೆ ಮಣ್ಣನ್ನು ತುಂಬುತ್ತಿದ್ದಾಗ ಇದು 
ಅಕಸ್ಮಾತ್‌ ದೊರಕಿತು. ತೂಕ 9714 ಕ್ಯಾರಟ್‌. ಇದು 
ಸಿಗುವುದಕ್ಕೆ ಮೊದಲು ನಮ್ಮ ಭರತಖಂಡದಲ್ಲಿ ದೊರಕಿದ್ದ 
"ದಿ ಗ್ರೇಟ್‌ ಮೊಗಲ್‌? ವಜ್ರವೇ ಅತಿ ದೊಡ್ಡದೆನಿಸಿ 
ಕೊಂಡಿತ್ತು (ತೂಕ 787, ಕ್ಯಾರಟ್‌). ಎಕ್ಸೆಲ್ಸಿಯರ್‌ 
ಸಿಕ್ಕನೇಲೆ ದಿ ಗ್ರೇಟ್‌ ಮೊಗಲ್‌ ಎರಡನೇ ಸ್ಥಾನಕ್ಕೆ 
ಇಳಿಯಿತು. ಬಹಳ ದೊಡ್ಡ ವಜ್ರವಾದುದರಿಂದ ಕೊಂಡು 
ಕೊಳ್ಳುವವರು ಸಿಗಲೇ ಇಲ್ಲ. ಅದೂ ಅಲ್ಲದೆ ಸ್ವಲ್ಪ 
ಜೋಷಗಳೂ ಇದ್ದವು. ಆದುದರಿಂದ ಇದನ್ನು 1904ರಲ್ಲಿ 
ಕಡಿಸಿ, 20 ಸೀಮೆ ಕಮಲಗಳನ್ನು ಸಡೆದರು. ಇವುಗಳಲ್ಲಿ 
ಅತಿ ದೊಡ್ಡದು 68 ಕ್ಯಾರಟ್‌ ತೂಕದ್ದು. 

ಇಲ್ಲಿಯವರೆಗೆ ಲೋಕದಲ್ಲಿ ಸಿಕ್ಕಿರುವ ವಜ್ರಗಳಲ್ಲಿ ಅತಿ 
ದೊಡ್ಡದು. 1905 ನೇ ಜನವರಿ ತಿಂಗಳಲ್ಲಿ ದಕ್ಷಿಣ ಆಫ್ಸ್ರಿ ಕಾದ 
ಟ್ರಾನ್ಸ್‌ ವಾಲಿನ ಪ್ರಿಮಿಯರ್‌ ಗಣಿಯಲ್ಲಿ ಈ ವಜ್ರವು ಒಂದು 
ಸಾಯಂಕಾಲ ಅಕಸ್ಮಾತ್ತಾಗಿ ದೊರಕಿತು. ಇದರ ತೂಕ 
80251 ಕ್ಯಾರಟ್‌ಗಳು ಎಂದರೆ, ಸುಮಾರು 1, ಪೌಂಡು 
ತೂಕ. ಈ ವಜ್ರವು ಸಿಕ್ಕಿದ ಸಮಾಚಾರವು ಮಾರನೇ ದಿನವೇ 
ಲೋಕಕ್ಕೆಲ್ಲಾ ಹಬ್ಬಿತು. ಈ ವಜ್ರವೊಂದರಿಂದಲೇ 
ಕಂಪನಿಯ ಬಂಡವಾಳವನ್ನು ಸಂಪಾದಿಸಬಹುದಾಗಿ 
ಉತ್ಪ್ರೇಕ್ಸೆಮಾಡಿದರು. ಈ ವಜ್ರಕ್ಕೆ ಗಣಿಯ ಸಂಘದ 
ಅಧ್ಯಕ್ಸರ ಹೆಸರಿನಮೇಲೆ, ಕಲ್ಲಿನನ್‌ ಎಂಬ ಹೆಸರು ಕೊಟ್ಟರು. 
ವಜ್ರವು ಶುಭ್ರ ವಾಗಿತ್ತು, ಬಣ್ಣವೇನೂ ಇರಲಿಲ್ಲ. ದೋಷವೂ 
ಹೆಚ್ಚಾಗಿರಲಿಲ್ಲ. ಹೊರಭಾಗದಲ್ಲಿ ಮಾತ್ರ ಸ್ವಲ್ಪ ದೋಷ 
ವಿತ್ತು. ಗಾತ್ರದಲ್ಲಿ ಮನುಷ್ಯನ ಮುಷ್ಟಿಯಷ್ಟಿರಬಹುದೆಂದು 
ಹೇಳಬಹುದು. ಇದರ ಆಕಾಶವನ್ನು ಪರೀಕ್ಷಿಸಿ, ಇದು 
ಅತಿದೊಡ್ಡದಾದ ಒಂದು ವಜ್ರದ ಸಣ್ಣ ಭಾಗನಿರಬೇಕೆಂದೂ, 
ಇದಕ್ಕಿಂತಲೂ ದೊಡ್ಡದಾದ ವಜ್ರವು ಭೂಮಿಯಲ್ಲಿ ಅಡಗಿರ 
ಬಹುದೆಂದೂ ಹೇಳಿದರು. 1907ರಲ್ಲಿ ಟ್ರಾನ್ಸ್‌ ನಾಲ್‌ 
ಸರ್ಕಾರದವರು ಕಂಪನಿಯವರಿಂದ 223 ಲಕ್ಷ್ಮ ರೂಪಾಯಿ 
ಗಳಿಗೆ ಕೊಂಡುಕೊಂಡು ಏಳನೆಯ ಎಡ್ವರ್ಡ್‌ ಸಾರ್ವಭೌಮ 
ರಿಗೆ ಅವರ ಷಸ್ಕಿ ಪೂರ್ತಿಯ ಸಮಯದಲ್ಲಿ (1907ನೇ 
ನವೆಂಬರ್‌ 9ನೇ ತಾರೀಖು) ಮರ್ಯಾದಾರ್ಥವಾಗಿ ಅರ್ಪಿ 
ಸಿದರು. 1908ರಲ್ಲಿ ಈ ವಜ್ರವನ್ನು ಆಂಸ್ಟರ್‌ಡ್ಯಾಮಿಗೆ 
ಕಳುಹಿಸಿ, ಕಡಿದು ಸಾಣೆಹಿಡಿಯುವ ಕೆಲಸವನ್ನು ಆಷೆರ್‌ 

ಕಂಪನಿಯವರಿಗೆ ವಹಿಸಿದರು. ಒಂಬತ್ತು ದೊಡ್ಡ ವಜ್ರಗಳೂ 
96 ಚಿಕ್ಕ ಕಮಲಗಳೂ ಸಿಕ್ಕಿದವು. ಇವುಗಳಲ್ಲಿ ಅತಿ 
ದೊಡ್ಡದು ಕಲ್ಲಿನನ್‌1; 516, ಕ್ಯಾರಟ್‌ ತೂಕ ಬ್ರಿಲಿಯಂಟ್‌ 
ಕಟ್ಟಡ. 74 ಮುಖಗಳಿವೆ. ಬೆಲೆ 80 ಲಕ್ಷ್ಮ ರೂಪಾಯಿಗಳು 
ಇರಬಹುದಾಗಿ ಅಂದಾಜು ಮಾಡಿದ್ದಾರೆ. ಎರಡನೆಯದು 
ಶಲ್ಲಿನನ್‌ 11; 309;%; ಕ್ಯಾರಟ್‌ ತೂಕ; 66 ಮುಖಗಳಿವೆ. 
ಇವು ಚಕ್ರವರ್ತಿಯ ಕಿರೀಟ ಆಭರಣಗಳಲ್ಲಿವೆ. 

ಲೋಕದಲ್ಲಿರುವ ಕಡಿದ ವಜ್ರಗಳ ಪೈಕಿ ಮುಖ್ಯವಾದ 
ವುಗಳ ಹೆಸರನ್ನೂ ಅವುಗಳ ತೂಕವನ್ನೂ ಕ್ರಮವಾಗಿ ಪಟ್ಟಿಯ 
ರೂಪದಲ್ಲಿ ನಮೂದಿಸುತ್ತೇನೆ: 


ಹೆಸರು ತೂಕ (ಕ್ಯಾರಟ್‌) ಈಗ ಇರುವ ಸ್ಥಳ 
ಕಲ್ಲಿನನ್‌1 516} ಲಂಡನ್‌ 
ಕಲ್ಲಿನನ್‌ IL 309%; ಸೃತಿ 
ನೈಸಾಂ 277 ಇಂಡಿಯಾ 
ಓರ್‌ಲಾಫ್‌ 1944 ರಷ್ಯಾ 
ವಿಕ್ಟೋರಿಯಾ 180 ಇಂಡಿಯಾ 
ರೀಜೆಂಟ್‌ ಅಥವಾ ಹಿಟ್‌ 1367 ಸ್ರಾನ್ಸ್‌ 
ಸಾರ್‌ ಆಫ್‌ ದಿ ಸೌತ್‌ 1254 ಇಂಡಿಯಾ 
ಕೋಹಿನೂರ್‌ 1061 ಲಂಡನ್‌ 
ಅಕ್ಬರ್‌ಷಾ 73 ಇಂಡಿಯಾ 


ಯೂಜೀನೀ 51 ಇಂಡಿಯಾ 

ಕೆಂಪು ಮತ್ತು ನೀಲ 


ಈ ಎರಡು ರತ್ಸಗಳೂ ಕುರಂಗ ಅಥವಾ ಕುರಂದ ಎಂಬ 
ಖನಿಜದಿಂದ ಉತ್ಪತ್ತಿಯಾಗಿವೆ. ಈ ಖನಿಜವನ್ನುಆಂಗ್ಲೇಯ 
ಭಾಷೆಯಲ್ಲಿ "ಕೊರಂಡಂ' ಎಂದು ಕರೆಯುತ್ತಾರೆ. 
ಆಂಗ್ಲೇಯ ಭಾಷೆಯ ಕೊರಂಡಂ ಎಂಬ ಶಬ್ದವೂ, ಕನ್ನಡ 
ಭಾಷೆಯ ಕುರಂಗ (ಕುರಂದ) ಎಂಬ ಶಬ್ದ ವೂ, ಸಂಸ್ಕೃತದ 
ಕುರವಿಂದ ಎಂಬ ಶಬ್ದದಿಂದ ಉತ್ಪತ್ತಿ ತ ಯಾಗಿರಬೇಕೆಂದು 
ಊಹಿಸಿದ್ದಾರೆ. 
ಕುರಂಗಳು-ಕುರಂದ೯€_-ಕುರವಿಂದ--ಎಾಕೊರಂಡಂ 

ಬಣ್ಣ ವ್ಯತ್ಯಾಸಗಳನ್ನು ಹೊಂದಿ, ಬೇರೆ ಬೇರೆ ವಸ್ತು 
ಗಳಂತೆ ತೋರ್ಪಡಿಸಿಕೊಳ್ಳುತ್ತಿ ತ್ತಿರುವ ಈ ಎರಡು ರತ್ತ ಶ್ನಗಳು, 
ಒಂದೇ ಸಂಯುಕ್ತವಸ್ತು ವಿನಿಂದ ಉತ್ಪತಿ ತ್ರಿಯಾಗಿದೆ ಎಂಬ 
ವಿಷಯವು ಅನೇಕರಿಗೆ ಆಶ್ಚರ್ಯವನ್ನುಂಟುಮಾಡದಿರ 
ಲಾರದು. ಕುರಂಗದಲ್ಲಿರುನೆ  ಸಂಯುಕ್ತವಸ್ತುವನ್ನು 
" ಅಲ್ಯೂಮಿನಿಯಂ ಆಕ್ಸೈಡ್‌? ಎಂದು ಕರೆಯುತ್ತಾರೆ. 
ಅಲ್ಯೂಮಿನಿಯಂ ಲೋಹವು ಗಾಳಿಯಲ್ಲಿರುವ ಆಮ್ಲಜನಕ 
ದೊಂದಿಗೆ ಸಂಯೋಗವಾದರೆ ಅಲ್ಯೂಮಿನಿಯಂ ಆಕ್ಸೈಡ್‌ 
ಉತ್ಪತ್ತಿಯಾಗುತ್ತದೆ. ಇದನ್ನು ನಾವು ಅಲ್ಯೂಮಿನಿಯಂ 
ಭಸ್ಮನೆಂದೂ ಕರೆಯಬಹುದು. ಇತರ ಭಸ್ಮಗಳಂತೆ ಇದು 
ಪುಡಿಯಾಗಿರಬಲ್ಲದು. ಆದರೆ ಭೂಮಿಯಲ್ಲಿ ಸಿಗುವ 
ಕುರಂಗವು ಪಓಕಾಕೃತಿಯಲ್ಲಿರುತ್ತದೆ. ಕುರಂಗದ ಹರಳು 
ಗಳು ಕೆಲವುಸಲ ಶುಭ್ರವಾಗಿ ಬೆಳ್ಳಗಿರುತ್ತನೆ. ವಿಧವಿಧ 
ವಾದ ಬಣ್ಣಗಳನ್ನು ಹೊಂದಿರುವುದೂ ಉಂಟು. ಈ ಸ್ಥಿತಿಗೆ 

ಕಾರಣವೇನಿರಬಹುದೆಂಬ ಅಂಶವನ್ನು ತಿಳಿಯಲು, ಮೊದಲು 
ಗಾಜಿನ ಉದಾಹರಣೆಯನ್ನು ತೆಗೆದುಕೊಳ್ಳುವುದು ಉತ್ತಮ. 

ಗಾಜು ಅನೇಕ ಬಣ್ಣಗಳನ್ನು ಹೊಂದಿರಬಲ್ಲದು. ಬಣ್ಣ 
ವಿಲ್ಲದೆ ಶುಭ್ರ ವಾಗಿಯೂ ಇರಬಲ್ಲದು. ಬಿಳಿಯ ಗಾಜಿಗೆ 
ಕೆಲವು ಭಸ್ಮಗಳನ್ನು ಸ್ವಲ್ಪ ಮಟ್ಟಿಗೆ ಸೇರಿಸಿ, ಕರಗಿಸಿ, 
ಆರಿಸಿದರೆ, ಬಣ್ಣ ಜ| ಉತ್ಪತ್ತಿ ಹಾಗ ಡೆ. ಗಾಜಿನ 
ಒಂದೊಂದು ಬಹ ಕ್ಕೂ ದು ಭಸ್ಮನೇ ಕಾರಣ. 
ಈ ಭಸ್ಮವು ವ್ಯತ್ಯಾಸವಾದಹಾಗೆಲ್ಲಾ ಬಣ್ಣವೂ ವ್ಯತ್ಯಾಸ 
ಹೊಂದುತ್ತದೆ. ಕುರಂಗದ ಹರಳುಗಳ ವಿಧವಿಧವಾದ 
ಬಣ್ಣಗಳಿಗೂ ಅವುಗಳ ಜೊತೆಗೆ ಬೆರೆತುಕೊಂಡಿರುವ ಇತರ 
ಭಸ ಗಳೇ ಕಾರಣ. ಯಾವ ಕಶ್ಮಲವೂ ಬೆರೆಯದೆ ಕುರಂಗದ 
ಹರಳು ಶುದ್ಧವಾದ ಅಲ್ಯೂಮಿನಿಯಂ ಆಕೆ ್ಸ್ಸ್ಟೊಡ್‌ನಿಂದ 
ಉತ್ಪತ್ತಿಯಾಗಿದ್ದರೆ. ಅದು ಸ್ವಚ್ಛವಾಗಿ ವರ್ಣರಹಿತ 
ವಾಗಿರುತ್ತದೆ. ಇತರ ಲೋಹಗಳ ಭಸ್ಮಗಳು ಬೆರೆತು 
ಕೊಂಡಿದ್ದರೆ ಬಣ್ಣಗಳನ್ನು ಹೊಂದಿರುತ್ತವೆ. ಈ ಕಾರಣ 
ಗಳಿಂದ ಕುರಂಗದ ಹರಳುಗಳು ಕೆಲವುಸಲ ಬೆಳ್ಳಗೂ, 
ಕೆಲವುಸಲ ತಿಳಿಗೆಂಪಾಗಿಯೂ, ಕೆಲವುವೇಳೆ ಮಾಸಲು 
ಕೆಂಪಾಗಿಯೂ, ಮತ್ತೆ ಕೆಲವುಸಲ ನೀಲಿ, ಹಸುರು, ಹಳದಿ 
ಬಣ್ಣಗಳಲ್ಲಿಯೂ ದೊರಕುತ್ತವೆ. ಕಶ್ಮಲವು ಹೆಚ್ಚಾದರೆ 
ಕಪ್ಪಗೂ ಇರುವುದುಂಟು. ಹೀಗೆ ಭೂಮಿಯಲ್ಲಿ ದೊರಕುವ 
ಕುರಂಗದ ಹರಳುಗಳನ್ನು ಈ ಪಟ್ಟ ಯಲ್ಲಿ ತೋರಿಸಿರುವಂತೆ 
ವಿಂಗಡಿಸಬಹುದು: 

(1) ರತ್ನದ ಹರಳುಗಳು.- ಇವು 
ಪಾರದರ್ಶಕವಾಗಿರುತ್ತವೆ. ಕಶ್ಮಲವು ಸಾಧಾ 
ರಣವಾಗಿ ಶೇಕಡ ಒಂದಕ್ಕಿಂತಲೂ ಹೆಚ್ಚಾ 
ಗಿರುವುದಿಲ್ಲ. ಬಣ್ಣಗಳನ್ನು ಹೊಂದಿರುತ್ತವೆ. 
ಶುಭ್ರವಾಗಿಯೂ, ವರ್ಣರಹಿತವಾಗಿಯೂ 
ವಜ್ರದ ಹರಳುಗಳಂತೆ ಇರಬಹುದು ಅಥವಾ 
ಕೆಂಪು, ನೀಲಿ, ಹಳದಿ, ಹಸುರು, ಪಾಟಲ, 
ಕುರಂಗ! ನೇರಲೆ, ಇತ್ಯಾದಿ ಬಣ್ಣಗಳಲ್ಲಿರಬಹುದು. 


> (ಟ) ಸಾಮಾನ್ಯ ಕುರಂಗ.- ಇವು 
ಅಪಾರದರ್ಶಕವಾಗಿ ಬೂದಿಬಣ್ಣ ಅಥವಾ 
ಕಂದುಬಣ್ಣದಲ್ಲಿರುತ್ತನೆ. ಕಶ್ಮಲವು ಶೇಕಡ 
ಕ5ರವರೆಗೂ ಇರಬಹುದು. ಬಹಳ ಕಠಿಣ 
ವಾಗಿರುವುದರಿಂದ ಸಾಣೆಹಿಡಿಯುವ ಕೆಲಸ 
ದಲ್ಲಿ ಉಪಯೋಗಿಸುತ್ತಾರೆ. 
ದವಾ 1) ಎಷುರಿ. ಇದರಲ್ಲಿ ಸಾಮಾನ್ಯ 
ಶುರಂಗದಲ್ಲಿರುವುದಕ್ಕಿಂತಲೂ ಕಶ್ಮಲವು ಹೆಚ್ಚಾಗಿರುತ್ತದೆ. 
ಬಣ್ಣ ಸಾಮಾನ್ಯ ಕುರಂಗದಂತೆಯೇ. ಸಾಣೆಹಿಡಿಯುವ 
ದರಲ್ಲಿಯೂ ಮರಳುಕಾಗದದಂತಿರುವ ಎಮರಿ ಕಾಗದ 
ವನ್ನು ಮಾಡುವುದರಲ್ಲಿಯೂ ಉಪಯೋಗಿಸುತ್ತಾರೆ. 
ಬಿಳಿಯ ಕುರಂಗದ ಹರಳುಗಳಲ್ಲಿ ಹೊಳಪು ಹೆಚ್ಚಾಗಿರದೆ 
ಇರುವುದರಿಂದಲೂ, ಹಳದಿ, ಹಸುರು, ನೇರಲೆ ಬಣ್ಣದ 
ಶುರಂಗಗಳಲ್ಲಿ ಸೊಗಸು ಕಡಿಮೆಯಾಗಿರುವುದರಿಂದಲೂ, 
ಕೆಂಪು ಮತ್ತು ನೀಲದ ಕುರಂಗಗಳು ಮಾತ್ರ ಉತ್ತಮ 
ದರ್ಜೆಯ ರತ್ನಗಳಾಗಿ ಅಂಗೀಕರಿಸಲ್ಪಟ್ಟವೆ. ಭೂಮಿಯಲ್ಲಿ 

ಸಿಗುವ ಕೆಂಪು ಕುರಂಗಗಳೆಲ್ಲಾ ಬಣ್ಣದಲ್ಲಿ ಒಂದೇಸಮ 
ನಾಗಿರುವುದಿಲ್ಲ. ಕೆಲವು ತಿಳಿಕೆಂಪಾಗಿರುತ್ತವೆ, ಮತ್ತೆಕೆಲವು 
ಮಾಸಲು ಕೆಂಪಾಗಿರುತ್ತನೆ. ಇದೂ ಅಲ್ಲದೆ ಹರಳಿನ ಎಲ್ಲಾ 
ಭಾಗಗಳಲ್ಲಿಯೂ ಕೆಂಪು ಬಣ್ಣವು ಒಂದೇಸಮನಾಗಿರದೆ 
ಇರಬಹುದು. ಕೆಲವು ಭಾಗಗಳಲ್ಲಿ ಬಣ್ಣವು ತಿಳಿಯಾಗಿಯೂ, 
ಮತ್ತೆಕೆಲವು ಭಾಗಗಳಲ್ಲಿ ದಟ್ಟಿ ವಾಗಿಯೂ ಇರುವುದುಂಟು. 
ಅತ್ಯುತ್ತಮ ಕೆಂಪುಗಳಿಗೆ ಪಾರಿವಾಳ ರಕ್ತದ ಕೆಂಪುಬಣ್ಣವು. 
ಒಂದೇಸಮನಾಗಿರುತ್ತದೆ. ನೀಲೀ ಹರಳುಗಳಲ್ಲಿಯೂ 
ಬಣ್ಣವು ಒಂದೇಸಮನಾಗಿರುವುದಿಲ್ಲ. ಒಂದೇ ಹರಳಿನಲ್ಲಿ 
ಇಂತಹ ಬಣ್ಣ ವ್ಯತ್ಯಾಸವು ಕೆಂಪಿನಲ್ಲಿರುವುದಕ್ಕಿಂತಲೂ 
ನೀಲಿಯಲ್ಲಿ ಹೆಚ್ಚಾಗಿರುತ್ತದೆ. ಒಂದೇ ನೀಲೀ ಕುರಂಗ 
ಹರಳಿನಲ್ಲಿ ನೀಲಿ, ಹಳದಿ, ಬಿಳಿಯ ಬಣ್ಣ ಗಳಿರುವುದುಂಟು. 
"ಕನ್‌ಫ್ಯೂಷಿಯಸ್‌? ಎಂಬ ಚೀನಾ ತತ್ವಜ್ಞಾನಿಯ ಪ್ರತಿಮೆ 
ಯನ್ನು ಒಂದು ವಿಚಿತ್ರವಾದ ನೀಲೀ ಕುರಂಗದಲ್ಲಿ ಮಾಡಿ 
"ಗೋಥಾ' ಮ್ಯೂಸಿಯಮ್ಮಿನಲ್ಲಿ ಇಟ್ಟಿದ್ದಾರೆ. ಈ ಪ್ರತಿಮೆಯ. 
ತಲೆಯ ಭಾಗವು ಬೆಳ್ಳಗಿದೆ, ಕಾಲುಗಳು ಹಚ್ಚಗಿನೆ, ಮಿಕ್ಕ 
ಭಾಗಗಳು ಎಳೆನೀಲಿ ಬಣ್ಣದಲ್ಲಿನೆ. 

ಕುರಂಗವು ಕಾಠಿಣ್ಯದಲ್ಲಿ ವಜ್ರಕ್ಕೆ ಎರಡನೆಯದು. ವಜ್ರದ 
ಕಾಠಿಣ್ಯವನ್ನು ಹತ್ತು, ಎಂಬುದಾಗಿಯೂ ಕುರಂಗದ ಕಾಠಿಣ್ಯ 
ವನ್ನು ಒಂಬತ್ತು ಎಂಬುದಾಗಿಯೂ ವೈಜ್ಞಾನಿಕರು ನಿಷ್ಕರ್ಷೆ 
ಮಾಡಿದ್ದಾರೆ. ಇಷ್ಟು ಹೆಚ್ಚಿನ ಕಾಠಿಣ್ಯವನ್ನು ಹೊಂದಿರು. 
ವುದರಿಂದ, ಕೆಂನನ್ನು ಆಭರಣಗಳಲ್ಲಿ ಮಾತ್ರವಲ್ಲದೆ, 
ಗಡಿಯಾರ ಇನ್ನೂ ಇತರ ಯಂತ್ರಗಳಲ್ಲಿ ಘರ್ಷಣೆಯಾಗುವ 
ಭಾಗಗಳಿಗೆ ಉಪಯೋಗಿಸುತ್ತಾರೆ. 

ಕೆಂಪು ಮತ್ತು ನೀಲ ರತ್ನಗಳು ದೊರಕುನ ಸ್ಥಳಗಳು 


ಹಸನಾದ ಕೆಂಪು ಮತ್ತು ನೀಲಿ ಕುರಂಗಗಳು ಪ್ರಪಂಚದ 
ಕೆಲವು ಭಾಗಗಳಲ್ಲಿ ಮಾತ್ರ ಸಿಗುತ್ತವೆ. ಲೋಕದಲ್ಲಿ ಹೆಸರು 
ವಾಸಿಯಾಗಿರುವ ಕೆಂಪುಗಳು ಬಹುಮಟ್ಟಿಗೆ ಬರ್ಮಾದೇಶದ 
ಮೋಗಾಕ್‌ ಜಿಲ್ಲೆಯಲ್ಲಿರುವ ಸುಪ್ರಸಿದ್ಧವಾದ ಗಣಿಗಳಿಂದ 
ಬಂದಿವೆ. ಈ ಪ್ರದೇಶವು ಉತ್ತರ ಬರ್ಮಾದಲ್ಲಿರುವ 
ಮಾಂಡಿಲೆ ಪಟ್ಟಣಕ್ಕೆ ಸುಮಾರು ನೂರು ಮೈಲಿ ದೂರದಲ್ಲಿದೆ. 
ಈ ಗಣಿಗಳು ಬಹಳ ಪುರಾತನವಾದವುಗಳು. ಈ ಗಣಿ 
ಗಳಿರುವ ಪ್ರದೇಶವನ್ನು ಬರ್ಮಾ ರಾಜನೊಬ್ಬನ ಸುಮಾರು 
850 ವರ್ಷಗಳ ಹಿಂದೆ ಚೀನೀಯರಿಂದ ಪಡೆದನು. ಚೀನೀ 
ಯರಿಗೆ ಈ ಪ್ರದೇಶದ ಬದಲು ಐರಾವತಿ ನದಿಯ ದಡದಲ್ಲಿ 
ಒಂದು ಸಣ್ಣ ಊರನ್ನು ಕೊಟ್ಟನು. ಈ ಬದಲಾವಣೆಯು 
ಬರ್ಮಾ ರಾಜನಿಗೆ ಉತ್ತರೋತ್ತರ ಬಹು ಲಾಭಕರವಾಗಿ 
ಪರಿಣಮಿಸಿತು. ಗಣಿಯ ಪ್ರದೇಶವನ್ನು ಅನೇಕ ಭಾಗ 
ಗಳನ್ನಾಗಿ ಮಾಡಿ, ಒಬ್ಬೊಬ್ಬರಿಗೆ ಒಂದೊಂದು ಭಾಗವನ್ನು 
ಕೊಟ್ಟು ಅವರಿಂದ ಹಣವನ್ನು ಪಡೆದನು. ಇದೂ ಅಲ್ಲದೆ 
ಒಂದು ನಿರ್ದಿಷ್ಟ ತೂಕಕ್ಕಿಂತ, ಹೆಚ್ಚಿನ ತೂಕದ ಕೆಂಪು 
ಸಿಕ್ಕಿದ್ದೇ ಆದರೆ, ಅದನ್ನು ರಾಜನಿಗೆ ಕೊಡಬೇಕಾಗಿತ್ತು. 
ಗಣಿಗಳಲ್ಲಿ ಸಣ್ಣ ಹರಳುಗಳು ಹೆಚ್ಚಾಗಿ ಸಿಗುತ್ತಿದ್ದವೇ 
ಹೊರತು, ದೊಡ್ಡ ಹರಳುಗಳು ಸಿಗುವುದು ಅತಿ ವಿರಳವಾ 
ಗಿತ್ತು. ಈ ಕೆಂಪುಗಳು ಸುಣ್ಣ ಕಲ್ಲಿನಲ್ಲಿ ಅಡಗಿಕೊಂಡಿರು . 
ತ್ರಿದ್ದವು. ಕೆಂಪುಹರಳುಗಳ ಜೊತೆಗೆ ಕೆಲವು ನೀಲದ ಹರಳು 
ಗಳೂ, ಇನ್ನೂ ಇತರ ಬಣ್ಣದ ಕುರಂಗಗಳೂ ದೊರಕು 
ತ್ರಿದ್ದವು. ಕೆಂಪಿನ ಹರಳುಗಳೇ ಹೆಚ್ಚಾಗಿದ್ದವು. ಸುಮಾರು 

500 ಕೆಂಪಿನ ಹರಳುಗಳಿಗೆ ಒಂದು ನೀಲವು ಸಿಕ್ಕುವುದು 
ಹೆಚ್ಚಾಗಿತ್ತು; ಇದೂ ಅಲ್ಲದೆ ಬರ್ಮಾ ಗಣಿಗಳಲ್ಲಿ ಸಿಗುವ 
ಸನೀಲದ ಕುರಂಗಗಳು ಉತ್ತಮವಾಗಿರಲಿಲ್ಲ. 1885ರಲ್ಲಿ 
ಬರ್ಮಾದೇಶವು ಬ್ರಿಟಿಷರ ವಶವಾದುದರಿಂದ ಈ ಗಣಿಗಳು 
3889ರಿಂದೀಚೆಗೆ "ರೂಬಿ ಮೈನ್ಸ್‌, ಲಿಮಿಟೆಡ್‌? ಎಂಬ 
ಆಂಗ್ಲೇಯ ಕಂಪನಿಯವರ ವಶದಲ್ಲಿನೆ. 


ಸಿಯಾಂ ದೇಶದಲ್ಲಿ ಕೆಂಪು ಮತ್ತು ನೀಲಗಳು ಸಿಗುತ್ತಾ 
ಇವೆ. ಈ ಗಣಿಗಳು ಬಾಂಗ್‌ಕಾಕ್‌ ಪಟ್ಟಣದ ಸಮಾಪದಲ್ಲಿವೆ. 
*ಚಾಂತಾಬೂನ್‌?' ಎಂಬ ಪಟ್ಟಣವು ಈ ವ್ಯಾಪಾರಕ್ಕೆ ಹೆಸರು 
ವಾಸಿಯಾಗಿದೆ. ಸಿಯಾಂ ಕೆಂಪುಗಳು ಗಾಢಕೆಂಪಿನ ಬಣ್ಣ 
ದಲ್ಲಿರುವುದರಿಂದ ಬರ್ಮಾ ಕೆಂಪುಗಳಷ್ಟು ಉತ್ಕೃಷ್ಟವಾಗಿಲ್ಲ; 
ಆದರೆ ಇಲ್ಲಿ ಸಿಗುವ ನೀಲಗಳು ಗಾತ್ರದಲ್ಲಿಯೂ, ಬಣ್ಣ 
ದಲ್ಲಿಯೂ ಬರ್ಮಾ ನೀಲಗಳಿಗಿಂತ ಉತ್ತಮವಾದವುಗಳು. 

ಸಿಂಹಳ ದ್ವೀಪದಲ್ಲಿ ಕೆಂಪು, ನೀಲ ಇತರ ರತ್ನಗಳೊಡನೆ 
ಬೆರತು ಮರಳಿನಲ್ಲಿ ಸಿಕ್ಕುತ್ತವೆ. ಈ ಪ್ರದೇಶವು ದ್ವೀಪದ 
ದಕ್ಷಿಣ ಭಾಗದಲ್ಲಿರುವ "ರತ್ನಪುರ' ಎಂಬ ಪಟ್ಟಣದ ಸಮಾಸ 
ದಲ್ಲಿದೆ. ಈ ಗಣಿಗಳಲ್ಲಿ ನೀಲೀ ಕುರಂಗಗಳೇ ಹೆಚ್ಚು. ಕೆಂಪು 
ಕುರಂಗಗಳು ವಿರಳ. ಇಲ್ಲಿನ ಕುರಂಗಗಳು ಬಹಳ ಸ್ವಚ್ಛ 
ವಾಗಿರುವುದಾಗಿ ಹೆಸರುಪಡೆದಿನೆ. 

ಕಾಶ್ಮೀರ ದೇಶವು ಉತ್ಕೃಷ್ಟವಾದ ನೀಲಗಳಿಗೆ ಹೆಸರು 
ಪಡೆದಿದೆ. ಈ ಪ್ರಪಂಚದಲ್ಲಿ ದೊಡ್ಡ ನೀಲೀ ಕುರಂಗಗಳು 
ಹೆಚ್ಚಿನ ಪ್ರಮಾಣದಲ್ಲಿ ಸಿಕ್ಕಿವೆ. ಇಲ್ಲಿಯವರೆಗೆ ಸಿಕ್ಕಿರುವ 
ದೊಡ್ಡ ನೀಲೀ ಕುರಂಗಗಳಲ್ಲಿ ಅನೇಕವು ಕಾಶ್ಮೀರ ದೇಶ 
ದಿಂದ ಬಂದಿವೆ. “ 

ಆಸ್ಗಾನಿಸ್ಥಾನದಲ್ಲಿಯೂ ಕೆಂಪುಗಳು ಪುರಾತನ ಕಾಲ 
ದಿಂದಲೂ ಸಿಗುತ್ತಾ ಇವೆ. ಕಾಬೂಲಿಗೆ ಸುಮಾರು80 ಮೈಲಿ 
ದೂರದಲ್ಲಿರುವ "ಜಗದಾಲಕ್‌' ಪ್ರದೇಶದ ಅಮಿಾರ್‌ 
ಗಣಿಗಳೂ, ಉತ್ತರದ ಕಡೆ ಇರುವ "ಬಡಕ್‌ಷಾನ್‌' ಗಣಿ 
ಗಳೂ ಪ್ರಸಿದ್ಧಿಗೆ ಬಂದಿವೆ. ಮೊಗಲಾಯಿ ಚಕ್ರವರ್ತಿಗಳು 
ಈ ಗಣಿಗಳಿಂದ ತಮಗೆ ಬೇಕಾದ ಕೆಂಪುಗಳನ್ನು ತರಿಸಿ 
ಕೊಳ್ಳುತ್ತಿದ್ದರಂತೆ. 

ಆಸ್ಟ್ರೇಲಿಯಾ ಮತ್ತು ಅಮೆರಿಕಾ ಸಂಯುಕ್ತಸ ಸಂಸ್ಥಾನ 
ಗಳಲ್ಲಿಯೂ ಕೆಂಪು ಮತ್ತು ನೀಲಗಳು ಸಿಗುತ್ತವೆ. ಆದರೆ 
ಇವು ನಿಷ್ಯಾಖಂಡದ ಕೆಂಪು ಮತ್ತು ನೀಲಗಳಿಗೆ ಸಮ 
ನಾಗಲಾರವು. 

ದೊಡ್ಡ ಕೆಂಪುಗಳೂ ನೀಲಗಳೂ ಸಿಗುವುದು ಕಡಿಮೆ. 
ಕೆಲವು ದೊಡ್ಡ ವಜ್ರಗಳು ಸಿಕ್ಕಿವೆ; ಆದರೆ ಅಂತಹ ದೊಡ್ಡ 
ಕೆಂಪುಗಳು ಸಿಕ್ಕಿಲ್ಲ. ಸಣ್ಣ ಕೆಂಪುಗಳಿಗೆ ಅದೇ ಗಾತ್ರದ 
ವಜ್ರಗಳಿಗಿಂತಲೂ ಬೆಲೆ ಕಡಿಮೆಯಾದರೂ, ದೊಡ್ಡ ಕೆಂಪು 
ಗಳಿಗೆ ಅದೇ ಗಾತ್ರದ ವಜ್ರಕ್ಕಿಂತಲೂ ಬೆಲೆ ಹೆಚ್ಚು. “ದಕ್ಕೆ 
ಕಾರಣ ಉತ್ತ ಷ್ಟ ವಾದ ಮತ್ತು ದೊಡ್ಡ ದಾದ ಸುಗತ 
ಸಿಗುವುದು ಅತಿ ನಳ. 5 ಕ್ಯಾರಟ್‌ "ತೂಕವುಳ್ಳ ಒಂದು 
ಕೆಂಪಿಗೆ, 5 ಕ್ಯಾರಟ್‌ ತೂಕವುಳ್ಳ ಒಂದು ವಜ್ರದ ನಾಲ್ಕ 
ರಷ್ಟು ಜೆಲೆಯಾಗಬಹುದು. ದೊಡ್ಡ ಕೆಂಪುಗಳಿಗೆ ಬೆಲೆ 
ಕಟ್ಟುವುದೇ ಕಷ್ಟ. ಬೆಲೆ ಕಟ್ಟುವುದರಲ್ಲಿ ಗಾತ್ರವೊಂದೇ 
ಪ್ರಾಮುಖ್ಯವಲ್ಲ, ಅದರ ಬಣ್ಣವನ್ನೂ ಗಮನಕ್ಕೆ ತೆಂದು 
ಕೊಳ್ಳಬೇಕು. ತಿಳಿಗೆಂಪು ಬಣ್ಣದ ಒಂದು ಕ್ಯಾರಟ್‌ ತೂಕದ 
ಕೆಂಪಿಗೆ 20 ರೂಪಾಯಿಗಳು ಬೆಲೆಯಾದರೆ, ಅದೇ ತೂಕದ 

ಪಾರಿವಾಳ ರಕ್ತವರ್ಣದ ಕೆಂಪಿಗೆ 500 ರೂಪಾಯಿಗಳು ಬೆಲೆ 
ಯಾದರೂ ಆಶ್ಚರ್ಯವೇನಿಲ್ಲ. ದೊಡ್ಡ ಕೆಂಪುಗಳಿಗಿಂತಲೂ 
ದೊಡ್ಡ ನೀಲಗಳು ಹೆಚ್ಚಾಗಿ ಸಿಗುತ್ತವೆ. ಆದುದರಿಂದ 
ಕೆಂಪಿನ ಬೆಲೆಗಿಂತಲೂ ನೀಲದ ಬೆಲೆ ಕಡಿಮೆ. 


ಪ್ರಸಿದ್ಧಿಹೊಂದಿರುವ ಕೆಂಪು ಮತ್ತು ನೀಲಗಳು 

ಬರ್ಮಾದೇಶದಿಂದ ಯೂರೋಪ್‌ ದೇಶಕ್ಕೆ ಹೋದ 
ಕೆಂಪುಗಳಲ್ಲಿ ಅತಿಸೊಗಸಾದವು ಎರಡು. 1875 ರಲ್ಲಿ ಬರ್ಮಾ 
ದೇಶದ ರಾಜನಿಗೆ ಹಣದ ಅವಶ್ಯಕತೆ ಹೆಚ್ಚಾದಾಗ ಈ ಕೆಂಪು 
ಗಳನ್ನು ಮಾರಾಟಕ್ಕೆ ಕಳುಹಿಸಿದರು. *ಡಿದು ಸಾಣೆ 
ಹಿಡಿಯುವುದಕ್ಕೆ ಮೊದಲು ಒಂದರ ತೂಕ 87 ಕ್ಯಾರಟ್‌; 
ಮತ್ತೊಂದರದು 47 ಕ್ಯಾರಟ್‌. ಲಂಡನ್ನಿನಲ್ಲಿ ಇವುಗಳನ್ನು 
ಕಡಿದು ಸಾಣೆಹಿಡಿಸಿದಮೇಲೆ, ಮೊದಲನೆಯದು 
824% ಕ್ಯಾರಟ್ಟಿಗೂ ಎರಡನೆಯದು 88; ಕ್ಯಾರಟ್ಟಗೂ 
ಇಳಿದವು. ಮಾರಿದಾಗ ಮೊದಲನೆಯದಕ್ಕೆ ಒಂದೂವರೆ 
ಲಕ್ಷ್ಮ ರೂಪಾಯಿಗಳೂ, ಎರಡನೆಯದಕ್ಕೆ ಮೂರು ಲಕ್ಷ 
ರೂಪಾಯಿಗಳೂ ಬೆಲೆ ಬಂದಿತು. ಬರ್ಮಾದೇಶದ ಹಳೆ 
ರಾಜಧಾನಿ ಆವಾಪಟ್ಟಣದ ರಾಜನ ಬಳಿ ಒಂದು ಸಣ್ಣ 
ಕೋಳೀಮೊಟ್ಟಿಯ ಗಾತ್ರದಷ್ಟು ಒಂದು ಕೆಂಪಿತ್ತೆಂದು 
ತಿಳಿದುಬಂದಿದೆ. ಇದನ್ನು ಕಿವಿಗೆ ಆಭರಣವಾಗಿ 
ಉಪಯೋಗಿಸುತ್ತಿದ್ದರಂತೆ. 804 ಕ್ಯಾರಟ್‌ ತೂಗುವ 
ಕೆಂಪೊಂದು 1890ರಲ್ಲಿ ಬರ್ಮಾ ಗಣಿಗಳಲ್ಲಿ ಸಿಕ್ಕಿರುವಂತೆ 
ತಿಳಿದುಬಂದಿದೆ. 

ಬರ್ಮಾ ಗಣಿಗಳು ಬ್ರಿಟಷ್‌ ಕಂಪನಿಯ ವಶಕ್ಕೆ ಬಂದ 
ಮೇಲೂ ಕೆಲವು ದೊಡ್ಡ ಕೆಂಪುಗಳು ಸಿಕ್ಕಿವೆ. 1899ರಲ್ಲಿ 

77 ಕ್ಯಾರಟ್‌ ತೂಗುವ ಒಂದು ಕೆಂಪು ಸಿಕ್ಕಿತು. 1904ರಲ್ಲಿ 
4 ಲಕ್ಷ್ಮ ರೂಪಾಯಿಗಳಿಗೆ ಈ ಕೆಂಪು ಇಂಡಿಯಾ ದೇಶದಲ್ಲಿ 
ಮಾರಾಟವಾಯಿತು. 18, ಕ್ಯಾರಟ್‌ ತೂಗುವ ಕೆಂಪೊಂದು 
ಬರ್ಮಾ ಗಣಿಗಳಲ್ಲಿ ಸಿಕ್ಕಿತು. ಕಡಿದು ಸಾಣೆ ಹಿಡಿದಮೇಲೆ 
ತೂಕ 1% ಕ್ಯಾರಟ್ಟಗೆ ಇಳಿಯಿತು. ಬಹಳ ಸ್ವಚ್ಛವಾಗಿರು 
ವುದೂ ಅಲ್ಲದೆ ಮನೋರಂಜಕವಾದ ಕೆಂಪು ಬಣ್ಣವನ್ನು 
ಹೊಂದಿದೆ. ಇದನ್ನು 1,05,000 ರೂಪಾಯಿಗಳಿಗೆ 
ಮಾರಿದರು. ಈಗ ಅದರ ಬೆಲೆ ಒಂದೂವರೆ ಲಕ್ಷ್ಮ ರೂಪಾಯಿ 
ಗಳಿರಬಹುದಾಗಿ ಅಂದಾಜುಮಾಡಿದ್ದಾರೆ. 

ಪಾರಿವಾಳದ ಮೊಟ್ಟೆಯ ಗಾತ್ರದಷ್ಟಿರುವ ಕೆಂಪೊಂದು 
ರಷ್ಯಾದೇಶದ ರಾಜಮನೆತನದವರಿಗೆ ಸೇರಿತ್ತು. ಇದನ್ನು 
1777ರಲ್ಲಿ ಸ್ವೀಡನ್‌ ದೇಶದ ದೊರೆ ಮೂರನೇ "ಗುಸ್ಟ್ರಾವ್‌? 
ಎಂಬಾತನು, ರಷ್ಯಾ ರಾಜಧಾನಿಗೆ ಭೇಟಯಿತ್ತಾಗ, ರಷ್ಯಾ 
ದೇಶದ ರಾಣಿ ಕ್ಯಾಥರೀನರವರ್ಧಿಗೆ ಬಹುಮಾನವಾಗಿ 
ಕೊಟ್ಟನು. ಬ್ರಿಟಿಷ್‌ ದೊರೆಗಳ ಕಿರೀಟದಲ್ಲಿ ಒಂದು ಕೆಂಪು 
ಬಣ್ಣದ ದೊಡ್ಡ ಹರಳಿದೆ. ಇದನ್ನು ಬಹಳ ಕಾಲದವರೆಗೆ 
ಕೆಂಪು ಎಂದು ತಿಳಿದುಕೊಂಡಿದ್ದರು. ಈಗ ಅದು ಕೆಂಪು 
ಬಣ್ಣ ವುಳ್ಳ "ಸ್ಪಿನೆಲ್‌? ಎಂಬ ಜಾತಿಯ ರತ್ಸ ಎಂಬುದಾಗಿ 
ತಿಳಿದುಬಂದಿದೆ. 

ಆವಾಸಟ್ಟಣದ ರಾಜನ ಬಳಿ 951 ಕ್ಯಾರಟ್‌ ತೂಗುವ 
ನೀಲವೊಂದು 1827ರಲ್ಲಿ ಇತ್ತೆಂದೂ, ಅದನ್ನು ತಾನು 
ನೋಡಿರುವುದಾಗಿಯೂ, ಅದು ಬರ್ಮಾ ಗಣಿಗಳಲ್ಲೇ ಸಿಕ್ಕಿದ 
ರತ್ನವೆಂದ್ಕ, ಸ್ವಲ್ಪವೂ ದೋಷವಿಲ್ಲದೆ ಬಹಳ ಸೊಗಸಾಗಿದೆ 


5 
ಎಂದೂ, ಇಂಗ್ಲೆಂಡ್‌ ದೇಶದ ರಾಯಭಾರಿಯು ಬರೆದಿಟ್ಟ 

ದ್ದಾನೆ. ಡೆವನ್‌ಷೈರಿನ ಡ್ಯೂಕರಲ್ಲಿ100 ಕ್ಯಾರಟ್‌ ತೂಕದ, 
ಬ್ರಿಲಿಯಂಟ್‌ ಕಟ್ಟಡವನ್ನು ಹೊಂದಿರುವ ಒಂದು ನೀಲವು 
ಈಗಲೂ ಇದೆ. "ರಾಸ್‌ಪೋಲಿ' ಎಂಬ ಒಂದು ನೀಲವನ್ನು 
ಪ್ಯಾರಿಸ್‌ ನಗರದ ಒಂದು ಮ್ಯುಸಿಯಮ್ಮಿನಲ್ಲಿ ಇಟ್ಟಿದ್ದಾರೆ. 
ತೂಕ 182 ಕ್ಯಾರಟ್‌. ಇದು ಉತ್ಕೃಷ್ಟವಾದ ನೀಲ. 
ಬುದ್ಧನ ವಿಗ್ರಹವನ್ನು ಒಂದೇ ನೀಲದ ಹರಳಿನಲ್ಲಿ ಕಡಿದು 
ಬ್ರಿಟಷ್‌ ಮ್ಯೂನಿಯನ್ಮಿನಲ್ಲಿ ಇಟ್ಟಿದ್ದಾರೆ. 
ಕೃತಕ ಕೆಂಪು ಮತ್ತು ನೀಲಗಳು 

ರಸಾಯನ ವೈಜ್ಞಾನಿಕರು ಕೆಂಪು ಮತ್ತು ನೀಲ ರತ್ನ 
ಗಳನ್ನು ಕೃತಕ ರೀತಿಯಲ್ಲಿ ಪಡೆದಿರುವ ವಿಧಾನವನ್ನು 
ಜಂದೆಯೇ ತಿಳಿಸಿರುತ್ತೇನೆ. ಹೀಗೆ ತಯಾರ್ಮಾಡಿರುವ ಕೆಂಪು 
ಮತ್ತು ನೀಲಗಳಲ್ಲಿ ಎರಡು ವಿಧವುಂಟು,. ಒಂದು ತರದ 
ಹರಳುಗಳಿಗೆ ಸಂಯೋಜನದ (58/8600) ಕೆಂಪು ಮತ್ತು 
ನೀಲಗಳೆಂದೂ, ಮೃತ್ತೊಂದು ತರದ ಹರಳುಗಳಿಗೆ 
ಪುನರ್ನಿರ್ಮಾಣವಾದ (Reconstructed) ಕೆಂಪು ಮತ್ತು 
ನೀಲಗಳೆಂದೂ ಹೆಸರು. ಮೊದಲನೇ ತರದ ಹರಳುಗಳನ್ನು 
ಅಲ್ಯೂಮಿನಿಯಂ ಆಕ್ಸೈಡ್‌ ಎಂಬ ಭಸ್ಮಕ್ಕೆ ಬಣ್ಣ ಕೊಡುವ 
ಇತರ ಲೋಹಗಳ ಭಸ್ಮಗಳನ್ನು ಬೆರಸಿ, ಕಾಸಿ, ಕರಗಿಸಿ, 
ಆರಿಸಿ, ಉತ್ಪತ್ತಿಮಾಡುತ್ತಾರೆ. ಕೆಂಪು ಬಣ್ಣವನ್ನು ಉತ್ಪತ್ತಿ 
ಮಾಡಲು ಕ್ರೋಮಿಯಂ ಭಸ್ಮನನ್ನೂ (Chromium 
trioxide), ನೀಲಬಣ್ಣವನ್ನು ಉತ್ಪತ್ತಿಮಾಡಲು 
ಟೃಟೀನಿಯಂ ಮತ್ತು ಕಬ್ಬಿಣದ ಭಸ್ಮಗಳನ್ನೂ (Titanic 
oxide and Magnetic oxide of Iron) ಅತಿ ಸಲ 


ವಬ 
ಪ್ರಮಾಣದಲ್ಲಿ ಬೆರಸುತ್ತಾರೆ. ಅಲ್ಯೂಮಿನಿಯಂ ಭಸ್ಮವನ್ನು 

ಉಪಯೋಗಿಸುವುದರ ಬದಲು, ಕಾಸಿದಾಗ ಅಲ್ಯೂಮಿನಿಯಂ 
ಭಸ್ಮವನ್ನು ಕೊಡುವ, ಅಲ್ಯೂಮಿನಿಯಮ್ಮಿನ ಸಂಯುಕ್ತ 
ವಸ್ತುವನ್ನು ಉಪಯೋಗಿಸಬಹುದು. ಅಮೋನಿಯಾ 
ಅಲ್ಯೂಮಿನಿಯಂ ಪಟಕ ಎಂಬುದು ಈ ಕೆಲಸಕ್ಕೆ ಬಹಳ 
ಅನುಕೂಲವಾದ ಸಂಯುಕ್ತ ವಸ್ತುವು. ಎರಡನೇ ತರದ 
ಹರಳುಗಳನ್ನು ಭೂಮಿಯಲ್ಲಿ ಸಿಗುವ, ಕೆಲಸಕ್ಕೆ ಬಾರದ 
ಸಣ್ಣ ಸಣ್ಣ ಕೆಂಪಿನ ಮತ್ತು ನೀಲದ ಚೂರುಗಳನ್ನು ಕಾಸ್ಕಿ 
ಕರಗಿಸಿ, ನಿಧಾನವಾಗಿ ಘನರೂಸಕ್ಕೆ ಬರುವಹಾಗೆ ಮಾಡು 
ತ್ತಾರೆ. ಕೆಲಸಕ್ಕೆ ಬಾರದೇಹೋದರೂ, ಪ್ರಕೃತಿಯಲ್ಲಿಯೇ 
ಉತ್ಪತ್ತಿಯಾಗಿರುವ, ಸಣ್ಣ ಕಲ್ಲುಗಳನ್ನು ತೆಗೆದುಕೊಂಡು 
ಅವುಗಳನ್ನು ರೂಪಾಂತರಗೊಳಿಸಿ, ಆಭರಣಗಳಲ್ಲಿ ಉಪ 
ಯೋಗಿಸಬಹುದಾದ ರತ್ನಗಳನ್ನಾಗಿ ಮಾಡುವುದರಿಂದ 
ಇವುಗಳಿಗೆ "ಪುನರ್ನಿರ್ಮಾಣವಾದ ರತ್ನಗಳು” ಎಂಬ ಹೆಸರು 
ಬಂದಿತು. 


ಕೃತಕ ರೀತಿಯಿಂದ ದೊಜ್ಜ ಹರಳುಗಳನ್ನು ಉತ್ಪತ್ತಿ 
ಮಾಡಬಹುದು. ಸಾಮಾನ್ಯವಾಗಿ ಎಲ್ಲಾ ಗುಣಗಳಲ್ಲಿಯೂ 
ಕೃತಕ ಕೆಂಪು, ಪ್ರಕೃತಿಯ ಕೆಂಪುಗಳನ್ನೇ ಹೋಲುತ್ತದೆ. 
ಆಭರಣಗಳಿಗೆ ಬೇಕಾದ ಗುಣಗಳಲ್ಲಿ ಅಂತಹ ವ್ಯತ್ಯಾಸ 
ವೇನೂ ತೋರಿಬರುವುದಿಲ್ಲ; ಆದರೂ ಅನೇಕರಿಗೆ ಪ್ರಕೃತಿಯ 
ಕೆಂಪಿನಮೇಲೆ ಭ್ರಾಂತಿ. ಮೊದಲು ವ್ಯತ್ಯಾಸಗಳೇನೂ 
ತೋರಿಬಾರದೆ ಇದ್ದುದರಿಂದ, ಕೃತಕ ಕೆಂಪುಗಳಿಗೆ ಬೆಲೆ 
ಚೆನ್ನಾಗಿಯೇ ಬಂದಿತು. ಕ್ರಮೇಣ ಕೆಲವು ವ್ಯತ್ಯಾಸಗಳನ್ನು 
ಕಂಡುಹಿಡಿದರು. ಈ ವ್ಯತ್ಯಾಸಗಳು ಆಭರಣಗಳಿಗೆ ಬೇಕಾದ 
ಗುಣಗಳಲ್ಲಿ ಇಲ್ಲದೇ ಹೋದರೂ, ಕೃತಕ ಕೆಂಪುಗಳಿಗೆ 

ಮೋಹ ಕಡಿಮೆಯಾಗಿ ಖರೀದಿ ಇಳಿದುಹೋಯಿತು. ಮೊದ 
ಮೊದಲು ಒಂದು ಕ್ಯಾರಟ್‌ ತೂಕದ ಕೃತಕ ಕೆಂಪಿನ ಹರಳು 
ಗಳಿಗೆ 90 ರೂಪಾಯಿಗಳ ಬೆಲೆ ಕೊಟ್ಟರು. ಈಗ ಅದೇ 
ತೂಕಕ್ಕೆ ಎರಡು ರೂಪಾಯಿ ಜೆಲೆಯಾದಕೆ ಹೆಚ್ಚು. ಈ 
ಕಾರಣಗಳಿಂದ ಕೃತಕ ಕೆಂಪುಗಳು ಮಾರಾಟಿದಲ್ಲಿದ್ದರೂ, 
ಪ್ರಕೃತಿಯ ಕೆಂಪಿನ ಬೆಲೆ ಇಳಿದಿಲ್ಲ. 


ಪ್ರಕೃತಿಯಲ್ಲಿ ಸಿಗುವ ಕೆಂಪಿಗೂ ಕೃತಕ ಕೆಂಪಿಗೂ 
ಇರುವ ವ್ಯತ್ಯಾಸಗಳು 


1. ಕೆಂಪಿನ ಹರಳುಗಳಲ್ಲಿ ಗಾಳಿಯ ಸಣ್ಣ ಗುಳ್ಳೆಗಳಿರು 
ತ್ತವೆ... ಇವುಗಳನ್ನು ಸೂಕ್ಷ್ಮದರ್ಶಕ ಯಂತ್ರದಿಂದ 
ನೋಡಬಹುದು. ಕೃತಕ ಹರಳುಗಳಲ್ಲಿ ಈ ಗುಳ್ಳೆಗಳು 
ಒಂದೇಸಮನಾಗಿ ಗುಂಡಗೆ ಇರುತ್ತವೆ. ಪ್ರಕೃತಿಯಲ್ಲಿ 
ಸಿಗುವ ಹರಳುಗಳಲ್ಲಿ ಈ ಗುಳ್ಳೆಗಳೆಲ್ಲಾ ಒಂದೇಸಮನಾಗಿರು 
ವುದಿಲ್ಲ. ಕೆಲವು ವಕ್ರವಾಗಿಯೂ, ಕೆಲವು ಉದ್ದವಾಗಿಯೂ 
ಇರುತ್ತವೆ. 

2. ಕೃತಕ ಕೆಂಪುಗಳಲ್ಲಿ ಬಣ್ಣವು ಹೆರಳಿನ ಎಲ್ಲಾ ಭಾಗ 
ಗಳಲ್ಲಿಯೂ ಒಂದೇಸಮನಾಗಿರುತ್ತದೆ. ಪ್ರಕೃತಿಯ ಕೆಂಪು 
ಗಳಲ್ಲಿ ಬಣ್ಣವು ಒಂದೇ ಸಮನಾಗಿರುವುದು ಬಹಳ ಅಪರೂಪ. 

8. ಪ್ರಕೃತಿಯ ಹರಳಿನಮೇಲೆ ಬೆಳಕಿನ ಕಿರಣಗಳು 
ಬಿದ್ದು, ಪ್ರತಿಫಲಿಸಿದಾಗ ಥಳಥಳಿಸುವ "ರೇಷ್ಮೆ? ಎಳೆಗಳಂತೆ 
ಕಾಣುವ ಕಿರಣಗಳು ಹೊರಬೀಳುವುವು. ಇವಕ್ಕೆ ¢ ರೇಷ್ಮೆ? 
ಎಂದು ಕರೆಯುತ್ತಾರೆ. ಕೃತಕ ಕೆಂಪುಗಳಲ್ಲಿ ಇವು 
ಕಾಣುವುದೇ ಇಲ್ಲ. 


5ರ 


ಪ್ರಕೃತಿಯ ಹರಳುಗಳಲ್ಲಿ ಕಶ್ಮಲವೇನಾದರೂ ಸೇರಿ 
ಕ ಕ ಅದು ಒಂದೇಸ ಸಮನಾಗಿರದೆ, ಸಣ್ಣ ಸಣ್ಣ 
ಭಾಗಗಳಾಗಿ ಹೆರಳಿನಲ್ಲಿ ಚದರಿರುವುವು. ಕೃತಕ ಕೆಂಪಿನಲ್ಲಿ 
ಶಶ್ಮಲವು ಚದರಿರಡೆ, ವಕ್ರ ರೇಖೆಯ ಮಾರ್ಗದಲ್ಲಿ ನೆಲಸಿರು 
ತೆ, 
ಖೋಟಾ ಕೆಂಪುಗಳನ್ನೂ ಮಾಡಿ ಮಾರುತ್ತಾರೆ. ಇವು 
ಕೆಂಪು ಬಣ್ಣವನ್ನು ಮಾತ್ರ ಹೊಂದಿರುತ್ತನೆಯೇ ಹೊರತು 
ಕುರಂಗಗಳೇ ಅಲ್ಲ. ಇವುಗಳನ್ನು ಕೆಲವುವೇಳೆ ಗಾಜಿನಿಂದ 
ಮಾಡುತ್ತಾರೆ. ಕೆಲವುಸಲ ಕೆಂಪಗಿರುವ ಕೀಳು ದರ್ಜೆಯ 
ರತ್ನಕಲ್ಲುಗಳನ್ನು ಕೆಂಪಿನ ಹೆಸರಿನಲ್ಲಿ ಮಾರುತ್ತಾರೆ. ಖೋಟಾ 
ಕೆಂಪುಗಳು ಹೊಳಸಿನಲ್ಲಿಯೂ, ಕಾಠಿಣ್ಯದಲ್ಲಿಯೂ, ಭಾರ 
ದಲ್ಲಿಯೂ, ಸಾಚಾ ಕೆಂಪುಗಳನ್ನು ಹೋಲದೆ ಇರುವುದರಿಂದ 
ಇವುಗಳನ್ನು ಸುಲಭವಾಗಿ ಗುರ್ತಿಸಬಹುದು. ಇವುಗಳನ್ನೇ 
" ಇಮಿಟೀಷನ್‌' ಕೆಂಪುಗಳೆಂದು ಕರೆಯುತ್ತಾರೆ. 


೪ 





ಪಚ್ಚಿ 

ಪಚ್ಚೆ ರತ್ನದಲ್ಲಿರುವ ಸಂಯುಕ್ತವಸ್ತುವನ್ನು ರಸಾಯನ 
ವೈಜ್ಞಾನಿಕರು ಅಲ್ಯೂಮಿನಿಯಂ ಮತ್ತು ಬೆರಲಿಯಂ 
ಸಿಲಿಕೇಟ್‌ ಎಂದು ಕರೆಯುತ್ತಾರೆ. ಈ ಹರಳಿನ ಕಾಠಿಣ್ಯ 
ಗತಿಯಿಂದ 8ರವರೆಗೆ ಇರುತ್ತದೆ. ಕೊಲಂಬಿಯಾ (ದಕ್ಸಿಣ 
ಅಮೆರಿಕಾ), ಈಜಿಪ್ಟ್‌, ಯೂರಲ್‌ ಪರ್ವತ ಮತ್ತು 
ಆಸ್ನೇಲಿಯಾ ಈ ಸ್ಥಳಗಳಲ್ಲಿ ಸಚ್ಚಿಗಳು ಸಿಗುತ್ತವೆ. 
ಹಿಂದಿನ: ಕಾಲದಲ್ಲಿ ಪ್ರಸಿದ್ಧಿಹೊಂದಿದ್ದ ಪಚ್ಚೆಗಳೆಲ್ಲವೂ 

ಉತ್ತರ ಈಜಿಪ್ಟ್‌ ನಲ್ಲಿರುವ " ಕ್ಲಿಯೋಪಾಟ್ರಿ' ಗಣಿಗಳಲ್ಲಿ 
ಸಿಕ್ಕಿರಬೇಕು. ಈ ಗಣಿಗಳು ಮುಚ್ಚಿಹೋಗಿ ಆ ಪ್ರದೇಶ 
ಗಳಲ್ಲಿ ಗಣಿಗಳು ಇದ್ದ ಗುರುತೂ ಸಹ ಕೆಲವು ಶತಮಾನ 
ಗಳವರೆಗೆ ಕಾಣುತ್ತಿರಲಿಲ್ಲ. ಇಲ್ಲಿ ಹಿಂದೆ ಸಿಕ್ಕಿದ ಪಚ್ಚೆಗಳು 
ಅಮೆರಿಕಾ ದೇಶದಿಂದ ಬಂದವುಗಳು ಎಂಬುದಾಗಿ ಜನರು 
ತಿಳಿದುಕೊಂಡಿದ್ದರು. ಇತ್ತೀಚೆಗೆ ಈ ಗಣಿಗಳನ್ನು ಮತ್ತೆ 
ಕಂಡುಹಿಡಿದರು. ಈಗ ಅಲ್ಲಿ ಅಂತಹ ಒಳ್ಳೆ ಪಚ್ಚೆ ಹರಳು 
ಗಳೇನೂ ಸಿಗುತ್ತಾ ಇಲ್ಲ. 

ಲೋಕದಲ್ಲಿ ಅತಿ ದೊಡ್ಡ ದೆನಿಸಿಕೊಂಡಿರುವ ಪಚ್ಚೆಯು 
ಡೆವನ್‌ಷೈರಿನ ಡ್ಯೂಕರ ವಶದಲ್ಲಿದೆ. ಇದರ ತೂಕ 
1847 ಕ್ಯಾರಟ್‌. ಬಣ್ಣ ನೇನೋ ಚೆನ್ನಾಗಿದೆ; ಆದರೆ 
ದೋಷ ಮಾತ್ರ ಹೆಚ್ಚು. ಈ ಹರಳು 2 ಅಂಗುಲ ಉದ್ದವಿದೆ. 
ಕಡಿದ ಪಚ್ಚೆಯೊಂದು ರಷ್ಯಾ ರಾಜರ ವಶದಲ್ಲಿತ್ತು. ತೂಕ 
30 ಕ್ಯಾರಟ್‌. 

ಲೋಕದಲ್ಲಿ ಒಳ್ಳೇ ಫಚ್ಚೆಗಳು ಸಿಗುವುದು ಅತಿ ವಿರಳ, 
ಶ್ರೀಮಂತರಿಗೆ ಸಚ್ಚೆಗಳನ್ನು ಕಂಡರೆ ಆತೆ. ಈ ಎರಡು 
ಕಾರಣಗಳಿಂದ ಸಜ್ಚೆಗಳಿಗೆ ಖರೀದಿಯು ಏರಿದೆ. ಈಗ 
ನವರತ್ನಗಳಲ್ಲೆಲ್ಲಾ ಪಚ್ಚೆಗೇ ಬೆಲೆ ಹೆಚ್ಚಾಗಿದೆ. 4 ಕ್ಯಾರಟ್‌ 
ತೂಕವುಳ್ಳ ಒಂದು ಪಚ್ಚೇ ಹರಳಿಗೆ 80,000 ರೂಪಾಯಿ 
ಗಳು ಬೆಲೆಯಾದರೂ ಆಗಬಹುದು. 


ಪುಷ್ಯರಾಗ 
ಪುಷ್ಯರಾಗದಲ್ಲಿರುವ ಸಂಯುಕ್ತ ವಸ್ತುವು ಅಲ್ಯೂಮಿನಿ 
ಯಮ್ಮಿನ ಫೋರೋಸಿಲಿಕೇಟ್‌. ಈ ಹರಳಿನ ಕಾಠಿಣ್ಯ 8. 

ಹಲವು ಬಣ್ಣದ ಪುಷ್ಯರಾಗಗಳು ಸಿಗುತ್ತವೆ. ಅವುಗಳಲ್ಲಿ 
ಮುಖ್ಯವಾದವು ಎರಡು: ಬಿಳಿಯದು ಮತ್ತು ಹಳದಿ 
ಬಣ್ಣದ್ದು. ನಮ್ಮ ದೇಶದಲ್ಲಿ ಬಿಳಿಯ ಪುಷ್ಕರಾಗಗಳನ್ನೇ 
ಹೆಚ್ಚಾಗಿ ಉಪಯೋಗಿಸುತ್ತಾರೆ. ವಜ್ರಗಳನ್ನು ಕಡಿಯುವ 
ಮಾದರಿಯಲ್ಲಿಯೇ ಪುಷ್ಯರಾಗಗಳನ್ನೂ ಕಡಿಯುತ್ತಾರೆ. 
ಪುಷ್ಯರಾಗಗಳು ಬ್ರೆಸಿಲ್‌ ದೇಶದಲ್ಲಿ ಹೆಚ್ಚಾಗಿ ಸಿಗುತ್ತವೆ. 
ಯೂರಲ್‌ ಪರ್ವತ, ಜಪಾನ್‌, ಸಿಲೋನ್‌ ಮುಂತಾದ ಸ್ಥಳ 
ಗಳಲ್ಲಿಯೂ ಪುಷ್ಯರಾಗವು ಸಿಗುತ್ತದೆ. ಬಿಳಿಯ ಪುಷ್ಯರಾಗ 
ಗಳು ಸ್ಕಾಟ್‌ಲೆಂಡ್‌, ಐರ್‌ಲೆಂಡ್‌, ಜಪಾನ್‌ ದೇಶಗಳಲ್ಲಿ 
ಸಿಗುತ್ತವೆ. "ಬ್ರಗಾನ್‌ಟ್ಟಿ? ಎಂಬುದು ಒಂದು ಹೆಸರುವಾಸಿ 
ಯಾದ ಪುಷ್ಯರಾಗ; ತೂಕ 1680 ಕ್ಯಾರಟ್‌. ಇದು 
ಪೋರ್ಚುಗೀಸ್‌ ದೇಶದ ಹಿಂದಿನ ರಾಜರ ಕಿರೀಟದಲ್ಲಿಡೆ. 


ವೈಡೂರ್ಯ 


ಜೆಣಚುಕಲ್ಲಿನಲ್ಲಿರುವ ವಸ್ತುವೇ ವೈಡೂರ್ಯದಲ್ಲಿಯೂ 
ಇದೆ. ಇದನ್ನು ಸಿಲಿಕಾನ್‌ ದ್ವಯಾಕ್ಸೈಡ್‌ ಅಥವಾ ಸಿಲಿಕ 
ಎಂದು ಕರೆಯುತ್ತಾರೆ. ಪಾಟಲವರ್ಣ ಅಥವಾ ನೇರಲೆ ಬಣ್ಣ 
ವನ್ನು ಹೊಂದಿರುತ್ತದೆ. ಕಾಠಿಣ್ಯ7. ಈ ರತ್ನವು ಮುಖ್ಯವಾಗಿ 
ಬ್ರೆಸಿಲ್‌ ದೇಶದಲ್ಲಿ ಹೆಚ್ಚಾಗಿ ಸಿಗುತ್ತದೆ. ಸಂಯುಕ್ತ 
ಅಮೆರಿಕಾದಲ್ಲಿಯೂ, ಮೆಕ್ಸಿಕೋ, ಸಿಲೋನ್‌, ಬರ್ಮಾ 
ಮುಂತಾದ ದೇಶಗಳಲ್ಲಿಯೂ ಸ್ವಲ್ಪ ಮಟ್ಟಿಗೆ ಸಿಗುತ್ತದೆ. 
ಹಿಂದಿನ ಕಾಲದಲ್ಲಿ ಈ ರತ್ನಕ್ಕೆ ಗಿರಾಕಿ ಜಾಸ್ತಿ ಇತ್ತು. ಈಗ 
ಬಹಳ ಕಡಿಮೆಯಾಗಿದೆ. 19ನೇ ಶತಮಾನದ ಆದಿಯಲ್ಲಿ 

ಇಂಗ್ಲೆಂಡಿನ ರಾಣಿ ಷಾರ್‌ಲಾಟ್‌ರವರಲ್ಲಿದ್ದ ವೈಡೂರ್ಯದ 
ಹಾರಕ್ಕೆ 80,000 ರೂಪಾಯಿಗಳು ಕೊಟ್ಟದ್ದರು. ಈಗ 
ಅದರ ಬೆಲೆ 1,200 ರೂಪಾಯಿಗಳಾದರೆ ಹೆಚ್ಚು. 
ವೈಡೂರ್ಯದ ನಿಷಯವಾಗಿ ಪೂರ್ವಕಾಲದಲ್ಲಿ ಜನರು 
ಅನೇಕ ಮೂಡನಂಬಿಕೆಗಳನ್ನು ಇಟ್ಟುಕೊಂಡಿದ್ದರು. 
ವೈಡೂರ್ಯಗಳನ್ನು ಧರಿಸುತ್ತಿದ್ದರೆ ಗಂಡಹೆಂಡರಿಗೆ ಪ್ರೀತಿ 
ವಿಶ್ವಾಸಗಳು ಚೆನ್ನಾಗಿರುತ್ತವೆ ಎಂದು ರೋಮನ್‌ ಸ್ತ್ರೀಯರು 
ತಿಳಿದುಕೊಂಡಿದ್ದರು. 
ಗೋಮೇಧಿಕ 
ಗೋಮೇಧಿಕ ರತ್ನವು "ಸಿರ್ಕಾನ್‌ ಸಿಲಿಕೇಟ್‌? ಎಂಬ 
ಸಂಯುಕ್ತವಸ್ತುವಿನಿಂದ ಉತ್ಪತ್ತಿಯಾಗಿದೆ. ಕಾಠಿಣ್ಯ7-5- 
ಇದು ವಿಧವಿಧವಾದ ಬಣ್ಣ ಗಳ್ಲು ಡೊರಕುತ್ತ ದೆ. ಗೋಮೇ 
ಧಿಕಗಳು ಸಿಲೋನ್‌, ರಷ್ಯಾ, ಸ್ರಾನ್ಸ್‌, ಆಸ್ಟ್ರೇಲಿಯಾ 
ಮುಂತಾದ ದೇಶಗಳಲ್ಲಿ ಸಿಗುತ್ತೆವೆ. ಸಿಂಹಳದ್ವೀಪದ ಹರಳು 
ಗಳೇ ಅತಿ ಶ್ರೇಷ್ಠವಾದವುಗಳು. ಹಳದಿ, ಊದ್ಯ ಹಸುರು, 
ಕೆಂಪು ಮುಂತಾದ ಬಣ್ಣಗಳಲ್ಲಿ ಗೋಮೇಧಿಕವು ಸಿಗುತ್ತದೆ. 
ಇವುಗಳನ್ನು ಆಭರಣಗಳಲ್ಲಿ ಉಪಯೋಗಿಸುತ್ತಾರೆ. ಬಣ್ಣದ 
ಗೋಮೇಧಿಕವನ್ನು ಸ್ವಲ್ಪ ಹೊತ್ತು ಕಾಸಿದರೆ, ನರ್ಣರಓಿತ 
ವಾಗುತ್ತದೆ. ಇಂತಹ ಬಿಳಿಯ ಗೋಮೇಧಿಕಗಳು ಹೊಳಪಿ 
ನಲ್ಲಿ ವಜ್ರಕ್ಕೆ ಸರಿಸಮಾನವಾಗಿರುತ್ತವೆ. ಸಿಂಹಳದ್ವೀಪದ 
"ಮಾತುರ' ಪ್ರದೇಶದಲ್ಲಿ ಸಿಗುವ ಬಣ್ಣದ ಗೋಮೇಧಿಕದಿಂದ 
ಬಿಳಿಯ ಗೋಮೇಧಿಕಗಳನ್ನು ತಯಾರುಮಾಡುತ್ತಾರೆ. ಇವು 
ಗಳನ್ನು " ಮಾತುರಾ' ವಜ್ರಗಳೆಂದು ಕರೆಯುವುದುಂಟು, 

ಮುತ್ತು, ಹವಳ 


ಇಲ್ಲಿಯವರೆಗೆ ಏಳು ರತ್ನಗಳನ್ನು ಸಂಕ್ಷೇಪವಾಗಿ ವರ್ಣಿ 
ಸಿರುತ್ತೇನೆ. ಈ ಏಳು ರತ್ನಗಳೂ (ವಜ್ರ, ಕೆಂಪು, ನೀಲ, 
ಪಚ್ಚೆ, ಪುಷ್ಯರಾಗ, ವೈಡೂರ್ಯ ಮತ್ತು ಗೋಮೇಧಿಕ) 
ಭೂಗರ್ಭದಲ್ಲಿ ದೊರಕುವ ಕಲ್ಲುಹರಳುಗಳು. ಇವುಗಳ 
ಉತ್ಪತ್ತಿಯಲ್ಲಿ ಜೀವಸಂಬಂಧವೇ ಇಲ್ಲ. ಮಿಕ್ಕ ಎರಡು 
ರತ್ನಗಳಾದರೋ (ಮುತ್ತು, ಹವಳ) ಜೀವದಿಂದಿರುವ ಸಣ್ಣ 
ಪ್ರಾಣಿಗಳಿಂದ ಉತ್ಪತ್ತಿಯಾದ ಜೀವರಹಿತವಾದ ವಸ್ತು 
ಗಳು. ಇವುಗಳಲ್ಲಿ ಮುತ್ತು ಉತ್ತಮ ದರ್ಜೆಗೆ ಸೇರಿದ ರತ್ನ 
ಹವಳ ಕಡಿಮೆ ದರ್ಜೆಗೆ ಸೇರಿದ ರತ್ನ. 


ಮುತ್ತು 


ಅನಾದಿ ಕಾಲದಿಂದಲೂ ಮುತ್ತನ್ನು ಆಭರಣಗಳಲ್ಲಿ 
ಉಪಯೋಗಿಸುತ್ತಿದ್ದಾರೆ. ನಮ್ಮ ಪೂರ್ವಿಕರು ಬಟ್ಟೆ ಬರೆ 
ಗಳನ್ನು ಹವಣಿಸಿಕೊಂಡು ಗುಢಿಸಲುಗಳಲ್ಲಿ ವಾಸಿಸುವುದನ್ನು 
ಕಲಿಯುವುದಕ್ಕೆ ಮುಂಚೆಯೇ ಮುತ್ತುಗಳನ್ನು ಕಂಡು 
ಹಿಡಿದಿದ್ದರು. ಸಮುದ್ರದಲ್ಲಿ, ಕೆಲವುವೇಳೆ ನದಿಗಳಲ್ಲಿ 
ಜೀವಿಸುವ ಕೆಲವು ಸಣ್ಣ ಪ್ರಾಣಿಗಳಿಂದ ಮುತ್ತು ಉತ್ಪತ್ತಿ 
ಯಾಗುತ್ತದೆ. ಮುತ್ತನ್ನು ಉತ್ಪತ್ತಿಮಾಡುವ ಪ್ರಾಣಿ 
ಗಳಿಗೆ ಆಂಗ್ಲೇಯ ಭಾಷೆಯಲ್ಲಿ "ಆಯ್ಸ ಟರ್‌? 
(೦yster) ಎನ್ನುತ್ತಾರೆ. ಪ್ರಾಣಿವಿಜ್ಞಾನಕೃ್ಕನುಸಾರವಾಗಿ 
ಈ ಪ್ರಾಣಿಗಳು ಮೃದ್ವಂಗಿ (Mollusc) ಎಂಬ ಗುಂಪಿಗೆ 
ಸೇರಿವೆ. ಈ ಪ್ರಾಣಿಯ ಶರೀರವು ಮೃದುವಾಗಿಯೂ ರಸ 
ಭರಿತವಾಗಿಯೂ ಇರುತ್ತದೆ. ತಿನ್ನುವುದಕ್ಕೆ ಈ ಪ್ರಾಣಿಯು 

ಬಹಳ ರುಚಿಯಾಗಿರುತ್ತದೆಯಂತೆ. ಈ ಪ್ರಾಣಿಯು ಗಡು 
ಸಾದ ಚಿಪ್ಪುಗಳಿಂದ ಮಾಡಿದ ಗೂಡಿನಲ್ಲಿ ವಾಸಿಸುತ್ತಿರು 
ತ್ತದೆ... ಎರಡು ಚಿಪ್ಪುಗಳು ಸೇರಿಕೊಂಡು ಕೀಲುಳ್ಳದ್ದಾಗಿ 
ಮುಚ್ಚಿ ತೆರೆಯಬಹುದಾದ ಪೆಟ್ಟಿಗೆಯಂತೆ ಈ ಪ್ರಾಣಿಯ 
ಗೂಡು ಇರುತ್ತದೆ. ಈ ಚಿಪ್ಪಿನ ಗೂಡನ್ನು ಚಿತ್ರಪಠ 2ರಲ್ಲಿ 
ನೋಡಬಹುದು. ಫೀರಿನಲ್ಲಿರುವಾಗ ಗೂಡಿನ ಬಾಗಿಲು 
ಸ್ವಲ್ಪ ತೆರದಿರುತ್ತದೆ. ನೀರು ಒಳಕ್ಕೆ ನುಗ್ಗಲೂ ಬಹುದು, 
ಹೊರಕ್ಕೆ ಬರಲೂ ಬಹುದು. ಒಳಕ್ಕೆ ನುಗ್ಗಿದ ನೀರಿನಲ್ಲಿರುವ 
ಸಣ್ಣ ಕ್ರಿಮಿಗಳನ್ನು ಪ್ರಾಣಿಯು ತಿಂದು ಜೀವಿಸುತ್ತದೆ. 
ಉಚ್ಚ್ಯ್ವಾಸಕ್ಕೆ ಬೇಕಾಗುವ ಆಮ್ಲಜನಕವನ್ನು ನೀರಿನಲ್ಲಿ 
ವಿಲೀನವಾಗಿರುವ ಗಾಳಿಯಿಂದ ಪಡೆಯುತ್ತದೆ. ಇಂತಹ 
ಪ್ರಾಣಿಗಳನ್ನು ಚಿಪ್ಪಿನಿಂದ ಆಯ್ದು ತಿನ್ನುತ್ತಿದ್ದರು. 
ಯುಗಾಂತರಗಳ ಹಿಂದೆ ಆಹಾರಕ್ಕಾಗಿ ಇಂತಹ ಚಿಪ್ಪಿನ 
ಗೂಡಿನಲ್ಲಿದ್ದ ಆಯ್ಸ್‌ಟರ್‌ ಪ್ರಾಣಿಯನ್ನು ತೆಗೆದು ತಿನ್ನಲು 
ಯತ್ನಿಸಿದಾಗ, ಹೊಳೆಯುತ್ತಿದ್ದ ಮುತ್ತು ಅಲ್ಲಿ ದೊರಕಿತು. 
ಅಂದಿನಿಂದ ಮುತ್ತನ್ನು ಆಭರಣದಲ್ಲಿ ಉಸಯೋಗಿಸುತ್ತಾ 
ಇದ್ದಾರೆ. ಎಲ್ಲಾ ಆಯ್ಸ್‌ ಟರ್‌ ಚಿಪ್ಪುಗಳಲ್ಲಿಯೂ ಮುತ್ತು 
ಗಳಿರುವುದಿಲ್ಲ; ಕೆಲವುಗಳಲ್ಲಿ ಮಾತ್ರ ಮುತ್ತುಗಳಿರುತ್ತವೆ. 
ಮುತ್ತುಗಳು ಉತ್ಪತ್ತಿಯಾಗುವ ಬಗೆ 

ಮುತ್ತಿನ ಪ್ರಾಣಿಯ ಮರಿಯು ತನ್ನ ತಾಯಿಯನ್ನು 
ಬಿಟ್ಟು ಸ್ವಂತ ಜೀವನ ಮಾಡಲು ಹೊರಟಾಗ ಸಣ್ಣದಾಗಿರು 
ತ್ತದೆ; ಮತ್ತು ನೀರಿನಲ್ಲಿ ವೇಗವಾಗಿ ಓಡಾಡುತ್ತಿರುತ್ತದೆ. 
ಈ ಪ್ರಾಣಿಯು ಬೆಳೆದು, ಗಾತ್ರವೂ ತೂಕವೂ ಹೆಚ್ಚಿದ 
ಹಾಗೆಲ್ಲಾ, ಅದರ ಚಲನ ಶಕ್ತಿಯು ಕಡಿಮೆಯಾಗುತ್ತದೆ. 

ಕೊನೆಗೆ ಅದು ಸಮುದ್ರದ ತಳಕ್ಕೆ ಹೋಗಿ ತನ್ನ ಜುಟ್ಟನ್ನು 
ಒಂದು ಬಂಡೆಗೋ ಅಥವಾ ಕಲ್ಲಿಗೋ ಬಂಧಿಸಿಕೊಂಡು 
ಅಲ್ಲಿಯೇ ನೆಲಸುತ್ತದೆ. ಹೀಗೆಯೇ ಇದ್ದರೆ ಇತರ ಪ್ರಾಣಿ 
ಗಳು ಇದನ್ನು ನುಂಗಿಹಾಕಬಹುದು; ಆದುದರಿಂದ ಒಂದು 
ಗೂಡನ್ನು ಕಟ್ಟಿಕೊಂಡು ಅದರಲ್ಲಿ ಅವಿತುಕೊಳ್ಳುತ್ತದೆ. 
ತನ್ನ ಶರೀರದಲ್ಲಿಯೇ ಉತ್ಪತ್ತಿಯಾಗುವ ಧೃತಿಯೊಂದರಿಂದ 
ಚಿಪ್ಪುಗಳನ್ನು ಉತ್ಪತ್ತಿಮಾಡಿ, ಗೂಡನ್ನು ಕಟ್ಟಿಕೊಂಡು, 
ಜೀವನಕ್ಕೆ ಬೇಕಾದ ಆಹಾರವನ್ನು ನೀರಿನ ಮೂಲಕ ಪಡೆ 
ಯುತ್ತಾ, ಯಾವ ಹವ್ಯಾಸಕ್ಕೂ ಕೈಹಾಕದೆ ಸುಖವಾಗಿ 
ನೆಲಸಲು ಪ್ರಯತ್ನಸಡುತ್ತದೆ; ಆದರೆ ಈ ಪ್ರಾಣಿಗೆ ಸಣ್ಣ 
ಜೀವಿಯೊಂದರ ಕಾಟವಿರುತ್ತದೆ. ದನಗಳಿಗೆ ಉಣ್ಣೆಯಿಂದ 
ಉಂಟಾಗುವ ಬಾಧೆಯಹಾಗೂ, ಮನುಷ್ಯನಿಗೆ ಹೇನು 
ಮತ್ತು ತಿಗಣೆಗಳಿಂದ ಉಂಟಾಗುವ ಬಾಧೆಯಹಾಗೂ, 
ಈ ಆಯ್ಸ್‌ಟರ್‌ ಪ್ರಾಣಿಗೆ ಒಂದು ಗುಂಪಿನ ಸಣ್ಣ ಜೀವಿ 
ಗಳಿಂದ ಬಾಥೆಯುಂಬಾಗುತ್ತದೆ. ಉಣ್ಣೆ, ಹೇನು, ತಿಗಣೆ 
ಗಳ ಹಾಗೆ ಮತ್ತೊಂದು ದೇಹವನ್ನು ಸೇರಿಕೊಂಡು ಬದು 
ಕುವ ಜೀವಿಗಳಿಗೆ ಪರಾವಲಂಬಿಗಳು (Parasites) ಎಂದು 
ಕರೆಯುತ್ತಾರೆ. ಆಯ್ಸ್‌ಟರ್‌ ಪ್ರಾಣಿಗಳು ಚಿಪ್ಸುಗಳೊಳಗೆ 
ಮುತ್ತುಗಳನ್ನು ಉತ್ಪ್ಸತ್ತಿಮಾಡುವುದಕ್ಕೆ ಕಾರಣ 
ಈ ಪರಾವಲಂಬಿಗಳೇ. ದೇವರು ಮಾಡುವುದೆಲ್ಲಾ ಒಳ್ಳೆಯ 
ದಕ್ಕೇ. ಈ ಸರಾವಲಂಬಿಗಳ ಕಾಟ ಆಯ್ಸ್‌ ಟರ್‌ ಪ್ರಾಣಿಗೆ 
ಇಲ್ಲದೆಹೋಗಿದ್ದರೆ ನಮಗೆ ಮುತ್ತು ಸಿಗುತ್ತಿತ್ತೋ ಇಲ್ಲವೋ 
ಹೇಳುವುದಕ್ಕಾಗುವುದಿಲ್ಲ. 60 ವಯಸ್ಸಿನತನಕ ದುಡಿದು, 
ಕೆಲಸದಿಂದ ನಿವೃತ್ತನಾದ ಮನುಷ್ಯನಂತೆ ಶಾಂತರೀತಿ 

ಯಿಂದ ಬಾಳಲು, ಆಯ್ಸ್‌ ಟರ್‌ ಪ್ರಾಣಿಯು ತನ್ನ ಗೂಡಿ 
ನಲ್ಲಿ ನೆಲಸಿದ್ದಾಗ್ಯ್ರ.. ಈ ಪರಾವಲಂಬಿಯು, ಅದರ 
ಮೈಯನ್ನು ಹೊಕ್ಕು ಬಾಧೆಯನ್ನುಂಟುಮಾಡುತ್ತದೆ. 
ಈ ಕಾಟವನ್ನು ತಪ್ಪಿಸಿಕೊಳ್ಳಲು ಆಯ್ಸ್‌ಟಓರ್‌ ಪ್ರಾಣಿಯು 
ಪರಾವಲಂಬಿಯನ್ನು ಗೂಡಿನಿಂದ ಹೊರಗೆ ಓಡಿಸಲು 
ಪ್ರಯತ್ನಪಡುತ್ತದೆ. ಅದು ಸಾಧ್ಯವಾಗದೆಹೋದರೆ ತನ್ನ 
ಶರೀರದಲ್ಲಿ ಉತ್ಪತ್ತಿಯಾಗುವ ಧೃತಿಯನ್ನು ಈ ಪರಾವ 
ಲಂಬಿಯ ಸುತ್ತಲೂ ಲೇಪನಮಾಡುತ್ತಾ ಹೋಗುತ್ತದೆ. 
ಈ ಲೇಪನವು ಪದರ ಪದರಗಳಾಗಿ ಬೆಳೆದು ಕೊನೆಗೆ ಒಂದು 
ಮುತ್ತಾಗುವುದು. ಹೀಗೆ ಉತ್ಪತ್ತಿಯಾದ ಮುತ್ತನ್ನು 
ಒಂದು ಹೆಣದ ಗೋರಿಯೆಂದು ನಾವು ಭಾವಿಸಬಹುದು. 
ಹೆಣದ ಗೋರಿಯಾದರೂ ಅದನ್ನು ಕಂಡರೆ ಯಾರಿಗೂ 
ಭಯವುಂಟಾಗುವುದಿಲ್ಲ; ತನ್ನ ಸೊಗಸಿನಿಂದ ಅದು 
ಎಲ್ಲರನ್ನೂ ಆಕರ್ಷಿಸುವುದು. ಹೀಗೆಯೇ ಸತ್ತ ಹುಳುವಿನ. 
ಮೇಲೆ ಇರುವ ರೇಷ್ಮೆಯಿಂದ ನಾವು ವಸ್ತ್ರವನ್ನು ಮಾಡಿ, 
ಮಡಿಯೆಂದು ಭಾನಿಸಿ, ತೊಟ್ಟು ಆನಂದಪಡುತ್ತೇವೆ. 
ದೇವರಿಗೂ ತೊಡಿಸಿ, ಅಲಂಕಾರಮಾಡುತ್ತೇವೆ. ಇದು 
ಆದಿಯಿಂದಲೂ ನಡೆದುಕೊಂಡುಬಂದಿರುವುದರಿಂದ, ನಮ್ಮ 
ಪೂರ್ವಿಕರು ಕುಲಕ್ಕಿಂತಲೂ ಗುಣಕ್ಕೆ ಪ್ರಾಶಸ್ತ್ಯ ಹೆಚ್ಚಾಗಿ 
ಕೊಡುತ್ತಿದ್ದರು ಎಂಬುದು ದೃಢವಾಗುತ್ತದೆ. 
ಪರಾವಲಂಬಿಯು ಪ್ರಾಣಿಯ ಮೈಯಲ್ಲಿಯೇ ಇದ್ದರೆ, 
ಇದರಿಂದ ಉಂಟಾಗುವ ಮುತ್ತು ಗುಂಡಾಗಿಯೋ ಅಥವಾ 
ಅಂಡಾಕಾರವಾಗಿಯೋ ಇರುತ್ತದೆ. ಪ್ರಾಣಿಯ ಮೈಯಲ್ಲಿ 
ಸೇರಿಕೊಂಡಿರದೆ, ಚಿಪ್ಪಿನಮೇಲೆ ಪರಾವಲಂಬಿಯು 

ನೆಲಸಿದ್ದಕ್ಕೆ ಇದರಿಂದ ಉಂಟಾಗುವ ಮುತ್ತು ಒಂದುಕಡೆ 
ಚಪ್ಪಟಿಯಾಗಿದ್ದು ಮಿಕ್ಕಕಡೆ ದುಂಡಾಗಿರುತ್ತದೆ. ಮುತ್ತು 
ಉತ್ಪತ್ತಿಯಾಗುವುದಕ್ಕೆ ಪರಾವಲಂಬಿಯಾದ ಕ್ರಿಮಿಯೇ 
ಕಾರಣವಾಗಿದ್ದರೂ, ಕೆಲವುವೇಳೆ ಮರಳು, ಮರದಪುಡಿ, 
ಕೊಂಬಿನ ಚೂರು ಮುಂತಾದವುಗಳು ಆಯ್ಸ್‌ಟಿರ್‌ 
ಪ್ರಾಣಿಯ ಮೈಯನ್ನು ಸೇರಿ, ಅದಕ್ಕೆ ನೋವುಂಟುಮಾಡಿ 
ದರೆ, ಇವುಗಳ ಸುತ್ತಲೂ ಧೃತಿಯನ್ನು ಲೇಪನಮಾಡಿ 
ಮುತ್ತನ್ನು ಉತ್ಪತ್ತಿಮಾಡುತ್ತವೆ. ಈ ಗುಟ್ಟನ್ನು ತಿಳಿದು 
ಕೊಂಡು ಚೀನೀಯರು ಮತ್ತು ಜಪಾನೀಯರು ಮುತ್ತಿನ 
ಕೈಗಾರಿಕೆಯನ್ನು ಏರ್ಪಡಿಸಿರುತ್ತಾರೆ. ಮುತ್ತಿನ ಪ್ರಾಣಿ 
ಗಳನ್ನು ಅವುಗಳ ಚಿಪ್ಪುಗಳೊಡನೆ ಹೆಚ್ಚಾಗಿ ಕೂಡಹಾಕೆ, ' 
ಪ್ರತಿಯೊಂದರೊಳಗೂ ಚಿಪ್ಪಿನ ಬಾಯಿಬಿಡಿಸಿ, ಮರ್ಕ 
ಎಲಬು, ಹಿತ್ತಾಳೆ, ಬಿದುರು ಮುಂತಾದವುಗಳ ಸಣ್ಣ 
ಚೂರುಗಳನ್ನು ಹಾಕಿ, ಚಿಪ್ಪುಗಳನ್ನು ಆಳವಿಲ್ಲದ ಮಡುವು 
ಗಳಲ್ಲಿ ಗೊತ್ತಾದ ಸ್ಥಳಗಳಲ್ಲಿ ಇಟ್ಟು ಸಾಕುತ್ತಾರೆ. ಆಗಾಗ್ಗೆ 
ಪ್ರಾಣಿಗಳ ಆಹಾರಕ್ಕಾಗಿ ಮನುಷ್ಯನ ಮಲ ಮುಂತಾದ 
ಪದಾರ್ಥಗಳನ್ನು ಮಡುವಿನೊಳಗೆ ಸುರಿಯುವರು. ಕೆಲವು 
ತಿಂಗಳುಗಳಾದಮೇಲೆ, ಚಿಪ್ಪುಗಳನ್ನು ಮೇಲಕ್ಕೆ ತಂದು, 
ಪ್ರಾಣಿಗಳನ್ನು ಹೊರಕ್ಕೆ ತೆಗೆದು, ಚಿಪ್ಪಿ ನೊಳಗೆ ಮುತ್ತು 
ಗಳಿದ್ದರೆ ಅವನ್ನು ಆರಿಸಿಕೊಳ್ಳುವರು. ಮುತ್ತಿನ ಪ್ರಾಣಿ 
ಗಳನ್ನು ಊಟಕ್ಕೆ ಉಪಯೋಗಿಸಿಕೊಳ್ಳುತ್ತಾರೆ. ಹೀಗೆ 
ಪಡೆದ ಮುತ್ತುಗಳನ್ನು "ಕಲ್ಚರ್‌? (೦ಟ1೬ಟred) ಮುತ್ತುಗಳು 
ಅಥವಾ " ಸಾಕಿ ಬೆಳಸಿದ ಮುತ್ತುಗಳು? ಎಂದು ಕರೆಯು 
ತ್ತಾರೆ. ಜಪಾನ್‌ ದೇಶದಲ್ಲಿ ಈಗ ನಿಜ್ಞಾನಕ್ಕನುಗುಣವಾಗಿ 
5 

ಈ ವಿದ್ಯೆಯನ್ನು ಸಾಧಿಸಿ ಯಥೇಚ್ಛವಾಗಿ ಇಂತಹ ಮುತ್ತು 
ಗಳನ್ನು ಉತ್ಪತ್ತಿಮಾಡುತ್ತಿದ್ದಾರೆ. 
ಮುತ್ತುಗಳು ದೊರಕುವ ಸ್ಥಳಗಳು ಮತ್ತು 

ಅವುಗಳನ್ನು ಸಮುದ್ರದಿಂದ ತೆಗೆಯುವ ವಿಧಾನ 

ಸಿರೋನ್‌ ದ್ವೀಪದ ಸುತ್ತಮುತ್ತಲೂ ಇರುವ ಸಮುದ್ರ 
ದಲ್ಲಿ ಸಾವಿರಾರು ವರ್ಷಗಳಿಂದ ಮುತ್ತಿನ ಚಿಪ್ಪುಗಳನ್ನು 
ತೆಗೆದು ಮುತ್ತುಗಳನ್ನು ಪಡೆಯುತ್ತಿದ್ದಾರೆ. ಈ ಪ್ರದೇಶ 
ದಲ್ಲಿ ಮನ್ನಾರ್‌ ಕೊಲ್ಲಿಯೇ ಅತಿಮುಖ್ಯವಾದುದು. ಈಚೆಗೆ 
ಇಲ್ಲಿ ಮುತ್ತುಗಳು ಸಿಗುವುದು ಕಡಿಮೆಯಾಗಿ ಸಿಲೋನ್‌ 
ದ್ವೀಪದ ಪ್ರಾಶಸ್ತ್ಯವು ಮುತ್ತುಗಳಿಗೆ ಕಡಿಮೆಯಾಗಿದೆ. 
ಈ ದ್ವೀಸದ ಸುತ್ತಲೂ ಇರುವ ಸಮುದ್ರವು ಮುತ್ತಿನ 
ಚಿಪ್ಪುಗಳ ಬೆಳೆವಣಿಗೆಗೆ ಬಹಳ ಅನುಕೂಲವಾಗಿದೆ. 
ಸಮುದ್ರದ ಆಳವು ಈ ಪ್ರದೇಶದಲ್ಲಿ 20ರಿಂದ 60 ಅಡಿಗಳ 
ವರೆಗೆ ಇರುತ್ತದೆ. ಸಮುದ್ರವು ಸರಕಾರಕ್ಕೆ ಸೇರಿರುವುದ 
ರಿಂದ ಸಮುದ್ರದಲ್ಲಿ ಸಿಗುವ ಮುತ್ತಿನ ಚಿಪ್ಪು ಗಳೆಲ್ಲವೂ 
ಸರಕಾರದವರದೇ ಆಯಿತು. ಸರಕಾರದವರು ಆಗಿಂದಾಗ್ಗೆ 
ಪರೀಕ್ಸೆಮಾಡಿಸಿ, ಮುತ್ತುಗಳು ಸಿಗುವ ಸಂದರ್ಭ ತೋರಿ 
ಬಂದಲ್ಲಿ, ಕೆಲವು ತಿಂಗಳುಗಳ ಮೊದಲೇ ಈ ವಿಚಾರವನ್ನು 
ಪ್ರಚಾರಮಾಡಿಸುತ್ತಾರೆ. ಸಮುದ್ರದಲ್ಲಿ ಮುಳುಗಿ 
ಮುತ್ತಿನ ಚಿಪ್ಪುಗಳನ್ನು ಆರಿಸಿ ತರುವ ಜನರು ಸಮುದ್ರದಲ್ಲಿ 
ಅಲ್ಲಲ್ಲೇ ಇರುವ ಸಣ್ಣ ದ್ವೀಪಗಳಿಗೆ ಹೋಗಿ ನೆಲಸಿ, 
ಜೋಣಿಗಳನ್ನೂ ಮುಳುಗುವ ಕೆಲಸಕ್ಕೆ ಬೇಕಾದ ಸಾಮಾನು 
ಗಳನ್ನೂ ಸಿದ್ಧ ಪಡಿಸಿಕೊಳ್ಳು ತ್ತಾರೆ. ಗೊತ್ತಾದ ಕಾಲಕ್ಕೆ 
ಸರಿಯಾಗಿ ದೋಣಿಯಲ್ಲಿ ಹೊರಟು, ಮುತ್ತಿನ ಚಿಪ್ಪುಗಳು 

ಸಿಗುವ ಸ್ಥಳವನ್ನು ಸೇರುವರು. ಪ್ರತಿ ದೋಣಿಯಲ್ಲಿಯೂ 
ಸುಮಾರು 20 ಜನರಿರುತ್ತಾರೆ. ಮುಳುಗುವವನು ಒಂದು 
ಲಂಗೋಟಯನ್ನು ಮಾತ್ರ ಧರಿಸಿ, ಸೊಂಟಕ್ಕೆ ಒಂದು 
ಚೀಲವನ್ನು ಕಟ್ಟಿಕೊಂಡು, ಸುಮಾರು ಎರಡು ಮಣ 
ತೂಗುವ ಕಲ್ಲನ್ನು ಹಗ್ಗದಿಂದ ಇಳಿಯಬಿಟ್ಟು, ಹಗ್ಗವನ್ನು 
ಹಿಡಿದುಕೊಂಡು ನೀರಿನಲ್ಲಿ ಇಳಿಯುವನು. ಮುಳುಗುವು 
ದಕ್ಕೆ ಮೊದಲು ಉಸಿರುಕಟ್ಟಿ ಕೊಳ್ಳುವನು. ಕೆಲವುಸಲ 
ಬಾಯಿಗೂ ಷೂಗಿಗೂ ಬಿರಟಿ ಹಾಕಿಕೊಳ್ಳುವನು. 
ಸಮುದ್ರದ ತಳವನ್ನು ಸೇರಿದಮೇಲೆ ಕಲ್ಲನ್ನು ಬಿಟ್ಟುಬಿಡು 
ವನು; ಅದನ್ನು ಮೇಲಕ್ಕೆ ಎಳೆದುಕೊಳ್ಳುವರು. ಆದಷ್ಟು 
ಬೇಗನೆ ಮುತ್ತಿನ ಚಿಪ್ಪುಗಳನ್ನು ಆರಿಸಿ ಚೀಲಕ್ಕೆ ತುಂಬಿ 
ದೋಣಿಯಲ್ಲಿರುವವರಿಗೆ ಹಗ್ಗದಿಂದ ಸಂಜ್ಞೆ ಮಾಡುವನು. 
ತಕ್ಷಣ ಅವನನ್ನು ಮೇಲಕ್ಕೆ ಎಳೆದುಕೊಳ್ಳುವರು. ನೀರಿ 
ನಲ್ಲಿ ಸುಮಾರು ಒಂದು ಅಥವಾ ಒಂದೂವರೆ ನಿಮಿಷನಿರು 
ತ್ತಾನೆ. ಕೆಲವರು ಒಂದೊಂದುಸಖ ನ ನಿಮಿಷಗಳಿರುವುಮೂ 
ಉಂಟು. ಈ ಮುಳುಗುವ ಕೆಲಸದಲ್ಲಿ ನಿರತರಾಗಿರುವ 
ವರೆಲ್ಲಾ ಅಲ್ಫಾ ಯುಗಳು. ಮುಳುಗುವವನು ಒಂದೆರಡು 
ನಿಮಿಷ ಸುಧಾರಿಸಿಕೊಂಡು ಮತ್ತೆ ಮುಳುಗಿ ಇನ್ನಿಷ್ಟು 
ಮುತ್ತಿನ ಚಿಪ್ಪುಗಳನ್ನು ಆರಿಸಿ ತರುವನು. ಹೀಗೆಯೇ 
ಸುಮಾರು 50ಸಲ ಮುಳುಗಿ ಎದ್ದಮೇಲೆ ದೋಣಿಯಲ್ಲಿ 
ವಿಶ್ರಮಿಸಿಕೊಳ್ಳುವನು. ದೋಣಿಯಲ್ಲಿ ಹಗ್ಗವನ್ನು ಎಳೆಯು 
ತ್ತಿದ್ದವರ ಪೈಕಿ ಒಬ್ಬನು ಮುಳುಗುವ ಕೆಲಸಕ್ಕೆ ಇಳಿಯು 
ವನು. ಹೀಗೆ ಐದಾರು ಗಂಟಿಗಳ ಕಾಲ ಕೆಲಸಮಾಡಿ 
ದಡಕ್ಕೆ ಹಿಂದಿರುಗುವರು. ತಾವು ಆರಿಸಿ ತಂದ ಮುತ್ತಿನ 

ಚಿಪ್ಪುಗಳನ್ನೆಲ್ಲಾ ಮೂರು ಸಮಗುಪ್ಸೆ ಯಾಗಿ ಹಾಕುವರು. 
ಸರಕಾರದವರು ಎರಡು ಗುಪ್ಪೆಗಳನ್ನು ತೆಗೆದುಕೊಂಡು 
ಒಂದು ಗುಪ್ಪೆಯನ್ನು ಮುಳುಗುವವರಿಗೆ ಕೊಡುವರು. 
ಸರಕಾರದ ಪಾಲಿಗೆ ಬಂದ ಚಿಪ್ಪುಗಳನ್ನೆಲ್ಲಾ ಒಟ್ಟಿಗೆ 
ಹೆರಾಜುಹಾಕುವರು. ವ್ಯಾಪಾರಿಗಳು ಈ ಚಿಪ್ಪುಗಳನ್ನು 
ಕೊಂಡು ಅವುಗಳಿಂದ ಆರಿಸಿ ಮುತ್ತುಗಳನ್ನು ತೆಗೆಯುವರು. 
ಇದು ಒಂದು ಲಾಟಿರಿಯೇ ಸರಿ. ಅದೃಷ್ಠ ವಿದ್ದ ವನಿಗೆ 
ಮುತ್ತು ಹೆಚ್ಚಾಗಿ ಸಿಗಬಹುದು. ಅದ್ಯಷ್ಟ, ವಿಲ್ಲ ದವನು 
ಹಣವನ್ನು ಕಳೆದುಕೊಳ್ಳ ಬಹುದು. ಮುಳುಗುವವರಿಗೆ 
ನವೀನ ಪದ್ಧತಿಗಳನ್ನೂ ಕಲ್ಪಿಸಿಕೊಟ್ಟರುತ್ತಾರೆ. ಸರಿಯಾದ 
ಉಡುಪನ್ನು ಧರಿಸಿಕೊಂಡು ಸಮುದ್ರದ ಪ್ರಾಣಿಗಳ ಕಾಟಿ 
ದಿಂದ ತಪ್ಪಿಸಿಕೊಳ್ಳಬಹುದು. ಮುಳುಗುವವನಿಗೆ ಅತ್ಯ 
ವಶ್ಯಕವಾಗಿ ಬೇಕಾಗುವ ಗಾಳಿಯನ್ನು ಮೇಲಿಂದ ನಾಳ 
ಗಳಲ್ಲಿ ಸರಬರಾಯಿಮಾಡಿ ಬಹಳ ಹೊತ್ತು ಸಮುದ್ರದ ತಳ 
ದಲ್ಲಿ ಇರುವುದಕ್ಕೆ ಅನುಕೂಲವನ್ನು ಕಲ್ಪಿಸಿಕೊಟ್ಟಿರುತ್ತಾರೆ. 
ಈ ಅನುಕೂಲಗಳು ಒದಗಿರುವುದರಿಂದ ಮುಳುಗುವವನು 
ಇನ್ನೂ ಹೆಚ್ಚಿನ ಆಳಗಳಿಗೆ ಹೋಗಿ ಮುತ್ತಿನ ಚಿಪ್ಪು ಗಳನ್ನು 
ಆರಿಸಿ ತರಬಹುದು. ಸಿಲೋನ್‌ ಪ್ರದೇಶದಲ್ಲಿ ಈಗ ಮುತು. 
ಗಳು ಸಿಗುವುದು ಜಸ್‌. ie 
ನಡೆಸಿ ಮುತ್ತಿನ ಚಿಪ್ಪು ಗಳ ಬೆಳವಣಿಗೆಯನ್ನು ಅಭಿವೃ 
ಪಡಿಸಿ, ಜನಗಳಿಗೂ ಸರಕಾರಕ್ಕೂ ಆದಾಯವನ್ನು Ay 
ಬೇಕೆಂಬ ಪ್ರಯತ್ನಗಳು ನಡೆಯುತ್ತಾ ಇವೆ. 1905ರಲ್ಲಿ 
ಸರಕಾರಕ್ಕೆ 25 ಲಕ್ಸ್‌ ರೂಪಾಯಿಗಳು ಆದಾಯ ಬಂದಿತಂತೆ. 


ಪರ್ಷಿಯಾ ಕೊಲ್ಲಿಯಲ್ಲಿಯೂ ಮುತ್ತಿನ ಚಿಪ್ಪುಗಳನ್ನು 


67 


ತೆಗೆಯುವ ಕೆಲಸವು ಅನೇಕ ಶತಮಾನಗಳಿಂದ ನಡೆಯುತ್ತಾ 
ಇದೆ. ಈ ಕೊಲ್ಲಿಯಲ್ಲಿ " ಬೆಹರಿನ್‌' ಎಂಬ ದ್ವೀಪದೆದುರಿ 
ಗಿರುವ ಪ್ರದೇಶವೇ ಮುಖ್ಯವಾದುದು. ಲೋಕದಲ್ಲಿ ಇಲ್ಲಿಯ 
ವರೆಗೆ ಹೆಸರುವಾಸಿಯಾಗಿರುವ ಮುತ್ತುಗಳು ಸಿಲೋನ್‌ 
ಪ್ರದೇಶದಲ್ಲಿಯೂ, ಪರ್ಷಿಯಾ ಕೊಲ್ಲಿಯಲ್ಲಿಯೂ ಸಿಕ್ಕಿದವು 
ಗಳಾಗಿವೆ. ಸಿಲೋನ್‌ ಪ್ರದೇಶದ ಪ್ರಾಸಶ್ರ್ಯ ಕಡಿಮೆ 
ಯಾಗಿರುವುದರಿಂದ ಜಣ ಮುತ್ತು ಸಿಗುವ ಸ್ಟಳಗಳಲ್ಲಿ 
ಪರ್ಷಿಯಾ ಕೊಲ್ಲಿಯೇ ಬಹಳ ಹೆಸರುವಾಸಿಯಾಗಿದೆ. ಇಲ್ಲಿ 
ದೊರಕುವ ಮುತ್ತುಗಳನ್ನು ಬೊಂಬಾಯಿಗೆ ತಂದು ಅಲ್ಲಿ 
ವಿಂಗಡಿಸಿ ಮುಂದಕ್ಕೆ ಸಾಗಿಸುವುದರಿಂದ "ಬೊಂಬಾಯಿ 
ಮುತ್ತುಗಳು” ಎಂಬ "ಹೆಸರು ಬಂದಿದೆ. 


ಆಸ್ಟ್ರೆ (ಲಿಯಾ ಖಂಡದ ಪತ್ಚಿ ಮ ತೀರದಲ್ಲಿಯೂ, ಪೆಸಿನಿಕ್‌ 

ಸಾಗರದ ಕೆಲವು ಸ ಪ್ರ ದೇಶಗಳಲ್ಲಿಯೂ, ಚೀಣ, ಜಪಾನ್‌ದೇಶ 
ಗಳಲ್ಲಿಯೂ ಡಡ ಸ್ತಿ ತ್ರಿನ ಚಿಪ್ಪುಗಳು ಡೊರಕುತ್ತವೆ. ಮುತ್ತು 
ಗಳನ್ನು ಆರಿಸಿಕೊಂಡಮೇಲೆ 'ಹಂದುಳಿಯುನ ಚಿಪ್ಪು ಗಳನ್ನೂ 
ಉಪಯೋಗಿಸುತ್ತಾರೆ. ಕೆಲವು ಪ್ರದೇಶಗಳಲ್ಲಿ "ಮುತ್ತಿನ 
ಚಿಪ್ಪುಗಳನ್ನು ತೆಗೆಯುತ್ತಿರುವುದು ಮುಖ್ಯವಾಗಿ ಮುತ್ತು 
ಗಳಿಗಾಗಿ ಅಲ್ಲ, ಚಿಪ್ಪುಗಳಿಗೋಸ್ಕ್ವರ. ಅದೃಷ್ಟವಶಾತ್‌ 
ಮುತ್ತು ದೊರಕಿದರೆ ಸಂತೋಷದಿಂದ ಸ್ತೀಕರಿಸುವರು. 
ಆಸ್ಟ್ರೇಲಿಯಾ ಖಂಡದ ಉತ್ತರ ಭಾಗದಲ್ಲಿ ಸಿಕ್ಕುವ ಚಿಪ್ಪು 
ಗಳು ಅತ್ಯುತ್ತಮವಾದವುಗಳು. ಅವು ಬಹಳ ದೊಡ್ಡ 
ದಾಗಿಯೂ, ಚಪ್ಪಟಿಯಾಗಿಯೂ, ಹೊಳೆಯುತ್ತಲೂ ಇರು 
ವುದರಿಂದ ಒಳ್ಳೇ ಬೆಲೆಯನ್ನು ತರುತ್ತವೆ. ಒಂದು ಪೌಂಡು 
ತೂಕಕ್ಕೆ ॥ ರೂಪಾಯಿಗಳು ಬೆಲೆಯಾಗಬಹುದು. ಸಿಲೋನಿನ 

ಮತ್ತು ಪರ್ಷಿಯಾ ಕೊಲ್ಲಿಯ ಮುತ್ತುಗಳು ಉತ್ಕೃಷ್ಟ 
ವಾದವುಗಳಾದರೂ ಚಿಪ್ಪುಗಳು ಅಷ್ಟು ಬೆಲೆ ಬಾಳುವುದ್ದಿ್ಲ. 
ಒಂದು ರೂಪಾಯಿಗೆ 6 ಪಾಂಡು ತೂಕದಷ್ಟು ಚಿಪ್ಪುಗಳು 
ಸಿಗುತ್ತವೆ. ಈ ಚಿಪ್ಪುಗಳಿಂದ ಗುಂಡಿಗಳನ್ನು ಯಥೇಚ್ಛವಾಗಿ 
ತಯಾರುಮಾಡುತ್ತಾರೆ. ಮುತ್ತಿನ ಚಿಪ್ಪಿನ ಗುಂಡಿ ಎಂಬು 
ದನ್ನು ಎಲ್ಲರೂ ಕೇಳಿರಲೇಬೇಕು. ದೊಡ್ಡ ಚಿಪ್ಪುಗಳಿಂದ 
ದುಡ್ಡು ಹಾಕುವ ಪೆಟ್ಟಿಗೆಗಳನ್ನು ಮಾಡುವುದೂ ಉಂಟು. 
ಚಾಕಿನ ಹಿಡಿಗಳಿಗೂ, ವಿಧವಿಧವಾದ ಆಟದ ಸಾಮಾನು 
ಗಳಿಗೂ ಇವನ್ನು ಉಪಯೋಗಿಸುತ್ತಾರೆ... ಅಗಲವಾದ 
ಚಿಪ್ಪಿನ ಒಳಭಾಗದಲ್ಲಿ ಚಿತ್ರಗಳನ್ನು ಬರೆಯುವುದೂ ಉಂಟು. 

ಮುತ್ತಿನಲ್ಲಿರುವುದು ಏನು ಎಂಬ ನಿಷಯವನ್ನು ಸ್ವಲ್ಪ 
ಮಟ್ಟಿಗೆ ವಿಚಾರಿಸಬೇಕು. ಮುತ್ತಿನಲ್ಲಿರುವ ಪದಾರ್ಥವು 
ಸುಮಾರು ಶೇಕಡ 90 ರಷ್ಟು ಕ್ಯಾಲ್ಸಿಯಂ ಕಾರ್ಬೊನೇಟ್‌ 
ಎಂಬ ಸಂಯುಕ್ತವಸ್ತು. ಸುಣ್ಣದ ತಿಳಿಸೀರಿನೊಳಗೆ 
ಇದ್ದಲನ್ನು ಉರಿಸಿದಾಗ, ಉತ್ಪತ್ತಿಯಾಗುವ ಇಂಗಾಲದ 
ದ್ವಯಾಕ್ಸೈಡ್‌ ಎಂಬ ಅನಿಲವನ್ನು ಬಿಟ್ಟರೆ ಈ ಸಂಯುಕ್ತ 
ವಸ್ತುವು ಸಿಗುತ್ತದೆ. ನೀರಿನಲ್ಲಿ ಇದು ಕರಗುವುದಿಲ್ಲ. 
ಇದು ಒಂದು ಬಿಳಿಯ ಪುಡಿ. ಇದಕ್ಕೆ ಚಾಕ್‌ಪುಡಿ ಎಂತಲೂ 
ಹೇಳುತ್ತಾರೆ. ಚಾಕ್‌ಪುಡಿ ಎಂಬ ಹೆಸರಿನಲ್ಲಿ ಇದನ್ನು 
ಹಬ್ಬುಪುಡಿಗೆ ವಿಶೇಷವಾಗಿ ಉಪಯೋಗಿಸುತ್ತಾರೆ. ಭೂಮಿ 
ಯಲ್ಲಿರುವ ಸುಣ್ಣಕಲ್ಲಿನಲ್ಲಿರುವ ಮುಖ್ಯ ಪದಾರ್ಥವು 
ಈ ಕ್ಯಾಲ್ಸಿಯಂ ಕಾರ್ಬೊನೇಟ್‌. ಇದೇ ವಸ್ತುವು ಭೂಮಿ 
ಯಲ್ಲಿ ಇನ್ನೂ ಅನೇಕ ರೂಪದಲ್ಲಿ ದೊರಕುತ್ತದೆ. ಕೆಲವು 
ಪಟಕಾಕೃತಿಯಲ್ಲಿರುತ್ತವೆ. ಕ್ಯಾಲ್‌ಸೈಟ್‌, ಅರಗೊನೈಟ್‌ 

ಎಂಬ ಎರಡು ಸಟಕಾಕೃತಿಗಳು ಮುಖ್ಯವಾದವು. ಅಮೃತ 
ಶಿಲೆಯೂ ಈ ವಸ್ತುವಿನ ಒಂದು ರೂಪ. ಮುತ್ತಿನ 
ಪ್ರಾಣಿಯು ಉತ್ಪತ್ತಿಮಾಡುವ ಧೃತಿಯಲ್ಲಿ ಈ ಸಂಯುಕ್ತ 
ವಸ್ತುವು ಸುಮಾರು ಶೇಕಡ 90ರಷ್ಟು ಇದ್ದು ಸ್ವಲ್ಪ ಸಾವ 
ಯವ ಪದಾರ್ಥದೊಂದಿಗೆ ಬೆರತಿರುತ್ತದೆ. ಧೃತಿಯ ಲೇಪನ 
ವಾದಾಗ ಕ್ಯಾಲ್ಸಿಯಂ ಕಾರ್ಬೊನೇಟು ಸಾವಯವಸದಾರ್ಥ 
ದೊಂದಿಗೆ ಪಟಕಾಕೃತಿಯಲ್ಲಿ ಸದರ ಪದರಗಳಾಗಿ ನೆಲೆಸು 
ತ್ತದೆ. ಹೀಗೆ ತೆಳುವಾದ ಪದರಗಳಾಗಿ ಪಟಿಕಾಕೃತಿಯಲ್ಲಿ 
ನೆಲೆಸುವುದರಿಂದಲೇ ಮುತ್ತಿಗೆ ಅಷ್ಟು ಹೊಳಪು ಇರುತ್ತದೆ. 
ಸ್ವಲ್ಪ ಕಶ್ಮಲವು ಸೇರಿಕೊಳ್ಳುವುದರಿಂದ ಬಣ್ಣವೂ ಉತ್ಪತ್ತಿ 
ಯಾಗುತ್ತದೆ. 

ಕ್ಯಾಲ್ಸಿಯಂ ಕಾರ್ಬೊನೇಟು ನೀರಿನಲ್ಲಿ ಕರಗದೆ 
ಹೋದರೂ ಕೆಲವು ಆಮ್ಲದ್ರಾವಣಗಳಲ್ಲಿ ಸುಲಭವಾಗಿ 
ಕರಗುತ್ತದೆ. ಎಲ್ಲಾ ಆಮ್ಲಗಳೂ ಇದನ್ನು ತಿಂದುಹಾಕು 
ತ್ತವೆ. ಆದುದರಿಂದ ಮುತ್ತಿಗೆ ಯಾವ ಅಮ್ಲವೂ ಸೋಕ 
ಬಾರದು. ಹುಳಿಪದಾರ್ಥಗಳಲ್ಲಿ ಆಮ್ಲಗಳಿರುವುದರಿಂದ 
ನಿಂಬೆಹಣ್ಣಿನ ರಸನೂ ಮುತ್ತಿಗೆ ಸೋಕಬಾರದು. ಈ ಕಾರಣ 
ದಿಂದ ಮುತ್ತು ಸ್ಥಿರವಾದ ಸದಾರ್ಥವಲ್ಲ. ಇದನ್ನು 
ಸುಟ್ಟಿಕಿ ಭಸ್ಮವಾಗಿ ಸುಣ್ಣದ ಪುಡಿಯು ಹಿಂದೆ ನಿಲ್ಲುತ್ತದೆ. 
ಇದಕ್ಕೆ ನೀರು ಸೇರಿಸಿ ಎಲೆ ಅಡಿಕೆ ಹಾಕಿಕೊಳ್ಳುವ ಸುಣ್ಣ 
ನನ್ನು ಮಾಡಿಕೊಳ್ಳಬಹುದು. ಕೆಲವು ಶ್ರೀಮಂತರು 
ಮುತ್ತಿನ ಸುಣ್ಣವನ್ನು ಎಲೆ ಅಡಿಕೆಗೆ ಉಪಯೋಗಿಸುತ್ತಾರೆ. 
ಮುತ್ತಿನ ಭಸ್ಮವನ್ನು ಔಷಧಗಳಲ್ಲಿ ಉಪಯೋಗಿಸುವು. 
ದುಂಟು. 

ಸದಾ ಧರಿಸುವುದರಿಂದ ಮುತ್ತು ತನ್ನ ಕಾಂತಿಯನ್ನು 
ನಿದಾನವಾಗಿ ಕಳೆದುಕೊಳ್ಳುತ್ತದೆ. ಕೆಲವರ ಶರೀರದ 
ಬೆವರು ಮುತ್ತಿಗೆ ಸರಿಹೋಗುವುದಿಲ್ಲ; ಕಾಂತಿಹೀನವಾಗು 
ವುದೂ ಅಲ್ಲದೆ ಬಣ್ಣವೂ ಕೆಟ್ಟುಹೋಗುತ್ತದೆ. ಮುತ್ತನ್ನು 
ಉಪಯೋಗಿಸದೆ ಬಚ್ಚಿ ಟ್ಟಿ ದ್ದರೂ ಕೆಲವುಸಲ ಕಾಂತಿಹೀನ 
ವಾಗುತ್ತದೆ. ಫ್ರಾನ್ಸ್‌ ದೇಶದಲ್ಲಿ ಒಂದು ಮುತ್ತಿನ ಸರ 
ವಿಜೆ... ಇದು ಒಬ್ಬ ಶ್ರೀಮಂತನ ಹೆಂಡತಿಯ ಆಭರಣ 
ವಾಗಿತ್ತು. ಆಕೆಯು ಸಾಯುವಾಗ ಮರಣಶಾಸನವನ್ನು 
ಬರೆದಿಟ್ಟು ಈ ಮುತ್ತಿನಸರವನ್ನು ಸ್ರಾನ್ಸ್‌ ದೇಶದ ಜನ 
ಗಳಿಗೆ ಬಿಟ್ಟಳು. ಯಾರೊಬ್ಬರೂ ಇದನ್ನು ಧರಿಸಕೂಡದು. 
ಹಿಂದಿನ ರಾಜರ ಅರಮನೆಯೊಂದರಲ್ಲಿ ಇದನ್ನು ಇಟ್ಟದ್ದಾರೆ. 
ಯಾರು ಬೇಕಾದರೂ ಹೋಗಿ ನೋಡಿಕೊಂಡು ಬರಬಹುದು. 
ಈ ಸರದಲ್ಲಿ 150 ಮುತ್ತುಗಳಿವೆ. ಆಗಿನ ಕಾಲದಲ್ಲಿ ಇದರ 
ಬೆಳೆ 8 ಲಕ್ಷ್ಮ ರೂಪಾಯಿಗಳೆಂದು ಅಂದಾಜುಮಾಡಿದ್ದರು. 
ಈಗ ಆ ಮುತ್ತುಗಳ ಕಾಂತಿಯು ದಿನದಿನಕ್ಕೂ ಕಡಿಮೆ 
ಯಾಗುತ್ತಿದೆ. ಮುತ್ತಿನ ಪರೀಕ್ಬಕರು ಬಂದು ನೋಡಿ 
ಕಾರಣವನ್ನು ಕಂಡುಹಿಡಿಯಲಾರದೆ ಒದ್ದಾಡುತ್ತಿದ್ದಾರೆ. 
ಈ ಸರವನ್ನು ಯಾರಾದರೂ ಹೆಂಗಸರು ಕೆಲವುಕಾಲ ಮೈ 
ಮೇಲೆ ಧರಿಸಿಕೊಂಡಿದ್ದರೆ ಸರಿಹೋಗಬಹುದು ಎಂಬ ಸಲಹೆ 
ಯನ್ನು ಕೆಲವು ಪರೀಕ್ಬಕರು ಕೊಟ್ಟಿದ್ದಾರೆ. ಇವರ ಪ್ರಕಾರ 
ಮುತ್ತಿನ ಕಾಂತಿಯನ್ನು ಕಾಪಾಡಿಕೊಂಡು ಬರುವಂಥಾ 
ಯಾವುದೋ ಒಂದು ವಸ್ತುವು ಸ್ತ್ರೀಯರ ದೇಹದಲ್ಲಿ 
ಉತ್ಸತ್ತಿಯಾಗಬೇಕು. ಅದು ಬೆವರಿನಲ್ಲಿ ಇದ್ದರೂ 
ಇರಬಹುದು. ಈ ಸಲಹೆಯನ್ನು ಜಾರಿಗೆ ತರಲು ಮರಣ 

ಶಾಸನದ ಪ್ರಕಾರ ಅಪ್ಪಣೆಯಿಲ್ಲ. ಮುತ್ತುಗಳಿಗೆ 
ಸ್ಥಿರತ್ವವಿಲ್ಲದೆಹೋದರೂ ಅತಿಶಯವಾದ ಕಾಂತಿ ಇರುವುದ 
ರಿಂದ ರತ್ನಗಳಲ್ಲಿ ಶ್ರೇಷ್ಠತೆಯನ್ನು ಹೊಂದಿವೆ. ಕಳೆಗುಂದಿದ 
ಮುತ್ತುಗಳನ್ನು ಸಮುದ್ರದಲ್ಲಿ ಮುಳುಗಿಸಿ ಕೆಲವು ಕಾಲ 
ಇಟ್ಟಿ ದ್ದರೆ, ಮೊದಲಿನ ಕಾಂತಿಯನ್ನು ಹೊಂದಬಹುದು 
ಎಂಬುದನ್ನು ಪರೀಕ್ಷಿಸಿ ನೋಡಿದ್ದಾರೆ. ಕೆಲವುಸಲ ನಿಜ 
ವಾಗಿಯೂ ಕಂಡುಬಂದಿದೆ. 

ಪ್ರಕೃತಿಯಲ್ಲಿ ಉತ್ಪತ್ತಿಯಾಗುವ ಮುತ್ತುಗಳಿಗೂ ಸಾಕಿ 
ಬೆಳಸಿದ ಮುತ್ತುಗಳಿಗೂ ಕೆಲವು ವ್ಯತ್ಯಾಸಗಳುಂಟು. 
ಸಾಕಿ ಬೆಳಸಿದ ಮುತ್ತುಗಳು 1921ನೇ ಇಸನಿಯಿಂದೀಚೆಗೆ 
ಮಾರಾಟದಲ್ಲಿವೆ. ಈ ಮುತ್ತುಗಳ ಬೆಳೆಯು ಮುಖ್ಯವಾಗಿ 
ಜಪಾನೀಯರ ವಶದಲ್ಲಿದೆ. ಮೊದಲು ಮೊದಲು ಈ ಮುತ್ತು 
ಗಳಿಗೂ ಸ್ವಾಭಾವಿಕವಾಗಿ ಪ್ರಕೃತಿಯಲ್ಲಿ ಉತ್ಪತ್ತಿಯಾದ 
ಮುತ್ತುಗಳಿಗೂ ಹೆಚ್ಚಿನ ವ್ಯತ್ಯಾಸಗಳು ಕಂಡುಬರಲಿಲ್ಲ. 
ಸ್ವಲ್ಪ ಕಾಲದಲ್ಲೇ ವ್ಯತ್ಯಾಸಗಳನ್ನು ಕಂಡುಹಿಡಿದರು. 
ಸಾಕಿ ಬೆಳಸಿದ ಮುತ್ತುಗಳ ಕಾಂತಿಯು ಜಾಗ್ರತೆಯಾಗಿ 
ಕಡಿಮೆಯಾಗುತ್ತಾ ಬರುವುದು. ಹೊರಗಿನ ಪದರವು ಕೆಲವು 
ಕಾಲಾನಂತರ ಉದುರಿ ಬೀಳುವುದು. ಈ ಎರಡು ವಿಧವಾದ 
ಮುತ್ತುಗಳಲ್ಲಿ ಇರುವ ವಸ್ತುವು ಒಂದೇ ಆದರೂ ಗುಣ 
ವ್ಯತ್ಯಾಸವಿರುವುದರಿಂದ, ಸಾಕಿ ಬೆಳಸಿದ ಮುತ್ತಿನ ಬೆಲೆ 
ಕಡಿಮೆ. ಪ್ರಕೃತಿಯಲ್ಲಿ ಉತ್ಪತ್ತಿಯಾದ ಮುತ್ತಿನ ಬೆಲೆ 
ಮೊದಲಿದ್ದಂತೆಯೇ ಇದೆ, ಸಾಕಿ ಬೆಳಸಿದ ಮುತ್ತಿನೆಒಳಗಡೆ 
ಇರುವ ಬೀಜವು (೫೬೦1೮5) ಪ್ರಕೃತಿಯ ಮುತ್ತಿನಲ್ಲಿರು 
ವುದಕ್ಕಿಂತ ದೊಡ್ಡದಾಗಿರುತ್ತದೆ. ಜಪಾನೀಯರು ಬುದ್ಧಿ 

ವಂತಿಕೆಯಿಂದ ಈ ಬೀಜದ ಗಾತ್ರವನ್ನು ದೊಡ್ಡ ದುಮಾಡಿ, 
ಪದರಗಳ ದಪ್ಪವನ್ನು ಕಡಿಮೆಮಾಡಿ ಮುತ್ತುಗಳನ್ನು 
ಸ್ವಲ್ಪ ಕಾಲದಲ್ಲಿಯೇ ಬಳಸುತ್ತಿದ್ದಾರೆ. 

ಮುತ್ತುಗಳನ್ನು ಒಡೆದು, ಸಾಕಿ ಬೆಳಸಿದವುಗಳೋ ಅಥವಾ 
ಪ್ರಕೃತಿಯಲ್ಲಿ ಉತ್ಪತ್ತಿಯಾದವುಗಳೋ ಎಂಬುದನ್ನು ಕಂಡು 
ಹಿಡಿಯಬಹುದು. ಆದರೆ ಈ ಪರೀಕ್ಸೆಯು ನಷ್ಟಕರವಾದುದ 
ರಿಂದ ಬೇರೊಂದು ವಿಧಾನವನ್ನು ಕಂಡುಹಿಡಿದಿದ್ದಾರೆ. 
ವೈಜ್ಞಾನಿಕರು " ನೆಕ್ರೆಸ್ಫೋಪ್‌' (21೩೦೮೩೦೧೫೮) wow 
ಒಂದು ಯಂತ್ರವನ್ನು ತಯಾರಿಸಿದ್ದಾರೆ. ಈ ಯಂತ್ರದಲ್ಲಿ 
ಒಂದು ವಿದ್ಯುತ್‌ದೀಪವಿರುತ್ತದೆ. ಈ ದೀಪದಿಂದ ಹೊರಡುವ 
ಕಿರಣಗಳನ್ನು ಸರೀಕ್ಷಿಸಬೇಕಾಗಿರುವ ಮುತ್ತಿನೊಳಗೆ ಹಾದು 
ಹೋಗುವಹಾಗೆ ಇಡುತ್ತಾರೆ. ೫-ಕಿರಣಗಳನ್ನು ಮನುಷ್ಯನ 
ದೇಹದ ಕಡೆ ತಿರುಗಿಸಿದಾಗ, ಒಳಗಿರುವ ಎಲಬುಗಳು 
ಕಾಣುವಹಾಗೆ, ಈ ನೆಕ್ರೆಸ್ಕೋಪ್‌ನಲ್ಲಿರುವ ದೀಪದಿಂದ 
ಹೊರಡುವ ಕರಣಗಳು "ಮುತ್ತಿನ ಪದರಗಳಲ್ಲಿ ಮಾತ್ರ 
ತೂರಿ ಒಳಗಿರುವ ಬೀಜವನ್ನು ಕಾಣುವಹಾಗೆ ಮಾಡುತ್ತವೆ. 
ಈ ಬೀಜವು ಚಿಕ್ಕದಾಗಿದ್ದಲ್ಲಿ ಮುತ್ತು, ಪ್ರಕೃತಿ ಯಲ್ಲಿ ಉತ್ಪತ್ತಿ 
ಯಾದದ್ದು, ದೊಡ್ಡ ದಾದಲ್ಲಿ ಸಾಕಿ ಬೆಳಸಿದ್ದು. ಈ ಕಿರಣಗಳ 
ಬೆಳಕಿನಲ್ಲಿ ಬೆಳಸಿದ ಮುತ್ತನ್ನು ನೋಡಿದರೆ ಸುತ್ತಲೂ 
ಬೆಳ್ಳಗಿದ್ದು ನಡುವೆ ಚಕ್ರಾಕಾರದಲ್ಲಿ ಕಪ್ಪಗೆ ಕಾಣುವುದು. 
ಮುತ್ತನ್ನು ತಿರುಗಿಸುತ್ತಾಹೋದರೆ ಮಧ್ಯದಲ್ಲಿರುವ ಕಪ್ಪು 
ಕಡಿಮೆಯಾಗುವುದು. ಪ್ರಕೃತಿಯಲ್ಲಿ ಉತ್ಪತ್ತಿಯಾದ 
ಮುತ್ತನ್ನು ಹೀಗೆ ಪರೀಕ್ಷಿಸಿದಾಗ ಮಧ್ಯದಲ್ಲಿರುವ ಕಪ್ಪು 
ಬಣ್ಣವು ಕಡಿಮೆಯಾಗುವುದಿಲ್ಲ. 

ಮುತ್ತು ಎಲ್ಲರಿಗೂ ಬೇಕಾಗಿರುವುದರಿಂದ ಖೋಟಾ 
(ಕೃತ್ರಿಮ) ಮುತ್ತುಗಳನ್ನು ಬಹು ಕಾಲದಿಂದ ಮಾಡಿ 
ಮಾರುತ್ತಾ ಇದ್ದಾರೆ. ಇವು ಮುತ್ತುಗಳೇ ಅಲ್ಲ, ಮುತ್ತು 
ಗಳಂತೆ ಕಾಣುವ ಗಾಜಿನ ಮಣಿಗಳು. ಖೋಟಾ ಮುತ್ತು 
ಗಳನ್ನು ಮಾಡುವುದರಲ್ಲಿ ಬಹಳ ನಿಪುಣತೆಯನ್ನು ಪಡೆ 
ದಿದ್ದಾರೆ. ಸಾಚಾಮುತ್ತುಗಳಿಂದ ಖೋಟಾ ಮುತ್ತುಗಳನ 
ವಿಂಗಡಿಸುವುದು ಮುತ್ತಿನ ಪರೀಕ್ಷೆ 
ಕೊಂಡಿರುವವರಿಗೂ ಸಹ ಕೆಲವುಸಲ ಕಷ್ಟವಾಗುತ್ತದೆ. 
ಚರ್ಮದ ಮೇಲಿರುವ ಕಣಗಳನ್ನು ಸವರಿ, ಆರಿಸಿ ಮೇಣ 
ವನ್ನು ತುಂಬುತ್ತಾರೆ. ಮಿಾನಿನ ಚರ್ಮದ ಮೇಲಿರುವ 
ಕಣಗಳ ಬದಲು ತವರದ ಲವಣಗಳನ್ನುಸಯೋಗಿಸುವುದೂ 
ಉಂಟು. ಈಚೆಗೆ ಮೇಣವನ್ನು ತುಂಬಿದ ಟೊಳ್ಳು ಮುತ್ತು 
ಗಳನ್ನು ಮಾಡುವುದರ ಬದಲು ಗಟ್ಟ ಮುತ್ತುಗಳನ್ನು 
ಮಾಡುತ್ತಾರೆ. ಗಾಜಿನ ಗಟ್ಟಮಣಿಯ ಹೊರಗಡೆ ಮಾನಿನ 
ಚರ್ಮದ ಮೇಲಿರುವ ಕಣಗಳನ್ನು ಪದರ ಪದರಗಳಾಗಿ 
ಸವರಿ ಆರುವುದಕ್ಕೆ ಬಿಡುತ್ತಾರೆ. ಖೋಟಾ ಮುತ್ತುಗಳು 
ಸಹಜವಾದ ಮುತ್ತುಗಳಿಗಿಂತ ಗಟ್ಟಿಯಾಗಿರುತ್ತವೆ. ಅದೂ 
ಅಬ್ಲದೆ ಒಂದು ಚುಕ್ಕೆ ಮಸಿ ಇಟ್ಟರೆ ಎರಡು ಪ್ರತಿಬಿಂಬಗಳು 
ಕಾಣುತ್ತವೆ. ಸಹಜವಾದ ಮುತ್ತಿನಲ್ಲಿ ಕಾಣುವುದು ಒಂದೇ 
ಪ್ರತಿಬಿಂಬ. 

ಹೆಸರುವಾಸಿಯಾದ ಮುತ್ತುಗಳು 

ಪ್ರಪಂಚದಲ್ಲಿರುವ ಮುತ್ತುಗಳಲ್ಲಿ ಅತಿ ಶ್ರೇಷ್ಠವಾದುದು 

೮ ಸೆಲ್ಲೆಗ್ರಿನ' ಎಂಬುದು. ಇದು ನಮ್ಮ ಭರತಖಂಡ 

ದಲ್ಲಿ ಸಿಕ್ಕಿತು. ತೂಕ 28 ಕ್ಯಾರಟ್‌, ದುಂಡಗಿದೆ, ಬಣ್ಣ 
ಬಹಳ ಸೊಗಸಾಗಿದೆ. ಈಗ ಇದು ಮಾಸ್ಕೊ (ರಷ್ಯಾ) 
ಪಟ್ಟಣದಲ್ಲಿರುವ ಮ್ಯೂಸಿಯನ್ಮುನಲ್ಲಿದೆ. ಪ್ರಪಂಚದಲ್ಲಿ 
ಅತಿ ದೊಡ್ಡ ಜಿನಿಸಿಕೊಂಡಿರುವ ಮುತ್ತು "ಹೋಪ್‌? ಎಂಬ 
ಸಾಹುಕಾರನ ವಶದಲ್ಲಿತ್ತು. ಇದರಸುತ್ತಳತೆ41 ಅಂಗುಲ, 
ಉದ್ದಳತೆ 2 ಅಂಗುಲ, ತೂಕ 454 ಕ್ಯಾರಟ್‌ ಎಂದರೆ, 
ಸುಮಾರು 8 ತೊಲ. ಇದರಬೆಲೆ 1,80,000 ರೂಪಾಯಿ 
ಗಳಿರಬಹುದೆಂದು ಅಂದಾಜು ಮಾಡಿದ್ದಾರೆ. ಬುದ್ಧನ ಸಣ್ಣ 
ಗೊಂಜೆಗಳನ್ನು ಮಾಡಿ ಮುತ್ತಿನ ಚಿಪ್ಪುಗಳಲ್ಲಿ ಹಾಕಿ 
ಬೆಳಸಿದರೆ ಮುತ್ತಿನಲ್ಲೇ ತಯಾರಾದ ಬುದ್ಧನ ವಿಗ್ರಹಗಳನ್ನು 
ಪಡೆಯಬಹುದು. ಚೀಣೀಯರು ಹೀಗೆ ಕೆಲವು ವಿಗ್ರಹ 
ಗಳನ್ನುತಯಾರುಮಾಡಿದ್ದಾರೆ. ಶ್ರೀಮನ್‌ ಅಲೆಕ್ಸಾಂಡ್ರಿಯಾ 
ರಾಣಿಯವರ ಬಳಿ ಒಂದು ಕೋಟ ರೂಪಾಯಿಗಳು ಬೆಲೆ 
ಬಾಳುವ ಮುತ್ತುಗಳಿದ್ದವಂತೆ. 
ಹಚೆಳ 

ಪೂರ್ವಕಾಲದಿಂದಲೂ ಹವಳವು ಪ್ರಸಿದ್ಧಿ ಹೊಂದಿದೆ. 
ಈಗಲೂ ಸಹ ಆಭರಣಗಳಲ್ಲಿ ಸ್ತ್ರೀಯರು ಉಪಯೋಗಿಸು 
ತ್ತಾರೆ. ಹವಳದ ವಿಷಯವಾಗಿ ಅನೇಕ ಮೂಢನಂಬಿಕೆ 
ಗಳು ಇವೆ. ರೋಮನ್‌ ಸ್ತ್ರೀಯರು ಹವಳಗಳನ್ನು ಮಕ್ಕಳ 
ಕೊರಳಿಗೆ ಕಟ್ಟ, ಮಕ್ಕಳು ಮಲಗುವ ತೊಟ್ಟಲಿಗೂ ಕಟ್ಟು 
ತ್ತಿದ್ದರು. ಹೀಗೆ ಮಾಡುವುದರಿಂದ ಮಕ್ಕಳಿಗೆ ಯಾವ 
ಅನಿಷ್ಟವೂ ಬರುವುದಿಲ್ಲವೆಂದು ತಿಳಿದಿದ್ದರು. ನಮ್ಮಲ್ಲಿಯೂ 
ಈ ಉದ್ದೇಶದಿಂದ ಅನೇಕರು ಮಕ್ಕಳಿಗೆ ಹವಳದ ಸರವನ್ನು 
ಹಾಕುತ್ತಾರೆ. ಆಭರಣಗಳಲ್ಲಿಯೂ, ರಕ್ಸಾಯಂತ್ರಗಳ 


ಗಜ 
6( 


ಲ್ಲಿಯೂ ಉಪಲೋಗಿಸುತ್ತಿದ್ದುದು ಅಲ್ಲದೆ, ಭಸ್ಮವನ್ನು 
ಮಾಡಿ ಔಷಧಿಗಳಲ್ಲಿಯೂ ಉಪಯೋಗಿಸುತ್ತಿದ್ದರು, 
ಮತ್ತು ಈಗಲೂ ಉಪಯೋಗಿಸುತ್ತಾರೆ. 
ವಳವು " ಪಾಲಿಪ್‌' ಎಂಬ ಸಣ್ಣ ಪ್ರಾಣಿ ಸಮು 
ಸಾ ಅಸಿ, ಪಂಜರವು. ಹವಳಗಳಲ್ಲಿ ಮುಖ್ಯವಾಗಿ 
ಮೂರು ಜಾತಿಯುಂಟು : ಕೆಂಪು, ಕಪ್ಪು ಮತ್ತು ಬಿಳೇಹವಳ. 
ಇವುಗಳಲ್ಲಿ ಕೆಂಪು ಹನಳವನ್ನು ಮಾತ್ರ ಆಭರಣಗಳಲ್ಲಿ 
ಉಪಯೋಗಿಸುತ್ತಾರೆ. ಕೆಂಪು ಹವಳವು ಸಮುದ್ರದ ತಳ 
ದೆಲ್ಲಿ ಸುಮಾರು 100-200 ಅಡಿಗಳ ಕೆಳಗೆ ಪಾಲಿಪ್‌ ಪ್ರಾಣಿ 
ಗಳಿಂದ ಉತ್ಪತ್ತಿಯಾಗುವುದು. ಅಲ್ಲಿ ರಂಜಿ ಕೊಂಬೆ 
ಗಳಿರುವ ಸ ಸಣ್ಣ ಗಿಡದಂತೆ ಬೆಳೆಯುವುದು. ಚಿತ್ರಪಠ 9ರಲ್ಲಿ 
ಇದನ್ನು ತೋರಿಸಿದೆ. ರಂಜೆಗಳ ಮೇಲೆ ಕಾಣುವ ಸಣ್ಣ 
ಕಂಡಿಗಳಲ್ಲಿ ಪಾಲಿಪ್‌ ಪ್ರಾಣಿಯ ಅಂಗಗಳಿರುವುವು. 
ಈ ಪ್ರಾಣಿಗಳ ಶರೀರದಲ್ಲಿ ಉತ್ಪತ್ತಿಯಾಗುವ ಧೃತಿಯಿಂದ 
ಅಸ್ಲಿಪಂಜರವು ಬೆಳೆಯುವುದು. ಈ ಅಸ್ಥಿಪಂಜರದಲ್ಲಿ 
ಇರುವ ಮುಖ್ಯ ಪದಾರ್ಥವು ಮುತ್ತಿನಲ್ಲಿರುವ ಕ್ಯಾಲ್ಸಿಯಂ 
ಕಾರ್ಬೊನೇಟ್‌. ಸ್ವಲ್ಪಮಟ್ಟಿಗೆ ಮ್ಯಗ್ಗೀಷಿಯಂ ಕಾರ್ಬೊ- 
ನೇಟೂ, ಸಾವಯವ ಪದಾರ್ಥಗಳೂ ಬೆರತಿರುತ್ತವೆ. ಮೊದ 
ಮೊದಲು ಈ ಅಸ್ತಿಪಂಜರವನ್ನು ಗಿಡವೆಂದು ಭಾವಿಸಿದ್ದರು. 
ಕೆಂಪು ಹವಳವು ಎಲ್ಲಾ ಸಮುದ್ರಗಳಲ್ಲಿಯೂ ದೊರೆ 
ಯುವುದಿಲ್ಲ. ಮೆಡಿಟರೇನಿಯನ್‌ ಸಮುದ್ರವೇ ಇದಕ್ಕೆ 
ಮುಖ್ಯ ಸ್ಥಳ. ಹವಳದ ಕೈಗಾರಿಕೆಯು ಮೊದಲು ಫ್ಲೈಂಚರ 
ವಶದಲ್ಲಿತ್ತು. ಈಗ ಇಟಲಿಯವರ ವಶದಲ್ಲಿದೆ. ನೇಪಲ್ಸ್‌ 
ಪಟ್ಟಣವು ಹವಳದ ಕೈಗಾರಿಕೆಗೆ ಮುಖ್ಯ ಸ್ಥ ಸ್ಗಳ, ಈ ನಗರ 

ದಲ್ಲಿ ಸುಮಾರು 40 ಹವಳದ ಕಂಸನಿಗಳೂ ಇವೆ. ಮೂರು 
ಸಾವಿರಕ್ಕೆ ಕಡಿಮೆಯಿಲ್ಲದೆ ಕೂಲಿಯವರು ಕೆಲಸಮಾಡು 
ತ್ತಾರೆ; ಹೆಂಗಸರೇ ಜಾಸ್ತಿ. ಹವಳಗಳನ್ನು ಕತ್ತರಿಸಿ ಸಾಣೆ 
ಹಿಡಿದು ನಯಮಾಡಿ, ತೂತು ಕೊರೆದು, ನರಗಳಿಗೆ ಪೋಣಿಸಿ 
ಇತರ ದೇಶಗಳಿಗೆ ರವಾನೆಮಾಡುತ್ತಾರೆ. ಕೆಲವುಸಲ 
ಬಣ್ಣವನ್ನು ಕೊಟ್ಟು ಮೊದಲಿದ್ದ ಬಣ್ಣವನ್ನು ಉತ್ತಮ 
ಗೊಳಿಸುವುದೂ ಉಂಟು. ಒಳ್ಳೆ ಹವಳಕ್ಕೆ 1 ಕ್ಯಾರಟ್ಟಗೆ 
ಈಗ 20 ರೂಪಾಯಿಗಳು ಬೆಲೆಯಾದರೆ ಹೆಚ್ಚು. 1880ರಲ್ಲಿ 
ಬರ್ಲಿನ್‌ ಪ್ರದರ್ಶನಶಾಲೆಯಲ್ಲಿಟ್ಟದ್ದ ಒಂದು ಹವಳದ 
ಸರಕ್ಕೆ 90,000 ರೂಪಾಯಿ ಬೆಲೆ ಕಟ್ಟಿದ್ದರು. ಈ ಹವಳ 
ಗಳನ್ನು ಇಂಡಿಯಾ, ಈಜಿಪ್ಟ್‌, ಚೈನಾ, ಆಕಳಿಕೆ ದೇಶಗಳ 
ಜನಗಳು ಹೆಚ್ಚಾ ಗಿ ಕೊಳ್ಳು ತ್ತಾರೆ. ರೋಮನ್‌ ಕ್ಯಾಥಲಿಕ್‌ 
ಪಂಗಡದ ಕ್ರೈಸ್ತರೂ ಹೆಚ್ಚಾ ಗಿ ಟಟ ಭ್‌ ಇಂಡಿಯಾ 
ದೇಶದಲ್ಲಿ ಹವಳಕ್ಕೆ ಇರುವಷ್ಟು, ಗಿರಾಕಿ ಮತ್ತಾವ ದೇಶ 
ದಲ್ಲಿಯೂ ಇಲ್ಲ. 

ಬಿಳಿಯ ಹವಳಕ್ಕೆ ಆಭರಣದಲ್ಲಿ ಪ್ರಾಶಸ್ಕವಿಲ್ಲದೆ 
ಹೋದರೂ ಇದು ಯಥೇಚ್ಛ ವಾಗಿ ಸಮುದ್ರ ಗಳಲ್ಲಿ ಉತ್ಪತ್ತಿ 
ಯಾಗುತ್ತದೆ. ರಾಮೇಶ್ವ ರಜಾದ ಯಾತ್ರಾರ್ಥಿಗಳು ತರುವ 
ಸೀತಾಡೇವಿಯ ಅರಿಸಿನದ ಕೊನೆಯು ಬಿಳಿಯ ಹವಳ, 
ಬಿಳಿಯ ಹವಳವು ಗಟ್ಟಿಯಾಗಿರುವುದಿಲ್ಲ. ಇದು ಬೆಳೆಯು 
ವುದು ಸುಲಭ ಮತ್ತು ಜಾಗ್ರತೆ. ಇಂಥಾ ಹವಳದ ರಂಬೆಗಳ 
ಮಧ್ಯೆ ಮರಳು, ಕಪ್ಪೆಯ ಚಿಪ್ಪು ಮೊದಲಾದ ಪದಾರ್ಥಗಳು 
ಸೇರಿಕೊಂಡು, ಎಲ್ಲವೂ ಒಂದು ದೊಡ್ಡ ಬಂಡೆಯಾಗಿ 
ನೆಲೆಸುವುದು. ಇಂತಹ ಬಂಡೆಗಳು ಅನೇಕ ಒಟ್ಟುಗೂಡಿದರೆ 

ಅದು ಒಂದು ದ್ವೀಪವಾಗುವುದು. ಅಲೆಗಳ ಹೊಡತದಿಂದ 
ಬಂದ ಬೀಜ ಮುಂತಾದುವುಗಳಿಂದ ಗಿಡಗಳು ಬೆಳೆದು 
ಕೊಂಡು ಹಸುರಾಗಿ ಜನಗಳು ವಾಸಮಾಡುವ ದ್ವೀಪದಂತೆ 
ಕಾಣುವುವು. ಇವನ್ನೇ ಹವಳದ ದ್ವೀಪಗಳು (Coral 
Islands) ಎಂದು ಕರೆಯುತ್ತಾರೆ. 





ಪರಿಸಮಾಪ್ತಿ 

ನವರತ್ನಗಳಿಂದ ನಾವು ತಿಳಿದುಕೊಳ್ಳ ಬಹುದಾದ ಒಂದು 
ಮುಖ್ಯವಾದ ಅಂಶವನ್ನು ಮಾತ್ರ ತಿಳಿಸುತ್ತೇನೆ. ನವರತ್ನ 
ಗಳು ಸ್ವರ್ಗದಿಂದ ಇಳಿದುಬಂದ ಪದಾರ್ಥಗಳಲ್ಲ. ಅವು 
ಗಳಲ್ಲಿರುವ ವಸ್ತುಗಳು ಸರ್ವ ಸಾಮಾನ್ಯವಾದವುಗಳೇ 
ಆದರೂ ಗುಣವ್ಯತ್ಯಾಸಗಳಿರುವುದರಿಂದ ಒಂದು ಪದಾರ್ಥ 
ವನ್ನು ರತ್ಪನೆಂದು ಭಾವಿಸುತ್ತೇವೆ, ಅದೇ ವಸ್ತುವಿನಿಂದ 
ಉತ್ಪತ್ತಿಯಾದ ಇನ್ನೊಂದು ಸದಾರ್ಥವನ್ನು ಸಾಮಾನ್ಯ 
ಪದಾರ್ಥವೆಂದು ಭಾವಿಸುತ್ತೇವೆ... ಈ ಕಾರಣಗಳಿಂದ 
ಮನುಷ್ಯನ ಯೋಗ್ಯತೆಯನ್ನು ನಾವು ನಿರ್ಣಯಿಸಬೇಕಾ 
ದರೆ ಅವನ ಕುಲ್ಕ ಗೋತ್ರಗಳಿಗೆ ಪ್ರಾಮುಖ್ಯತೆ ಕೊಡದೆ, 
ಅವನ ಮೇಧಾಶಕ್ಕಿಯನ್ನೂ, ಅವನ ಸಾಮಾಜಿಕ ನಡವಳಿಕೆ 
ಯನ್ನೂ ಗಮನಕ್ಕೆ ತೆಗೆದುಕೊಳ್ಳಬೇಕು. 

ಈ ವಿಷಯಗಳಲ್ಲಿ ಅನೇಕವನ್ನು ಇಲ್ಲಿ ನಮೂದಿಸಿರುವ 
ಪುಸ್ತಕಗಳಿಂದ ಸಂಗ್ರಹಿಸಿದೆ: 

1. "ವಿಜ್ಞಾನ', ಮೊದಲನೆಯ ಮತ್ತು ಎರಡನೆಯ 
ಸಂಪುಟಗಳು, 1918-19. 


ಸಂಪಾದಕರು: ಶ್ರೀಃ ಬಿ. ನೆಂಕಟಿನಾರಣಪ್ಪನವರು, 
ಎಂ,ಎ., ಶ್ರೀಃ ಎನ್‌. ವೆಂಕಟೇಶಯ್ಯ ೦ಗಾರ್ಯರು, ಬಿ.ಎ. 

